

تحفہ بریلویت

مولانا مطیع الحق صاحب



کیلائی اکیڈمی، ناظم آباد کراچی

تخفہ بریلویت

مولانا مطیع الحق صاحب

گیلانی اکیڈمی، ناظم آباد کراچی

فہرست و مضامین و عنوانات و تحقیق مذاہب

نمبر شمار	عنوان	صفحہ
۲۔	باب اول.....	۸
۳۔	اعلیٰ حضرت کا دین و مذہب.....	۸
۴۔	تعلیمات نبویہ کا مخالف کافر.....	۱۰
۵۔	قوم کی جمالت سے ناجائز فائدہ.....	۱۳
۶۔	شریعت محمدی اور دین مجدد میں اختلاف.....	۱۶
۷۔	خلاصہ مذہب اعلیٰ حضرت.....	۱۷
۸۔	یک طرفہ دُگری.....	۲۰
۹۔	حقیقت مذہب اعلیٰ حضرت.....	۲۳
۱۰۔	اعلیٰ حضرت کے وصایا شریف.....	۲۳
۱۱۔	زبان کے مزے.....	۲۴
۱۲۔	نفس کی لذتیں.....	۲۴
۱۳۔	سب کچھ حلال.....	۲۸
۱۴۔	دیوبندی وہابی کیوں ہیں؟.....	۳۴
۱۵۔	بدکاروں کی گواہی.....	۳۸
۱۶۔	باب دوم.....	۴۱
۱۷۔	تقویۃ الایمان کی حقیقت.....	۴۱
۱۸۔	تقویۃ الایمان کی عبارت مخلوق کے مقابلہ میں خالق کا مرتبہ.....	۴۱
۱۹۔	خدا کی عظمت کرنے والا.....	۴۵

- ۲۰۔ تقویۃ الایمان کی اصل عبارت ۴۷
- ۲۱۔ تقویۃ الایمان کی عبارت کا مطلب ۴۷
- ۲۲۔ کفر کے فتوؤں کی اصل وجہ ۴۸
- ۲۳۔ گستاخ و بے ادب کون؟ ۵۰
- ۲۴۔ حضورؐ کی گستاخی کرنے والا بد نصیب ۵۴
- ۲۵۔ دیہمدی اور فتوانے کفر ۵۶
- ۲۶۔ مرزائی اور بدعتی ایک ہیں ۶۰
- ۲۷۔ بدعتی گمراہ فرقہ ۶۱
- ۲۸۔ باب سوم ۶۳
- ۲۹۔ کتب بریلویہ میں حضورؐ کی شان ۶۳
- ۳۰۔ بڑے گستاخ و بے ادب ۶۳
- ۳۱۔ پہلی گستاخی حضرت آدمؑ کی شان میں ۶۴
- ۳۲۔ گستاخی نمبر ۲ حضورؐ کی شان میں ۶۵
- ۳۳۔ گستاخی نمبر ۳ حضورؐ کی شان میں ۶۸
- ۳۴۔ حیات النبی صلی اللہ علیہ وسلم کا انکار ۶۸
- ۳۵۔ گستاخی نمبر ۴ توہین رسولؐ ۷۰
- ۳۶۔ حضرت شہیدؒ پر ضمنی اعتراض و جواب ۷۱
- ۳۷۔ گستاخی نمبر ۵ غوث اعظمؒ کی محفل ۷۴
- ۳۸۔ دارالعلوم دیہمدی اور حضورؐ ۷۵

- ۳۹۔ حضورؐ کسی کے شاگرد نہیں..... ۷۶
- ۴۱۔ گستاخی نمبر ۶ غوث اعظمؒ عالی و سافل کے پیرو مرشد..... ۸۰
- ۴۲۔ گستاخی نمبر ۷ عبد القادرؒ سب سے زیادہ مقرب خدا..... ۸۳
- ۴۳۔ گستاخی نمبر ۸ تمام صوفیا اور..... ۸۳
- ۴۴۔ گستاخی نمبر ۹ غوث اعظمؒ کے مقروض..... ۸۴
- ۴۵۔ گستاخی نمبر ۱۰ غوث اعظمؒ عالی عرفاں پر محیط..... ۸۶
- ۴۶۔ گستاخی نمبر ۱۱ احمد رضا خاں صاحب بریلوی کے سائی کوثر..... ۸۶
- ۴۷۔ گستاخی نمبر ۱۲ نکیرین کے جواب میں احمد رضا صاحب کا نام..... ۸۸
- ۴۸۔ گستاخی نمبر ۱۳ حشر کی گرمی سے احمد رضا صاحب کے دامن میں پناہ..... ۸۹
- ۴۹۔ گستاخی نمبر ۱۴ مرتے وقت احمد رضا کا نام لب پر..... ۹۰
- ۵۰۔ گستاخی نمبر ۱۵ مدینہ طیبہ کی اہانت..... ۹۱
- ۵۱۔ گستاخی نمبر ۱۶ سرکار علی پور حضورؐ کے برابر..... ۹۲
- ۵۲۔ گستاخی نمبر ۱۷ صدر دین کی شکل میں حضور..... ۹۴
- ۵۳۔ گستاخی نمبر ۱۸ نمبر ۱۹..... ۹۵
- ۵۴۔ حیات النبی ﷺ کا صریح انکار..... ۹۸
- ۵۵۔ باب چہارم..... ۱۰۵
- ۵۶۔ قرآن مجید اور تقویۃ الایمان..... ۱۰۵
- ۵۷۔ باب پنجم..... ۱۱۰

- ۵۸۔ تفاسیر مقدسہ اور تقویۃ الایمان ۱۱۰
- ۵۹۔ تفسیر معالم التنزیل ۱۱۰
- ۶۰۔ تفسیر جلالین تفسیر مدارک ۱۱۰
- ۶۱۔ تفسیر کبیر ۱۱۰
- ۶۲۔ مفردات القرآن ۱۱۰
- ۶۳۔ تفسیر بیضاوی ۱۱۰
- ۶۴۔ تفسیر کبیر ۱۱۰
- ۶۵۔ تفسیر ابو مسعود ۱۱۱
- ۶۶۔ تفسیر بیضاوی ۱۱۱
- ۶۷۔ مفردات القرآن ۱۱۲
- ۶۸۔ حضور کا ارشاد گرامی ۱۱۲
- ۶۹۔ باب ششم ۱۱۶
- ۷۰۔ احادیث مقدسہ اور تقویۃ الایمان ۱۱۶
- ۷۱۔ تقویۃ الایمان غوث الاعظم کے فرمودات کی روشنی میں ۱۲۳
- ۷۲۔ باب ہفتم ۱۳۱
- ۷۳۔ امام غزالی کا ارشاد ۱۳۱
- ۷۴۔ امام الشیخ شیخ شہاب الدین کا ارشاد ۱۳۲
- ۷۵۔ خواجہ نظام الدین اولیا کا ارشاد ۱۳۴

- ۷۶۔ مولانا سید مبارک العلوی کا ارشاد..... ۱۳۴
- ۷۷۔ مولانا جامی کا ارشاد..... ۱۳۵
- ۷۸۔ مشائخ عظام کے ارشادات..... ۱۳۶
- ۷۹۔ بریلوی دین کے چند عقائد و اعمال حضور کا مرتبہ ان کی نظر میں..... ۱۴۱
- ۸۰۔ بریلویوں کا کعبہ..... ۱۴۲
- ۸۱۔ حضور کی کھلی بے ادبی..... ۱۴۳
- ۸۲۔ تمام انبیاء علیہم السلام کی گستاخی..... ۱۴۳
- ۸۳۔ حضرت یوسف علیہ السلام کی گستاخی..... ۱۴۴
- ۸۴۔ حضرت خضرؑ کی بے ادبی..... ۱۴۴
- ۸۵۔ حضرت غوث اعظمؒ کی بے ادبی..... ۱۴۵
- ۸۶۔ حضرت پیران کی گستاخی و بے ادبی..... ۱۴۶
- ۸۷۔ بریلوی اعمال..... ۱۴۷
- ۸۸۔ آداب و ضوابط..... ۱۴۷
- ۸۹۔ دیوبندی سے بدن لگ جانا..... ۱۴۷
- ۹۰۔ آب وضو حقہ کا پانی پاک..... ۱۴۷
- ۹۱۔ بریلوی مساواک..... ۱۴۸
- ۹۲۔ بریلوی نماز..... ۱۴۸
- ۹۲۔ ختم کلام..... ۱۴۹

بسم اللہ الرحمن الرحیم

نحمدہ و نصلی علی رسولہ الیم

باب اول اعلیٰ حضرت کا دین و مذہب

جو ان کی کتابوں سے ثابت ہے

انہی کے مطلب کی کہہ رہا ہوں زبان میری ہے بات ان

کی انہی کی مجلس سجا رہا ہوں چراغ میرا ہے رات ان کی

پیر الودتہ :-

مولوی اسماعیل صاحب دہلوی نے اپنی کتاب تقویۃ الایمان میں کئی جگہ حضور پر نور صلی اللہ علیہ وسلم کی توہین کی ہے، جن میں ایک یہ ہے کہ انہوں نے اس کتاب میں لکھا ہے کہ

جاننا چاہیے کہ ہر مخلوق بڑا ہوا چھوٹا اللہ کی شان کے آگے چمار سے بھی ذلیل ہے۔

مخلوق میں حضور کریم علیہ الصلوٰۃ والتسلیم بھی ہیں تو اس طرح معاذ اللہ حضور کریم علیہ الصلوٰۃ والتسلیم کی شان میں سخت گستاخی ہوئی اور یہ ہر ایک مسلمان کا ایمان ہے کہ حضور پاک صلی اللہ علیہ وسلم کا گستاخ کافر ہوتا ہے، لہذا اسماعیل دہلوی کے متعلق جس نے اتنی سخت گستاخی ہے علمائے اسلام کا کیا فتویٰ ہے؟

عبداللہ :-

یقیناً حضور کریم علیہ الصلوٰۃ والتسلیم کا گستاخ اور بے ادب بالقطع والیقین کافر اکفر، بے ایمان و جال، مردود ملعون، ملحد، جہنمی، ضال، مضل، محب الخلق بدتر از شیطان لعین ہے، اس زبان و قلم پر ہزار ہزار لعنت جس پر حضور پاک صلی اللہ علیہ وسلم کی

گستاخی کا ایک لفظ بھی آئے خدا اس دل پر کروڑوں غضب نور بے شمار لعنت کرے جس دل میں حضور سید عالم فخر نبی آدم سید الکائنات صفوة الموجودات صلی اللہ علیہ وسلم کی گستاخی و بے ادبی کا خیال تک بھی گذرے۔ ایسا مرد و دخنزیر اور مخلوق کی ہر ناپاک اور نجس سے نجس چیز سے زیادہ مردود ہے اور ایسا کم نصیب خدا کے ہر مغضوب و ملعون سے زیادہ ملعون ہے، معاذ اللہ، معاذ اللہ وہ حبیب جس کی صفت خدا فرمائے، جس کی تعریف زمین و آسمان میں ہو اس کے گستاخ سے زیادہ لعنتی کون ہو سکتا ہے، واقعی ہر ایک مسلمان کا یہ ایمان ہے اور جو اس میں شک بھی لائے وہ پکا بے ایمان ہے کہ جس طرح خدائے قدوس اپنی صفات میں واحد لا شریک بے نظیر و بے شیل و بے عدیل ہے، ہر ایک عیب سے منزہ، مقدس اور پاک ہے، بعینہ اسی طرح حضور کریم علیہ الصلوٰۃ والتسلیم کو خدائے قدوس نے تمام مخلوق میں بے نظیر و بے شیل و بے عدیل اور تمام مخلوقات سے منزہ مقدس بے نقص و عیب پیدا فرمایا۔

خلقتم مبرء من کل عیب

کانما خلقت کما تشاء

اور جس طرح خدائے قدوس کی شان میں ایک ذرہ نقص کا فرہنا دیتا ہے بالکل اسی طرح حضور کریم علیہ الصلوٰۃ والتسلیم کی شان عالی میں جو قرآن و حدیث ثابت ہے رائی کے کروڑوں حصے کے برابر دیدہ دانستہ عیب و نقص ڈالنے والا کافرو بے ایمان ہو جاتا ہے۔

لیکن المجاہد فی سبیل اللہ المہاجر الی اللہ، عالم دین ہدی عاشق رسول خدا حضرت مولانا مولوی شاہ محمد اسماعیل صاحب شہید رحمۃ اللہ علیہ نے تقویۃ الایمان میں ہر گز ہر گز (معاذ اللہ) رسول اکرم علیہ الصلوٰۃ والتسلیم کی بے ادبی و گستاخی

نہیں کی بلکہ وہ ساری کی ساری کتاب حضور کریم علیہ السلام کی تعریفوں سے پر ہے۔ اس میں حضور کریم علیہ الصلوٰۃ والسلام کے تمام فضائل اور آپ کے فیوض و برکات بیان کئے گئے ہیں۔

پیر ال دتہ :-

لا حول ولا قوۃ اس میں فضائل ہیں؟ اس میں تو کفریہ باتیں اور وہا بیت کے قصے ہیں۔
عبداللہ :-

ہر گز نہیں غلط ہے اور بالکل غلط ہے، اور جو یہ کہے کہ اس میں کفریہ مضامین ہیں اس کے لئے ہم کہتے ہیں ”لعنة الله على الكاذبين“ اس کے سارے مضامین صرف قرآن مجید کی آیات اور احادیث شریفہ کا ترجمہ اور تفسیر ہیں اور کچھ نہیں، اس لئے ہم کہتے ہیں کہ اس میں نبی کریم صلی اللہ علیہ وسلم کے فضائل ہیں، کیونکہ حضور صلی اللہ علیہ وسلم کی سب سے بڑی فضیلت اور سب سے بڑی تعریف یہ ہے کہ آپؐ نے اپنی امت کو سب سے اعلیٰ تعلیم اور سے افضل احکام عطا فرمائے پس اس تعلیم و احکام کا بیان کرنا ہی نبی کریم صلی اللہ علیہ وسلم کے فضائل کریمہ کا سب سے بڑا اظہار ہے، اور جو شخص قرآن و حدیث سنانے والے کو کافر کہے تم خود سوچو کہ وہ کون ہوا کرتا ہے؟

تعلیمات نبوی کا مخالف کافر

قرآن و حدیث سنانے والے حضور پاک صلی اللہ علیہ وسلم کے دین پاک خدمت اور حضورؐ کے ارشادات کی تشہیر کرتا ہے گستاخ ہے یا وہ کم نصیب گستاخی کر رہا ہے جو قرآن حدیث سنانے والے کو کافر کہہ رہا ہے۔

توبہ کرو خدا سے ڈرو۔ اس چار دن کی زندگی پر خدا تعالیٰ اور خدا کے نیک

ہمدوں سے اس قدر بدگمان ہونا اور قرآن و حدیث سنانے والوں کو ایسی گالیاں دینا بہت بڑا گناہ ہے، اور خود تمہارے ایمان کا خطرہ ہے۔

پیر ال دتہ :-

آپ نے پھر یہی کہا کہ اس میں فضائل ہیں، جناب وہ تو ساری کتاب کفریہ مضامین سے بھری پڑی ہے وہ کتاب تو اس قدر گنہگار اور ناپاک ہے، کہ اس کو جو ہاتھ میں بھی لے وہ بھی کافر ہو جاتا ہے۔
عبداللہ :-

انا للہ وانا الیہ راجعون تم پھر رسول اکرم صلی اللہ علیہ وسلم کی تعلیمات مقدسہ سے بھرپور منور کتاب کو ناپاک اور گندی کہہ رہے ہو اور خود بہت بڑی گستاخی کر رہے ہو۔ اس کتاب میں ہر گز کفریہ مضامین نہیں، بلکہ اس میں تمام قرآن مجید کی آیتیں، حدیثیں اور ان کے ترجمے اور تفسیریں ہیں اور جو شخص قرآن حدیث کے مضامین کو کفریہ مضامین کہے خود سوچو کہ وہ خود کیا ہوتا ہے۔

تقویۃ الایمان میں رسول اکرم صلی اللہ علیہ وسلم کے دین پاک کے متعلق مضامین ہیں اور ہر ایک کی دلیل قرآن و حدیث سے دی گئی ہے۔ اور کوئی بات خلاف دین اسلام نہیں، تم خواہ مخواہ ایسی کتاب کی گستاخی کر کے خود گستاخ بن رہے ہو۔

اچھا تم یہ بتاؤ کہ تم نے کبھی وہ کتاب پڑھی ہے؟

پیر ال دتہ :-

میں خدا! خواستہ وہ کتاب کیوں پڑھتا، میں تو اسے ہاتھ لگانا بھی کفر جانتا ہوں۔

عبداللہ :-

پھر تم نے جب پڑھی نہیں بلکہ ہاتھ تک نہیں لگایا تو پھر تمہیں معلوم کیسے ہوا کہ اس میں (معاذ اللہ) کفر بھرا ہوا ہے ؟
پیر ال دتہ :-

ہمارے مولوی صاحب نے ہمیں بتایا اور انہوں نے اپنے رسالوں اور کتابوں میں اس خبیث کتاب کو کفریہ اور ملعون فقرات اور عبارات سے ہمیں آگاہ کیا، اللہ انہیں جزا عطا فرمائے۔
عبداللہ :-

آپ کے مولوی صاحبان کون سے ہیں۔

پیر ال دتہ :-

ہمارے مولوی صاحبان یہی حضرات ہیں جو بریلی شریف سے تعلق رکھتے ہیں۔

عبداللہ :-

اچھا اب معلوم ہوا کہ تم اپنے خیال میں سچے ہو، مگر عزیزم وہ جو اس مبارک کتاب کے مضامین کو کفریہ مضامین کہتے ہیں۔ سو وہ از روئے دین محمدیؐ نہیں کہتے، بلکہ وہ اپنے دین و مذہب کی رو سے کہتے ہیں اور واقعی ان کے دین و مذہب کے روئے اس میں کفریہ مضامین ہیں۔ کیونکہ اسلام کا ہر مضمون ان کے دین و مذہب کے خلاف ہے اور جو چیز کسی دین و مذہب کے خلاف ہوتی ہے۔ اس سے وہ کفریہ ہی کہے گا۔

پیر ال دتہ :-

یہ آپ نے کیا کہا کہ دین محمدیؐ اور ہے اور ہمارے علماء کا دین و مذہب اور ہے، یہ تو آپ نے ہمارے مولوی صاحبان پر بہت سخت حملہ کر دیا اور ان کے

اوپر بڑی زبردست تہمت لگادی کہ ان کا دین اسلام کے علاوہ اور کوئی ہے، وہ تو ہر بات قرآن حدیث سے ثابت کرتے ہیں اور ہر وقت اسلام کا نام لیتے ہیں۔
عبداللہ :-

برادر م! ہم لوگ تہمت نہیں لگاتے، تہمت لگانے والا جھوٹا ہے اور جھوٹوں پر خدا کی لعنت ہے اور نہ ہم کسی پر حملہ کرتے ہیں، ہم تمہارے مولویوں کی طرح نہیں ہیں کہ خواہ مخواہ بھکا بھکا کر مسلمانوں کو گمراہ کرتے ہیں، اور سچے پکے ایمانداروں پر عیب لگاتے ہیں۔ خدا نہ کرے کہ ہم کسی پر چھوٹا عیب لگائیں میں تم سے یقیناً اور دلیل سے کہتا ہوں کہ شریعت اسلامیہ اور چیز ہے اور ان کا دین و مذہب اور۔

اب جب مذہب ہی علیحدہ ہے تو شریعت کی ہر بات ان کے مذہب کے خلاف ہوگی، اب وہ اپنے مذہب کے مخالف شرعی حکم کو خواہ وہ ہدایت کہیں یا کفر یہ مضمون کہیں وہ اپنے مذہب کی رو سے کہیں گے۔ اسلامی رو سے نہیں کہیں گے۔

قوم کی جہالت سے ناجائز فائدہ

رہی یہ بات کہ وہ ہر چیز قرآن و حدیث سے ثابت کرتے ہیں سو یہ بھی آپ کی دلیل کوئی مضبوط دلیل نہیں، آپ تو ہیں ان پڑھ، شریعت کا علم تو آپ کے انہیں مولوی صاحبان نے آپ کو سیکھنے نہیں دیا۔ اپنا ہی مذہب سکھانے اور پڑھاتے رہتے ہیں، اب آپ کے سامنے قرآن کی آیت اور حدیث کے الفاظ پڑھ کر جو چاہیں ترجمہ کر دیں آپ کی جانے بلا کہ ترجمہ صحیح کر رہے ہیں۔

یا غلط، اور معاف کیجئے آپ کو تو انہوں نے اس قدر لاعلم اور جاہل بنادیا کہ آج مسلمانوں میں شاز و نادر ہی ایسے حضرات نکلیں گے جو یہ بھی سمجھ سکیں کہ آیا یہ جو کچھ مولوی صاحب نے پڑھا ہے یہ قرآن کی آیت اور حدیث شریف ہے بھی یا

نہیں، آپ کے سامنے تو جو کچھ عربی الفاظ پڑھ دیئے جائیں اس کو آپ قرآن و حدیث سمجھ لیتے ہیں۔

دیکھو جمالت ایسی بری بلا ہے کہ اس میں آدمی بالکل اندھوں جیسا ہوتا ہے ایک پیر صاحب تھے بڑے کیم شمیم، موٹے تازے لیکن تھے بچارے کندنا تراش یعنی قابلیت لیل زمیندار بھی تھے، ایک دفعہ تسبیح ہاتھ میں لئے چوکڑی لگائے بیٹھے تھے کہ کچھ کاشتکار جو معتقد بھی تھے آئے۔

پیر صاحب نے سلام کا جواب دیکر رعب دار آواز میں کہا یا مزارع امسال فی الکشت زار تقاطر امطار ہوا کہ نہ بچارے جاہل کاشتکار مرعوب ہو گئے او سمجھے کہ پیر صاحب کوئی وظیفہ پڑھ رہے ہیں اور قرآن حدیث کے کلمات ورد زبان ہیں، حالانکہ یہ جملہ قرآن و حدیث تو کیا ہوتا کسی ایک زبان کا بھی نہیں، کوئی لفظ عربی کا ہے، کئی فارسی کا کوئی اردو کا، اور حاصل صرف یہ تھا کہ اس سال کھیتوں میں پانی کیسا ہے۔؟

قرآن کی آیت کو تو شاید کوئی سمجھ بھی لے کہ یہ قرآن کی آیت ہے یا نہیں، حدیث شریف کو تو کوئی سمجھنے والا عام مسلمانوں میں رہا ہی نہیں ہے اسی وجہ سے یہ آپ کے مولوی صاحبان بہت سی آیات و احادیث کے غلط ترجمے کر کے آپ کو سنا دیتے ہیں اور اپنے دین و مذہب کے موافق بہت سے غلط حدیثیں آپ کو بتا دیتے ہیں، آپ سمجھتے ہیں کہ یہ اسلام کی باتیں آپ کو سنار ہے ہیں حالانکہ وہ ان کے دن و مذہب کی باتیں ہوتی ہیں۔

مرزائی، شیعہ، ذہابی سب قرآن و حدیث ہی سناتے ہیں، کیا تم ان کے قرآن و حدیث پر عمل کرو گے؟

پیران دتہ :- نہیں

عبداللہ :- کیوں

پیرال دتہ :-

اس لئے ان کا مذہب اور ہے اور ہمارا اور، وہ جو قرآن و حدیث سنائیں گے تو اپنے مذہب کے مطابق سنائیں گے۔
عبداللہ :-

پس اسی طرح سمجھ لو کہ تمہارے مولوی صاحبان کا مذہب بھی اہلسنت و الجماعت نہیں وہ جو قرآن و حدیث سنائیں گے تو اپنے دین و مذہب کے مطابق سنائیں گے۔ تو جس طرح مرزائی اور شیعہ کے قرآن و حدیث کے مسئلوں پر تم عمل نہیں کرتے اسی طرح ان کے بتائے ہوئے مسائل پر بھی عمل نہیں کرنا چاہیے اور رہا اسلام کا نام لینا، سو آج جس قدر گمراہ فرقتے ہیں وہ سب اسلام کا ہی نام لیتے ہیں، حدیث کے منکر (چکڑالوی) بھی اسلام کا نام لیتے ہیں ختم نبوت کے منکر مرزائی بھی اسلام ہی کا نام لیتے ہیں اور صحابہ کرام علیہم رضوان کے منکر (شیعہ) بھی اسلام ہی کا نام لیتے ہیں، اسی طرح یہ بھی اسلام ہی کا نام لیتے ہیں کیونکہ جب تک اسلام کا نام نہ لیا جائے اس وقت تک مسلمانوں کو بھکانا مشکل ہے۔

پیرال دتہ :-

آپ بار بار کیسے کہتے ہیں کہ ہمارے مولوی صاحبان کا دین مذہب بھی اسلام کے علاوہ کچھ اور ہے؟
عبداللہ :-

یہ میں اپنی طرف سے نہیں کہتا بلکہ انکے بانی مذہب نے خود اپنی کتاب

میں کہا ہے کہ میرا دین و مذہب شریعت کے علاوہ اور ہے۔
 پیراں دتہ :- انکے بانی مذہب کون ہیں؟
 عبداللہ :-

انکے بانی مذہب وہ ہیں جن کو یہ لوگ اعلیٰ حضرت عظیم البرکت امام
 اہلسنت والجماعت مجدد مائتہ حاضرہ موید الملة الطاہرہ رضی اللہ عنہ و صلی اللہ علیہ
 وسلم کہتے ہیں۔

پیراں دتہ :- ان کا نام کیا ہے؟
 عبداللہ :- احمد رضا خان۔

پیراں دتہ :- یہ کہاں کے رہنے والے ہیں؟
 عبداللہ :- بریلی کے، یہ سب بریلوی انہیں کو مانتے ہیں اور ان کے ہی دین و
 مذہب پر عمل کرتے ہیں۔

پیراں دتہ :- یہ کہاں لکھا ہے؟
 عبداللہ :- یہ دیکھوان کی کتاب ہے ”وصایا شریف“ لاہور میں چھپی ہے سید
 احمد ناظم انجمن حزب الاحناف نے اس کو شائع کیا ہے اس کے صفحہ ۸ پر دیکھئے
 اپنے مرنے سے دو گھنٹے دس منٹ پہلے فرمایا اور لکھوایا۔

شریعت محمدی اور ہے دین مجدد اور

تم سب محبت اور اتفاق سے رہو اور حتی الامکان اتباع شریعت نہ چھوڑو،
 اور میرا دین و مذہب جو میری کتابوں سے ظاہر ہے اس پر مضبوطی سے قائم رہنا
 ہر فرض سے اہم فرض ہے۔

اب آپ سمجھئے ان بریلویوں کا دین و مذہب کیا ہے۔

پیر ال دتہ :-

ہاں بیشک یہ تو عجیب بات معلوم ہوئی کہ شریعت کوئی اور چیز ہے، اور ان کا دین و مذہب کچھ اور، شریعت پر عمل کرنا ضروری نہیں، کیونکہ حتی الامکان کے معنی تو ہیں۔ ”جس قدر ہو سکے“ اگر نہ ہو سکے نہ کرو، مطلب یہ ہوا کہ شریعت پر عمل اگر ہو سکے تو کر لو ورنہ خیر، لیکن میرے دین و مذہب پر ضرور ضرور عمل کرو، اس کے لئے فرمایا کہ ہر فرض سے اہم فرض ہے، جس کے معنی یہ ہوئے کہ نماز، روزہ، حج، زکوٰۃ، غرضیکہ ہر فرض سے زیادہ ضروری ہے، یہ بات تو شریعت کے لئے کہنا چاہئے تھی اور کسی اپنے دین و مذہب کے لئے۔

اور اس سے بھی معلوم ہوا کہ شریعت اور چیز ہے اور ان کا دین و مذہب اور اگر دونوں چیزیں ایک ہوتیں تو پھر علیحدہ علیحدہ بیان کرنے کی کیا ضرورت تھی، اس کے علاوہ فرماتے ہیں کہ میرا دین و مذہب جو میری کتابوں سے ظاہر ہے۔

شریعت کے احکام تو قرآن و حدیث اور فقہ کی کتابوں سے ظاہر ہیں، ان کا دین و مذہب ان کی کتابوں سے ظاہر ہے، تو معلوم ہو گیا کہ ان کا دین و مذہب واقعی شریعت کے علاوہ دوسرا ہے۔ یہ تو آج عجیب بات معلوم ہوئی اب آپ یہ فرمائیے کہ ان کا مذہب کیا ہے، جو ان کی کتابوں سے ظاہر ہے۔

عبداللہ :-

ان کے دین و مذہب کی مکمل تفصیل تو اس وقت دشوار ہے، کیونکہ وہ کوئی دوچار باتیں تو ہیں نہیں مکمل دین و مذہب ہے البتہ مختصر ایتائے دیتا ہوں ہو یہ ہے کہ

خلاصہ مذہب اعلیٰ حضرت

خدائے قدوس کی توحید اور نبی اکرم صلی اللہ علیہ وسلم کی عظمت و ختم نبوت کا زبان سے اقرار اور عملاً پورا انکار کرنا، توحید و سنت کو مانا اور اس کے بالمقابل

اپنے دین و مذہب کے شرکیہ عقائد و بدعات خبیثہ کو رائج کرنا، اور جس اللہ کے بندے نے توحید کی آواز اٹھائی اور نبی کریم علیہ الصلوٰۃ والسلام کی سنت کریمہ پر عمل کیا اور دوسروں کو دعوت دی ان پر پورے زور و شور سے کفر کے فتویٰ جڑنا، یہ خلاصہ ہے ان کے دین و مذہب کا۔

پیر ال دتہ :-

آپ کی یہ بات تو صحیح معلوم ہوتی ہے، کیونکہ یہ لوگ نماز و روزے حج، زکوٰۃ کا اتنا ذکر نہیں کرتے اسلام کے اور احکام بھی زیادہ تر نہیں سناتے، بس رات دن کافر کا فرکا وظیفہ پڑھتے ہیں۔ احکام زیادہ نہیں سناتے، فتوے بہت لگاتے ہیں، اور میں نے آپ کی تقریریں بھی کبھی کبھی سنی ہیں، ان میں فتویٰ تو کوئی ہوتا نہیں، اللہ تعالیٰ اور رسول اکرم صلی اللہ علیہ وسلم کے ارشادات و احکام ہی ہوتے ہیں۔

عبداللہ :-

ہاں بھائی وہ احکام الہی کیوں سنائیں، انکو شریعت کے احکام سنانے سے کیا فائدہ۔ اس پر عمل کرنا ان کے لئے ضروری تھوڑا ہی ہے وہ تو تبلیغ کریں گے اپنے دین و مذہب کی، جس سے ان کا الو سیدھا ہو اور حلوہ مانڈا چلتا رہے۔

پیر ال دتہ :-

یہ تو برا غضب کرتے ہیں کہ اپنا حلوہ مانڈا اچلانے کیلئے مسلمانوں کا ایمان خراب کرتے ہیں اور مسلمانوں کو بے ایمان مانتے ہیں۔

عبداللہ :-

وہ غضب کیا کرتے ان کا تو دین و مذہب ہی یہ ہے، غضب تو آپ لوگ کرتے ہیں کہ بے سوچے سمجھے ان کے پیچھے لگ جاتے ہیں، مرزائی اگر اپنے دین

مرزا کی تبلیغ کر کے گمراہی پھیلاتا ہے تو وہ تو اپنے خیال میں دین کی خدمت کر رہا ہے، افسوس تو اس مسلمان پر ہے جو اپنی جمالت سے اس کی بجواس کو سچ سمجھ کر اس کے پیچھے لگ جاتا ہے، اور اپنے ایمان کو ضائع کر دیتا ہے، اس لئے افسوس تو آپ لوگوں پر ہے کہ آپ نہ قرآن پڑھیں نہ حدیث نہ بزرگان دین کے ارشادات دیکھیں اور نہ کسی کی بات سنیں بس جوان مولویوں نے کہہ دیا وہ آیت و حدیث ہے، وہ پتھر پر لکیر ہے، آخر سوچنا تو چاہیے کہ اگر دیوبند کے اتنے بڑے بڑے مولوی، عالم، فاضل، مجاہد، غازی، سید، پیر جن کا فیض اللہ کے فضل سے ساری دنیائے اسلام میں جاری ہے اور خود ان کے بڑے بڑے پیر تک ان کے فیض سے مستفیض ہو رہے ہیں۔ رات دین جن کا مشغلہ قرآن و حدیث فقہ پڑھنا پڑھانا، وعظ و تبلیغ کرنا اور محض اللہ کے واسطے دین کی تبلیغ کرنا ہے، عیسائی اسلام پر اعتراض کریں تو جواب دینے والے دیوبندی، عیسائیوں کا مقابلہ وہ کریں مرزائیوں کا ناطقہ وہ مد کریں، غرضیکہ اسلام اور رسول اکرم صلی اللہ علیہ وسلم کی عزت و محبت پر ہر طرح سے جان قربان کرنا اپنی زندگی کا مقصد ٹھہرائیں اور یہ سب خدمات محض اللہ کی رضامندی کے انجام دیں، کسی سے فیس نہ لیں اجرت نہ مانگیں وہ تو سارے کے سارے معاذ اللہ غدار، خدا کے دشمن، رسول اکرم صلی اللہ علیہ وسلم کے مخالف بن جائیں اور جو حلوے مانڈے کھانا اپنا مقصد بنائیں ہر وقت نیازوں کی، ختم کی فاتحہ اور درود کی داستانیں سنا کر حرام حلال ہڑپ کرنے کی فکر میں رہیں جن کو مرتے مرتے بھی نہ اللہ یاد آئے، نہ رسول صلی اللہ علیہ وسلم بلکہ چٹپٹے کھانوں ہی کا خیال دامن گیر ہے، بغیر فیس کے ایک مسئلہ نہ بتائیں، ایک حرف تک نہ پڑھائیں اجرت کے بغیر وعظ نہ کریں، قرآن و حدیث کو بچتے پھریں، اسلام کے کام پر بھی ایک بال تک قربان نہ کریں وہ اتنے کپکپے سچے

مسلمان عاشق رسول، بلکہ (معاذ اللہ) رسول بن جائیں کہ ان کی ہر ایک بات وحی الہی کی طرح سچی اور رسول اکرم صلی اللہ علیہ وسلم کے ارشاد کی طرح سچی ہو جائے، بلکہ قرآن و حدیث سے زیادہ بوجھ صحیح سمجھی جائے ہیں سناؤں تو جھوٹا اور وہابی کہلاؤں، وہ اپنی من گھڑت باتیں بتائیں اور اپنا دین و مذہب سکھائیں تو حنفی سنی دیندار کہلائیں یہ آپ لوگوں کی کم فہمی ہے کہ نہیں، آپ کا فرض ہے کہ اگر اور کچھ نہیں تو کم از کم جن لوگوں کو تمہارے سامنے گالیاں دی جاتی ہیں اور کافر کہا جاتا ہے انہیں بزرگوں کی وہ کتابیں تو دیکھ لو جن کے غلط فقرات سنا کر ان اولیاء اللہ کو تم سے کافر کہلایا جاتا ہے مگر افسوس ہے کہ آپ لوگ بالکل اندھوں کی طرح ان کے پیچھے لگے ہوئے ہیں اور اپنی عقل و دماغ سے قطعاً کام نہیں لیتے، خدا کے خوف سے اور قیامت کے حساب و کتاب سے قطعاً نہیں ڈرتے، اس بات کا خیال بالکل دل سے نکل چکا کہ قیامت کے روز جب باری تعالیٰ پوچھیں گے۔

ہا تو برہانکم ان کنتم صدقین
 ”اگر تم سچے ہو تو اپنی دلیل بیان کرو“
 تو تم کیا جواب دو گے؟

یک طرف ڈگری

پیراں دتہ :-

حضرت یہ تو واقعی آپ سچ کہتے ہیں کہ ہم اس طرف توجہ نہیں دیتے مگر اس کی وجہ یہ ہے کہ ہمارے مولوی صاحبان منع کرتے ہیں کہ بد عقیدہ لوگوں کی کتابیں نہ پڑھو ان کے وعظوں میں ہر گز نہ جاؤ، بلکہ ان کی مسجدوں میں جا کر اکیلے بھی نماز نہ پڑھو ورنہ وہابی ہو جاؤ گے۔

عبداللہ :-

ہاں صحیح ہے وہ منع کرتے ہیں اور پورے شد و مد اور زور سے منع کرتے ہیں ، محض اس وجہ سے کہ اہل حق کی کتابیں دیکھنے اور اہل حق کی تقریریں سننے سے انکے دجل و مکر کا بھانڈا پھوٹ جاتا ہے اور ان کے دین و مذہب کی ساری قلعی کھل جاتی ہے ، اس لئے وہ منع کرتے ہیں ، مرزائی مولوی کب چاہتا ہے کہ اس کے ماننے والے کسی اللہ والے مسلمان کی کتابیں پڑھیں اور ان کے وعظوں میں جائیں ، وہ تو ہمیشہ منع ہی کرتے ہیں ، سوچنا تو تمہیں چاہیے کہ آخر دیوبندی بھی جب قرآن و حدیث و فقہ کو مانتا ہے ، رسول اکرم صلی اللہ علیہ وسلم کی ذرا سی بے ادبی کرنے والے کو کافر ، اکفر ، بے ایمان ، دجال جانتا ہے ۔ تو جا کر اس کی بات بھی تو سنیں ، مگر نہیں سنتے اور نہ ان کی تحریرات دیکھتے ہو ، اس لئے قصور تمہارے مولوی صاحبان کا اس قدر نہیں ہے ۔ جس قدر تمہارے ہے ، وہ تو اپنا دین و مذہب پھیلارہے ہیں اور اپنی دنیا بنا رہے ہیں عاقبت سے انہیں سروکار نہیں ، اور تم غفلت سے انکے پیچھے لگ کر اپنی دنیا بھی خراب کر رہے ہو اور عاقبت بھی ۔

پیر ال دتہ :-

جی بیشک یہ تو آپ صحیح فرما رہے ہیں کہ ہمیں تحقیق ضرور کرنی چاہیے اور بغیر سوچے سمجھے کسی کے متعلق کوئی رائے قائم کرنی نہیں چاہیے ، میں آپ سے وعدہ کرتا ہوں کہ انشاء اللہ تعالیٰ دیوبندی صاحبان کی کتابیں بھی خاص کر وہ کتابیں جن کا ہمارے مولوی تذکرہ کرتے ہیں ضرور پڑھوں گا ، لیکن میں آپ سے پوچھتا ہوں کہ آپ نے جو ابھی ابھی فرمایا کہ ان کو مرتے مرتے بھی خدا اور سول (صلی اللہ علیہ وسلم) کی یاد نہیں آتی ، بلکہ چٹپٹے کھانے یاد آتے رہتے ہیں یہ آپ نے ان کے اوپر الزام لگایا ہے اور آپ نے کہا تھا کہ ہم الزام در تہمت نہیں لگاتے ، یہ تو آپ

نے بڑی زبردست تہمت لگا دی کیونکہ مرنے کے وقت تو ظالم سے ظالم، بدکار، فاسق اور گنہگار بھی خدا کی یاد کرتا ہے، انکے متعلق آپ کا یہ فرمانا تو بہت بری بات ہے، کہ مرتے مرتے بھی کھانوں کو یاد کرتے رہتے ہیں۔

حقیقت مذہب اعلیٰ حضرت

بدنہ بولے زیر گردوں گر کوئی میری سنے
ہے یہ گنبد کی صدا جیسی کہے ویسی سنے

عبداللہ :-

برادر م! میں کیا کہوں کہ آپ لوگوں کو کس قدر دھوکے میں رکھا جاتا ہے اور آپ خود اپنے کس کو قدر تاریکی میں رکھتے ہیں، بیشک یہ آپ نے صحیح فرمایا کہ مسلمان خواہ کیسا ہی گنہگار سیاہ کار ہو، بدکار ہو مرتے وقت خدا کو یار کرتا ہے لیکن میں اس کا کیا علاج کروں کہ آپ کے بزرگان ”دین بریلی شریف“ مرتے وقت چپٹے کھانوں کو یاد کرتے ہیں۔ آپ کہتے ہیں کہ میں نے الزام لگایا، میں بار بار کہہ چکا ہوں کہ انشاء اللہ کبھی بھی کسی پر جھوٹی تہمت نہیں لگائیں گے، ہم جو کہتے ہیں بفضلہ تعالیٰ سچ کہتے ہیں۔

اعلیٰ حضرت کے وصایا شریف

لویہ کتاب پڑھو اس میں کیا لکھا ہے۔

پیر ال دتہ :- یہ لکھا ہے

مسلمانوں کے لئے ایک انمول دستور العمل یعنی حضور پر نور اعلیٰ حضرت رضی اللہ تعالیٰ عنہ کے وصایا شریف

جس کو فقیر قادری البرکات سید احمد غفرلہ ناظم مرکزی حزب الاحناف ہند لاہور نے دوبارہ شائع کیا۔

عبداللہ :- درست ہے اب اس کا صفحہ نمبر ۶ نکالئے۔

پیر ال دتہ :- لکھا ہے

مکتوب وصایا شریف (یعنی مرنے) سے دو گھنٹے سترہ منٹ پیشتر قلب بند کرائے۔

عبداللہ :-

اب صفحہ نمبر ۸ نکالئے اور اس کا نمبر ۱۲ پڑھئے۔

پیر ال دتہ :-

سبحان اللہ یہ تو کمال ہو گیا، یہاں تو واقعی چپٹے کیا بڑے بڑے لذیز کھانے موجود ہیں، ہم نے تو کبھی ان کا نام تک بھی نہیں سنا تھا۔

زبان کے مزے

عبداللہ :-

ذرا زبان سے بھی تو پڑھو کیا لکھا ہے۔

پیر ال دتہ :-

اپنی فاتحہ شریف کے لئے فرماتے ہیں۔

اعزاسے اگر بطیب خاطر ممکن ہو تو ہفتہ میں دو تین بار ان، اشیاء سے بھی

کچھ بھیج دیا کریں۔

اب ذرا اشیاء ملاحظہ ہوں

(۱) دودھ کا برف خانہ ساز (یعنی گھر کی بنی ہوئی آئس کریم)

اگرچہ بھیجیس کے دودھ کا ہو (یعنی نفیس اور عمدہ تو گائے کا دودھ ہوتا ہے، لیکن خیر

اگر گائے کا دودھ نہ ملے تو بھیجیس کے ہی دودھ کا سہی)

(۲) مرغ کی بریانی (۳) مرغ پلاؤ خواہ بکری کا ہو (۴) شامی کباب

(۵) پراٹھے (۶) بلالائی (ملائی) (۷) فیرینی

(۸) اوڑد کی پھریری دال مع اورک و لوازم (۹) گوشت بھری کچوریاں

(۱۰) سیب کاپانی (۱۱) انار کاپانی (۱۲) سوڈے کی بوتل
پیراں دتہ :-

یہ پھریری دال، گوشت بھری کچوریاں کیا ہوتی ہیں۔

عبداللہ :-

اژد ماش کو کہتے ہیں اور پھریریں بھنی ہوئی دال کو کہتے ہیں مطلب یہ ہے کہ ماش کی بھنی ہوئی دال اور چونکہ یہ بادی ہوتی ہے اس لئے فرمادیا کہ اور ک اور سب مسالے ڈالیں تاکہ مزیدار اور چٹپٹی بھی ہو جائے اور بادی بھی مر جائے، اور گوشت بھری کچوریاں وہ ہوتی ہیں جنہیں یہاں پٹورے اور قتلما کہتے ہیں۔

پیراں دتہ :-

واہ رے مجدد تیرا کیا کھنا، واقعی یہ تو آپ نے صحیح فرمایا تھا کہ ان کو مرتے مرتے بھی کھانے ہی کا خیال رہتا ہے اور جس شخص کو نزاع کے وقت بھی اتنے کھانے یاد آ رہے ہیں اور زبان کے مزے نہیں بھولتے وہ تندرستی میں تو خدا جانے کیا کیا بلا بدتر ہڑپ کرتا ہو گا۔

عبداللہ :-

کام کی بات کرو اور دیکھتے جاؤ کہ یہ مجدد اور ان کے ماننے والے کس چیز کے مجدد ہیں، اور ان کے مقاصد کیا ہیں۔

پیراں دتہ :-

اچھا بتائیے کہ یہ انار و سیب کاپانی اور سوڈے کی بوتل کیوں فرمائی؟

عبداللہ :-

بھائی! سیب کاپانی تو مفرح قلب ہوتا ہے اور انار کاپانی مقوی معدہ اور سوڈا لہا ضم ہوتا ہے۔

پیر ال دتہ :-

سبحان اللہ واقعی مجدد صاحب مجدد ہی ہیں مگر ہیں پیٹو ایک درجن کھانوں کو ہضم کرنے کے لئے فولاد کا معدہ چاہیے، اس لئے پہلے ہی انتظام کر گئے، ہاضم اور مقوی و مفرح سب چیزیں فرما گئے۔

عبداللہ :-

تم ہمارے سامنے ایسی باتیں نہ کرو ہم کسی کے بزرگ کی شان میں بے ادبی نہ خود کرتے ہیں نہ کسی کو اجازت دیتے ہیں، یہ تمہیں اپنے مولویوں کی عادتیں پڑی ہوئی ہیں ہم اس چیز کو برداشت نہیں کر سکتے، اب یہ بتاؤ کہ ان کو مرتے مرتے بھی کھانے ہی کا خیال رہتا ہے، صحیح ہے کہ نہیں۔

پیر ال دتہ :-

جی ہاں بالکل صحیح ہے مرتے مرتے کیا بلکہ دم نکلتے وقت بھلا دو گھنٹے پہلے اللہ کے ہمدے تم خدا کو یاد کرتے، رسول پاک صلی اللہ علیہ وسلم پر درود پڑھتے اور ذکر اذکار کرتے یا اپنی امت کو روزے نماز کی تلقین کر کے کوئی نیک بات بتاتے، بتایا تو کیا ایک درجن کھانے، انا للہ وانا لہ راجعون،

بس معلوم ہو گیا کہ یہ پیٹ کے ہی مجدد ہیں۔ اور کھانا پینا ہی ان کا مذہب ہے، اسی واسطے اس امت کے سارے مولوی بس کھانے پینے، نذر نیازوں کے ہی مسئلے کہتے ہیں۔ ہر ایک بات میں کھانا ہر ایک میں پینا اور چونکہ دیومدی حضرات کھانے پینے میں محتاط ہیں اور نذر و نیاز فاتحہ و درود کا کھانا ہر ایک کو نہیں کھانے دیتے، بلکہ کہتے ہیں کہ یہ صرف غرباء، فقراء یتامیٰ اور مساکین کا حق ہے، اس لئے یہ ان کی مخالفت کرتے ہیں۔

عبداللہ :-

جی ہاں بیشک آپ نے صحیح فرمایا، ہمارا ان کا تمام تر اختلاف صرف کھانے پینے کے مسائل میں ہی ہے، ورنہ اور چیزیں تو انسانوں نے ویسے ہی بنا رکھی ہیں۔ ہم معاذ اللہ معاذ اللہ نہ خدا تعالیٰ کو (نعوذ باللہ) جھوٹا جانیں نہ حضور آقائے دو عالم فخر نبی آدم صلی اللہ علیہ وسلم کی شان میں گستاخی و بے ادبی کو جائز سمجھیں، بلکہ ایسا کرنے والوں کو کافر، اکفر بے ایمان کہیں، تحریر اکہیں تعلیم اکہیں، عملاً کہیں، اعتقاد اکہیں، ہمارا ان کا اختلاف محض اسی بات میں ہے کہ یہ کھانے پینے کے زیادہ شائق ہیں، جائز ناجائز کی پرواہ نہیں کرتے حلال حرام کی تمیز نہیں کرتے یہاں تک کہ سودر شوت کی کمائی کبھیوں کی زنا کاری و حرام کاری کا پیسہ بھی کھا جائیں، اس کو بھی حلال پاکیزہ اور مقدس جانیں اور ہم ان سب باتوں سے منع کرتے ہیں۔ اور کہتے ہیں کہ کھاؤ مگر وہ چیز کھاؤ جس کو اللہ جل جلالہ و رسول صلی اللہ علیہ وسلم نے حلال بتایا، جو شریعت میں حرام ہے۔ وہ خنزیر اور ناپاک ہے اس کے کھانے سے بچو، بس اصل اختلاف یہی ہے۔

پیر ال دتہ :-

آپ تو انہیں شریعت کی باتیں بتاتے ہیں اور شریعت کی پابندی ان کے لئے ضروری نہیں یہ عمل کرتے ہیں اپنے ”دین و مذہب پر“ جس کی پابندی ان کے اوپر تمام فرائض سے اہم فرض ہے مگر یہ تو بڑی منافقت ہے کہ عمل تو کریں اپنے ”دین و مذہب پر“ جس کی پابندی ان کے اوپر تمام فرائض سے اہم فرض ہے اور نام لیں شریعت کا، اور شریعت پر عمل کرنے والوں کو کہیں کافر، یہ تو بڑا ظلم ہے اور پر لے درجہ کی بے ایمانی۔

عبداللہ :-

دیکھو میں بار بار منع کرتا ہوں کہ ہمارے سامنے ان کے متعلق کوئی برا لفظ نہ کہو، یہ تو تمہارے مولویوں کی تعلیم ہے گالیاں دینا وہ بھی پیٹھ پیچھے بہت بڑا گناہ ہے۔ ہم اس کو ہرگز پسند نہیں کرتے، تم باتیں سنتے رہو اور جو فتویٰ دو اپنے دل میں رکھو، فتویٰ وہاں جا کر لگاؤ یہاں تو صرف باتیں کرو اور متانت، سنجیدگی اور تہذیب سے کرو۔

پیر ال دتہ :-

جی ہاں معاف کیجئے میں بھول گیا، آپ تو شریعت پر عمل کرتے ہیں مگر ہمیں تو واقعی مولویوں نے ”اپنے دین و مذہب“ پر عمل کرنا سکھایا ہے، انشاء اللہ آئندہ میں احتیاط رکھوں گا، مگر دیکھئے عادت جاتے جاتے ہی جائے گی، کوشش کروں گا کہ کوئی سخت لفظ زبان سے نہ نکالوں، مگر اگر پرانی عادت کی وجہ سے نکل جائے تو آپ ناراض نہ ہوں۔

احکام شریعت کے مسائل

اچھا اب یہ بتائیے کہ آپ نے جو ابھی فرمایا کہ یہ لوگ سود و رشوت اور زنا کاری جیسے خبیث کام کی کمائی کو حلال سمجھتے ہیں کیا ان کی کتابوں سے اس کا بھی کوئی ثبوت ہے؟

عبداللہ :-

ثبوت کیوں نہیں ہم انشاء اللہ کوئی بات غلط، جھوٹ بلا دلیل و ثبوت نہ کہیں گے لویہ دیکھو کونسی کتاب ہے۔

پیر ال دتہ :- یہ لکھا ہے

مجموعہ مبارکہ جامع، مسائل ضروریہ حاوی، احکام شرعیہ، معدن نکات لطیفہ، مخزن اسرار عجیبہ، مسکبہ ”احکام شریعت“ مشتمل بر بعض فتاویٰ حضور پر نور اعلیٰ حضرت مجدد مائتہ حاضرہ رضی اللہ تعالیٰ عنہ۔
عبداللہ :- سمجھے یہ کس کی کتاب ہے؟

پیر ال دتہ :-

رسول اکرم صلی اللہ علیہ وسلم کے کسی صحابی کی کتاب ہوگی۔ کیونکہ آخر میں رضی اللہ عنہ لکھا ہے۔ مسلمان رضی اللہ عنہ تو صرف صحابہ کرام کے مقدس ناموں کے ساتھ کہتے ہیں۔ مگر یہ سمجھ میں نہیں آیا کہ صحابی کے نام کے ساتھ حضور پر نور کیوں لکھا ہے، یہ صفت تو حضور سر اپا نور سرور کونین صلی اللہ علیہ وسلم کی ذات مقدس کے لئے خاص ہے۔

عبداللہ :-

بھائی! آپ تو بھولی باتیں کرتے ہیں، یہ خدا نخواستہ کسی صحابی کی کتاب کیوں ہوئی ”چہ نسبت خاک ربا عالم پاک“ یہ آپ کے بریلوی اعلیٰ حضرت احمد رضا خاں صاحب کی کتاب ہے جو بریلوی مذہب کے بانی ہیں۔

پیر ال دتہ :-

ارے! یہ ان کے نام کے ساتھ حضور پر نور اور رضی اللہ عنہ کیسا لکھا ہے؟

عبداللہ :-

اس لئے کہ یہ ان کے نزدیک صحابہ کرام علیہم الرضوان سے کیا، معاذ اللہ تعالیٰ، رسول اکرم صلی اللہ علیہ وسلم بلکہ خدائے عزوجل سے یہی بڑا مرتبہ رکھتے ہیں، اس لئے ان کے لئے ایسے ایسے الفاظ استعمال کرنا مذہب میں ثواب ہے بیشک ہمارے مذہب اسلام میں ناجائز ہے۔

پیر ال دتہ :-

لاحول ولا قوۃ یہ ان کا دھرم ہے، کہ یہ اپنے پیر احمد رضا خاں کو اتنا بڑا جانتے ہیں اور پھر اپنے آپ کو اہلسنت والجماعت اور عاشق رسول کہتے ہیں، یہ تو بڑے تقیہ باز نکلے۔ اسی وجہ سے ہم سب کو یہ لوگ منع کرتے ہیں کہ دیوبندی کے پاس نہ جاؤ عقیدہ خراب ہو جائے گا۔ وہابی ہو جاؤ گے۔ اب معلوم ہوا کہ یہ اپنی مکاریوں اور دغا بازیوں کو چھپانے کے لئے ایسا کہتے ہیں، کہیں پول نہ کھل جائے، یہ بھی کہیں ان کی کتاب سے ثابت ہوتا ہے کہ اپنے پیر کو صحابہ کرام سے بڑا جانتے ہیں۔

عبداللہ :-

عزیزم! میں آپ سے بار بار کہ چکا ہوں کہ یہاں بیٹھ کر ان کی شان میں کوئی سخت لفظ نہ کہو۔ یہ غیبت ہو جاتی ہے اور غیبت شرعاً حرام ہے بات سمجھتے جائیے اور ذرا ان کے دین و مذہب کے خاموشی سے مزے لیتے رہیے اور کوئی سخت لفظ زبان سے نہ نکالئے، میں ابھی انشاء اللہ تعالیٰ آپ کو بتا دوں گا کہ اپنے بریلوی صاحب کو کیا مانتے ہیں، ذرا صبر سے کام لو اور مجھ سے وعدہ کرو کہ آئندہ کوئی ایسا سخت کلمہ ان کے حق میں نہ نکالو گے۔

پیر ال دتہ :-

مولانا! بات یہ ہے کہ آج تک ہم ان کے ”دین و مذہب“ پر عمل کرتے رہے، وہی باتیں سنتے رہے، ان کے پاس بیٹھ بیٹھ کر ہم نے سوائے گالیوں کے اور دوسروں کو برا کہنے کے اور سیکھا کیا ہے وہاں تو باقاعدہ اس کی پریکٹس کرائی جاتی ہے، تو اس لئے عادت ہے کیا کروں رہا نہیں جاتا اچھا انشاء اللہ تعالیٰ اب پوری احتیاط رکھوں گا، آپ وہ حوالے بتائیے جن میں یہ اپنے پیر کو خدا کے برابر کہتے ہیں۔

عبداللہ :-

آپ تو بات میں بات لے آتے ہیں۔ ایک چیز تو پوری ہونے دو پہلے وہ حرام خوری، رشوت، سود، زنا وغیرہ کی کمائی کھانے کا فتویٰ تو پڑھو اس کتاب ”احکام شریعت“ کا صفحہ ۵۹ نکال کر پڑھو۔

پیر ال دتہ :- یہ لکھا ہے

مسئلہ (۳۱) ۶ شوال ۱۳۳۷ھ کیا قول ہے علمائے حقانی کا مسئلہ ہذا میں کہ ناجائز روپیہ یعنی سود شراب و رشوت وغیرہ اگر نیک کام مسجد و مدرسہ چاہ، نیاز، فاتحہ، عرس وغیرہ میں لگایا جائے تو جائز ہے یا نہیں اور جو شخص اس مسجد میں نماز، مدرسہ میں علم اور چاہ کاپانی اور فاتحہ عرس کا کھانا کھائے تو جائز ہے یا نہیں۔

عبداللہ :-

سمجھ گئے ان کے بانی مذہب اعلیٰ حضرت سے سوال ہوتا ہے کہ سود، رشوت، شراب وغیرہ کا ناجائز روپیہ مسجد مدرسہ وغیرہ پر خرچ ہو سکتا ہے یا نہیں اور اس ناپاک روپے سے خرچ ہوئی چیزوں پر اگر فاتحہ دلائی جائے تو اس کا کھانا جائز ہے یا نہیں۔

پیر ال دتہ :-

اف، یہ پوچھنے والا کوئی احمق ہی معلوم ہوتا ہے، بھلا یہ تو جاہل سے جاہل بھی جانتا ہے کہ اس قسم کی ناپاک اور نجس کمائی پاک مقامات پر خرچ نہیں ہو سکتی اور نہ اس پر فاتحہ دلائی جاسکتی ہے، اور نہ کسی کیلئے اس کا کھانا حلال ہے۔

عبداللہ :-

بھائی آپ تو بڑے جلد باز ہیں، ذرا صبر تو کرو، واقعی یہ تو آپ صحیح کہہ رہے ہیں کہ یہ پیسہ ناپاک ہے، اور اس کو کسی جگہ لگانا یا اس کا کھانا جائز نہیں اور کوئی

مسلمان اسکو جائز نہیں کہتا، لیکن ازرو سے شریعت اسلامیہ ناپاک اور حرام ہے میں بتانا چاہتا ہوں کہ ”اعلیٰ حضرت کا دین و مذہب“ جو ان کی کتابوں میں سے ثابت ہے اس کے متعلق کیا فتویٰ دیتا ہے، یہ عبارت جو سوال کی پڑھی تھی اسکا آگے پڑھو۔

پیر ال دتہ :- واہ سبحان اللہ یہ تو خوب لکھا ہے۔

عبداللہ :- بھائی ہمیں بھی تو سناؤ زبان سے پڑھو۔

پیر ال دتہ :- یہ لکھا ہے کہ

مسجد مدرسہ وغیرہ میں بعینہ روپیہ نہیں لگایا جاتا بلکہ اس سے اشیاء خریدتے ہیں، خریدنے میں اگر یہ نہ ہوا ہو کہ حرام دکھا کر کہا کہ اس کے بدلے فلاں چیز دے، اس نے قیمت میں زر حرام دیا تو چیز خریدیں وہ خبیث نہیں ہوتی اس صورت میں فاتحہ و عرس کا کھانا جائز ہے اور اکثر یہی صورت ہوتی ہے مسجد میں نماز، مدرسہ میں تحصیل علم جائز ہے۔

عبداللہ :- سمجھے آپ کا کیا مطلب ہوا؟

پیر ال دتہ :-

یہ تو انہوں نے کمال کر دیا کہ مسجد مدرسہ وغیرہ میں بعینہ روپیہ نہیں لگایا جاتا، بلکہ اس سے چیزیں خریدی جاتی ہیں، بھلا کوئی ان سے پوچھے آج تک کسی نے روپوں کے بھی مکانات بنائے ہیں۔ بلکہ ہمیشہ روپے سے چیزیں خریدی جاتی ہیں اور حرام اس چیز ہی کو کہا جاتا ہے جو حرام روپے سے خریدی گئی۔ اسی طرح فاتحہ اور عرس وغیرہ میں روپے تو رکھے نہیں جاتے ان کی چیزیں خرید کر اور کھانے پکوا کر رکھے جاتے ہیں، تو ان مجدد صاحب کے مذہب میں روپیہ حرام ہے روپیہ کوئی نہ کھائے اور روپیہ مسجد میں نہ لگائے۔ البتہ اس حرام روپے کی

چیزیں پاک ہیں وہ خوب کھا سکتا ہے۔ ”انا للہ وانا الیہ راجعون“ یہ تو کھلم کھلا حرام خوری کی تعلیم دے رہے ہیں اور ضاف کہہ رہے ہیں کہ سب کچھ ہڑپ کر جاؤ مال طیب ہے، ان کے لئے کوئی چیز حرام رہی ہی نہیں، اسی وجہ سے ان کے مولوی ہر ایک سود خوار شوت خوار زنا کار کے گھر فاتحہ درود اور گیارہویں شریف کا ختم پڑھنے چلے جاتے ہیں، اور خوب مزے سے ترنوالے اڑاتے ہیں۔ پھر تو آپ نے سچ کہا کہ ان کا مذہب کھانا پینا ہی ہے۔

عبداللہ :-

دیکھ لیجئے یہ ان کا دین و مذہب ہے جو ان کے بڑے حضرت صاحب کی کتابوں سے ثابت ہے، اور جس پر عمل کرنا ان کے لئے نماز روزے سے زیادہ ضروری ہے، بس ہم سے ان کے اختلاف کی اصل وجہ یہی ہے کہ ہم محمد اللہ تعالیٰ نہ خود حرام خوری کرتے ہیں اور نہ دوسروں کو کرنے دیتے ہیں۔

پیر ال دتہ :-

تو یہ صافیوں کیوں نہیں کہتے کہ ہم اپنے پیٹ میں حرام جھونکنے کے لئے دیوبندی حضرات کی مخالفت کرتے ہیں، یہ خواہ مخواہ رسول اکرم صلی اللہ علیہ وسلم کی گستاخیوں اور بزرگان دین کے انکار کی آڑ کیوں لیتے ہیں۔

عبداللہ :-

بھولے بھیا! اگر یہ آڑ نہ لیں تو پھر آپ کو بھکانیں کیسے؟ جس طرح رافضیوں نے اہل بیت کی آڑ لے کر حضرات خلفائے راشدین علیہم الرضوان کی گستاخیاں کرنا اپنی زندگی کا مقصد اور مذہب بنا رکھا ہے، اور حقیقت یہ ہے کہ اس پردے میں اپنے خبیث اغراض پورے کر رہے ہیں۔ اور فی الواقع اہل بیت اطہار کے ساتھ بھی دشمنی کر رہے ہیں۔ بعینہ اسی طرح یہ رسول اکرم صلی اللہ علیہ

و سلم کی محبت کی آڑ لے کر اللہ والوں اور حضور کریم علیہ الصلوٰۃ والسلام کے جانناز
خادموں کو گالیاں دے رہے ہیں اور کافر بنا رہے ہیں ورنہ حقیقت میں مقصد ان کا
بھی وہی ہے جو انھیں کا ہے کہ اپنا الو سیدھا کریں اور اس محبت محبت کے پردے
میں حضور پاک صلی اللہ علیہ وسلم کی شریعت مقدسہ کی جڑیں کاٹ کر اپنا دین (مذہب
راج کریں، مگر سارا قصور تو آپ لوگوں کا ہے کہ بلا تحقیق، بغیر سوچے سمجھے اندھا دھند
ان کے پیچھے لگے ہوئے ہیں نہ تو خود تحقیق کرتے ہیں اور نہ دوسروں کی بات سنتے ہیں،
مرزا قادیانی تو یقیناً بہت بڑا ظالم ہے جس نے دعوائے نبوت کر کے کفر کیا، لیکن بد
نصیبی تو ان لوگوں کی ہے جو بلا تحقیق محض اپنی جہالت اور ہٹ دھرمی سے اس کو نبی
ماننے لگے اور اس کے پیچھے لگ گئے، شیطان مردود کا کام تو بھکانا اور غلامانہ صراط مستقیم
سے ہٹانا ہے، اس کے مکر و فریب اور دجل و کفر سے بچنے کی کوشش کرنا تو ہر ایک
مسلمان کا فرض ہے اور جو لوگ بلا سوچے سمجھے اس کے پیچھے لگ جاتے ہیں۔ وہ ہی اس
خبیث کے ساتھ جہنم رسید ہوں گے۔

دیوبندی وہابی کیوں ہیں؟

تو میرے بھائی آپ کے مولوی خود غرض ہیں اور جس طرح شیعہ اپنے
بڑوں کا بنایا ہوا دین و مذہب اور مرزائی اپنے مرزا کا بنایا ہوا دین و مذہب پھیلانا
چاہتے ہیں اسی طرح یہ اپنے بڑے حضرت کا دین و مذہب شائع کرنا چاہتے ہیں
کیونکہ ان کو دنیا اور دنیا کی ساری عیش و عشرت اسی دین و مذہب کی اشاعت ہے،
آج اگر لوگ یہ دین و مذہب چھوڑ دیں اور رسول پاک صلی اللہ علیہ وسلم کے دین
پاک پر عمل کرنے لگیں تو ان سب مولویوں کی ساری آمدنیاں ختم ہو جائیں اور یہ
ساری حرام خوریاں بند ہو جائیں۔ پھر یہ حلوے مانڈے ترنوالے کہاں سے ملیں،
اور یہ رشوتوں شرابوں اور سودی کمائیاں کہاں سے آئیں گی یا ہویں گے ختم اور

فاتحہ دارودوں کے حلوے اور کھیریں پھر تیسوں، بیواؤں غیر بیوں اور پاپا جتوں کے گھر میں جانے لگیں انکو کون دے، بس یہی فرق ہے ہم میں اور ان میں۔

پیراں دتہ :-

بڑے افسوس کی بات ہے کہ یہ مولوی ہو کر پھر اس قدر دھوکے دے رہے ہیں، اور خود اپنا ایمان تو ضائع کرتے ہیں عام مسلمانوں کو بھی گمراہ کر رہے ہیں۔

عبداللہ :-

عزیزم! اول تو تمہیں کیا خبر کہ تمہارے سامنے جو مفتی واعظ اور مولوی بنے بیٹھے ہیں، یہ حقیقتاً مولوی ہیں، یہاں تو یہ دستور ہو گیا ہے کہ جس نے داڑھی کے چارباں رکھ لئے یا آپ کے سامنے کہہ دیا کہ میں مولوی ہوں، آپ نے اسے عالم دین بلکہ مفتی دین بلکہ مالک و مختار دین مان لیا، اب وہ جو کچھ بھی کہہ دے آپ کیلئے وہ پتھر کی لکیر اور قرآن وحدیث سے زیادہ صحیح ہے، نہ آپ کو خود علم ہے نہ آپ یہ معلوم کر سکتے ہیں کہ جو کچھ یہ ہو رہا ہے صحیح ہے یا غلط، آج تک آپ نے کسی مولوی سے پوچھا کہ حضرت جی آپ نے کہاں تعلیم پائی ہے، آپ کے پاس کون سے مستند مدرسے کی سند ہے، بس جن نے آپ کے سامنے آکر کہہ دیا کہ میں مولوی ہوں۔ آپ نے اپنا سب کچھ دین و ایمان اس کے سپرد کر دیا۔

دوسرے یہ کہ مولوی ہو جانا کوئی نیکی کی دلیل نہیں، مولوی مرزا یوں میں نہیں، شیعوں میں نہیں، چکڑالویوں میں نہیں، وہابی مولوی نہیں ہوتے، پڑھا ہوا تو کم خفت شیطان بھی ہے، قادیانی مرزا بھی عالم تھا، اور قرآن مجید شاہد ہے کہ رسول اکرم صلی اللہ علیہ وسلم کی سب سے پہلے اور سب سے زیادہ مخالفت کرنے والے بھی یہود و نصاریٰ کے پیر اور مولوی ہی تھے۔ یہ جانتے ہوئے کہ حضور صلی

اللہ علیہ وسلم خدا تعالیٰ کے سچے نبی اور پیغمبر ہیں خوب پوری طاقت اور قوت کے ساتھ مخالفت کی اور ان میں سے اکثر یہی مخالفت کرتے کرتے قبروں میں چلے گئے اور جہنم رسید ہوئے تو بھائی صرف مولوی ہونا کوئی نیکی کی دلیل نہیں، اللہ تعالیٰ اپنا ڈرا اپنا خوف، تقویٰ، دیانت اور قیامت کے حساب و کتاب پر ایمان عطا فرمائے، تو اس لئے میں آپ سے کہتا ہوں کہ آپ نہ میری بات مانیں اور نہ ان کی بلکہ اپنی عقل و خرد سے کام لیں اور خدا کے لئے سب سے پہلے یہ معلوم کریں کہ حضور آقائے نامدار صلی اللہ علیہ وسلم کا دین پاک کیا ہے، اور پھر فریقین کی کتابوں کا مطالعہ کریں، اس وقت آپ کو پتہ چلے گا کہ حق کس طرف ہے اور یہ دعوے سے کہتا ہوں کہ اگر آپ نے رسول اکرم صلی اللہ علیہ وسلم کے دین پاک کو سمجھنے کے بعد کتابوں کا مطالعہ کیا تو انشاء اللہ حق ہماری طرف ہو گا اور بالیقین ان کا کذب، دجل، فریب آپ پر ظاہر ہو جائے، مگر مشکل یہ ہے کہ آپ تو نہ دین کی کتابیں دیکھتے ہیں اور نہ ہماری سنتے ہیں۔

پیر ال دتہ :-

آپ کی کتابیں دیکھنے سے تو وہ سخت منع کرتے ہیں، بلکہ یہاں تک کہتے ہیں کہ جو شخص دیوبند کی کتاب کو ہاتھ بھی لگائے گا وہ کافر ہو جائے گا اس لئے ہم نے آپ کی کتابیں نہیں دیکھیں۔

عبداللہ :-

یہ صحیح ہے اور وہ بھی سچ کہتے ہیں، کافر یقیناً ہو جاتا ہو گا تو ان کے دین و مذہب کی رو سے نہ کہ رسول اکرم صلی اللہ علیہ وسلم کے دین و اقدس کی رو سے، جس طرح ہماری کتابیں پڑھنے سے مرزائیوں کے خیال باطل ہیں ان کا مرزائی کافر ہو جاتا ہے اسی طرح بریلوی دین و مذہب والا اسلام کی کتابیں پڑھنے سے کافر

ہو جائے گا، مگر خیر آپ ہماری کتابیں نہ پڑھیں قرآن کا ترجمہ تو پڑھیں۔ حدیث شریف کی کتابوں کا ترجمہ تو پڑھیں، اور اگر کچھ بھی نہیں ہو سکتا تو کم از کم حضرت عبدالقادر جیلانی، حضرت داتا گنج بخش رحمۃ اللہ علیہ کی کتابیں پڑھیں، ان کو تو وہ بھی اپنا بزرگ مانتے ہیں، انہیں کی کتابیں پڑھ کر دیکھو وہ کیا ارشاد فرماتے ہیں اور آپ کے مولوی کیا سیکھاتے ہیں؟

پیر ال دتہ :-

انشاء اللہ تعالیٰ میں اب ضرور ان حضرات کی کتابوں کا مطالعہ کروں گا۔

عبداللہ :-

اب دوسرا حوالہ نکالو جس میں خاص رنڈیوں اور کنجریوں کی کمائی کو پاک، طیب اور مقدس کہا گیا ہے، اسی کام شریعت کا صفحہ ۸۲ نکالو اور اس صفحہ کی پہلی سطر پڑھو۔

پیر ال دتہ لکھا ہے۔

س نمبرج طوائف جس کی آمدنی صرف حرام پر ہے، اس کے یہاں میلاد شریف پڑھنا اور اس کی اس حرام آمدنی کی منگائی ہوئی شیرینی پر فاتحہ کرنا جائز ہے یا نہیں،

عبداللہ :-

سمجھے آپ کے اعلیٰ حضرت مجدد مدلیوی سے پوچھا جاتا ہے کہ طوائف یعنی رنڈی کنجری جس کی آمدنی خالص حرام ہے، اس کی حرام کمائی کو کھا سکتے ہیں یا نہیں اب صفحہ ۸۳ کی پہلی سطر میں اس کا جواب پڑھے۔

پیر ال دتہ :-

لیجئے یہاں تو حرام کمائی کھانے کو حرام کہہ دیا۔

عبداللہ :-

ہاں ہاں حرام تو کہہ دیا ہے، ذرا اطمینان رکھو آگے پڑھو ابھی ابھی معلوم ہو جاتا ہے کہ کیسا حرام کہا ہے، پڑھو تو سہی۔

پیر ال دتہ :-

نکھا ہے۔

اس مال کی شیرینی پر فاتحہ کرنا حرام ہے، مگر جب کہ اس نے مال بدل کر مجلس کی ہو اور یہ لوگ جب کوئی کار خیر کرنا چاہتے ہیں تو ایسا ہی کرتے ہیں، اس کے لئے کوئی شہادت کی حاجت نہیں اور اگر وہ کہے کہ میں نے قرض لے کر یہ مجلس کی ہے اور وہ قرض اپنے مال حرام سے ادا کیا ہے تو اس کا قول مقبول ہوگا۔
عبداللہ :- اب سمجھ گئے حرام کس طرح کہا ہے۔

پیر ال دتہ :-

استغفر اللہ یہ تو پوری حرام خوری سکھاتے ہیں، حرام کہہ کر پھر دیکھئے کس کس طرح اس کو حلال کر رہے ہیں۔ ہاں ٹھیک ہے تر مال کیوں کر چھوڑیں۔
عبداللہ :-

خیر حرام خوری کے فتویٰ تو تم لگاؤ میں تو تمہیں ان کا دین و مذہب دکھانا چاہتا ہوں جو ان کی کتابوں سے ثابت ہے اور تم سے پوچھتا ہوں کہ اس جواب کا مطلب بھی سمجھ یا نہیں۔

بدکاروں کی گواہی

پیر ال دتہ :-

سمجھ تو گیا ہے، لیکن آپ بھی سمجھا دیجئے۔

عبداللہ :-

یہ فرماتے ہیں کہ خاص اس مال پر تو فاتحہ حرام ہے لیکن اگر مال بدل لیا گیا ہو، یعنی روپیہ تزا کر اس کے پیسے لے لئے دس کانوٹ دے کر دس روپے لے لئے تو پھر وہ پاک ہو گیا اور یہ لوگ یعنی کنجر ہمیشہ ایسا ہی کرتے ہیں اگر وہ کہہ دیں کہ ہم نے حرام کانوٹ تزا کر اس کی چیزیں خریدی ہیں تو پھر اس پر پوری اعتبار کیا جائے کسی گواہی کی ضرورت نہیں۔

پیر ال دتہ :-

یہ تو اس طرح کہہ رہے ہیں جیسے ان کے ساتھ ان کے خاندانی تعلقات ہوں کہ یہ لوگ ایسا ہی کرتے ہیں، معلوم ہوتا ہے کہ کنجریوں کے متعلق کافی تجربہ ہے، اور پھر اس پر اتنا اعتبار کہ ان کا کہہ دینا ہی کافی ہے کسی گواہی شہادت کی بھی ضرورت نہیں۔ کیا شریعت میں بھی ان کی شہادت منظور ہے۔

عبداللہ :-

آپ پھر سخت لفظ کہہ رہے ہیں ہمیں اس سے کیا مطلب کہ ان کے تعلقات کس کس سے ہیں اور تجربات کیا کیا ہیں ہمیں تو صرف ان کا ”دین و مذہب“ دکھانا منظور ہے، رہی شریعت کی بات تو اس کا تو یہاں تذکرہ ہی نہیں ہے، یہ وہ شریعت ہے جس پر عمل کرنا ان کے نزدیک غیر ضروری ہے اور یہ ہے ان کا وہ مذہب جس پر عمل کرنا فرض سے اہم فرض ہے۔ ویسے شریعت کی رو سے ان کنجریوں کی گواہی منظور نہیں، قرآن عزیز کا ارشاد ہے

(۱) يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا

(سورۃ حجر اب پ ۲۶، ۳۷)

(۲) وَلَا تَقْبَلُوا لَهُمْ شَهَادَةً أَبَدًا . أُولَئِكَ هُمُ الْفَاسِقُونَ . (پ ۱۸ النور ع ۷)

اے ایماندارو! اگر کوئی بد کا تمہارے پاس کوئی خبر لے کر آئے (تو اس کا یقین نہ کرو بلکہ اس کے بیان پر) گواہی طلب کرو، ان کی شہادت کبھی قبول نہ کرو۔ وہ لوگ فاسق و بدکار ہیں اب اس کے آگے پڑھئے، اور زیادہ وضاحت ہوتی ہے۔
پیر ال دتہ :- لکھا ہے۔

بلکہ اگر شیرینی اپنے حرام مال سے ہی خریدی اور خریدنے میں اس پر عقد (نقد جمع نہیں ہوئی یعنی حرام روپیہ دکھا کر اس کے بدلے خرید کر وہی حرام روپے دیا، اگر ایسا نہ ہو اتوند ہب مفتی بہ پر وہ شیرینی بھی حرام نہ ہوگی۔
عبداللہ :-

اس کا مطلب یہ ہے کہ اگر چیز خریدتے وقت دکاندار سے یہ نہیں کہا کہ دیکھ یہ روپیہ میرے زنا کی کمائی ہے، حرام کا ہے تو پھر اس حرام کاری کے روپے سے جو چیز خریدی وہ بالکل پاک ہے۔ بلکہ اسی پر فتویٰ ہے۔
پیر ال دتہ :-

لاحول ولا قوۃ الا باللہ یہ کیا فضول لچر مذہب ہے، بھلا آج تک کسی چور ڈاکو جوہاری، یا زنا کار عورت نے چیز خریدتے وقت یہ کہا بھی ہے کہ دیکھ یہ روپیہ حرام کا ہے۔ یہ کون کہتا ہے، اور ان کے مذہب کا فتویٰ یہ کہ صرف کہہ دینے سے حرام ہوگا، اگر کہا نہیں تو حلال ہے۔ سبحان اللہ کیا منطق ہے۔ بس اب معلوم ہو گیا کہ واقعی انکا مذہب محض کھانا پینا اور حلال حرام کو ہڑپ کر جانا ہے اور دیوبندی علماء، چونکہ ان چیزوں کو منع کرتے ہیں اس لئے یہ ان سچے مسلمانوں کی مخالفت کرتے ہیں، اور ان کو کافر کافر کہہ کہہ کر اپنی روٹیاں سیدھی کرتے ہیں۔

باب دوم

تقویۃ الایمان کی حقیقت

مگر مولانا یہ تو فرمائیے کہ میں نے تقویۃ الایمان کی جس عبارت کے متعلق آپ سے دریافت کیا تھا کہ وہ واقعی اس کتاب میں ہے، اگرچہ مجھے اب اس بات کا تو یقین ہو گیا کہ ان کے دل میں شریعت اسلامیہ کی بالکل محبت نہیں ان کا دین و مذہب ہی اور ہے اور دیومدی حضرات کی دشمنی کا باعث محض روٹی ہے لیکن میں چاہتا ہوں کہ اس عبارت کی حقیقت سے بھی آپ مجھے آگاہ کر دیں، اللہ تعالیٰ آپ کو جزائے خیر عطا فرمائے گا۔

عبداللہ :- جی ہاں لیجئے شوق سے سمجھئے اور پھر خود فیصلہ کیجئے کہ یہ آپ کے بریلوی اپنے دین و مذہب پر عمل کر کے دین اسلام پر عمل کرنے والے مقدس حضرات کی کس کس طرح بے ادبیاں اور لوہر گستاخیاں کرتے ہیں۔

مخلوق کے مقابلہ میں خدا تعالیٰ کی شان

پہلے یہ بتائیے خدا تعالیٰ کا مرتبہ مخلوق سے کتنا بڑا ہے ؟

پیر ال دتہ :- بہت بڑا۔

عبداللہ :- آخر کتنا بڑا ؟

پیر ال دتہ :- اس قدر بڑا ہے کہ اس کا اندازہ ہی نہیں ہو سکتا۔

عبداللہ :- خدا تعالیٰ اور مخلوق میں کوئی مشابہت اور مناسبت ہے ؟

پیر ال دتہ :- نہیں نہیں ہرگز نہیں، خدا واحد ولا شریک ہے، سب کا

پیدا کرنے والا اور سب کا مالک ہے، بھلا خالق اور مخلوق میں کیا مشابہت ہو سکتی ہے۔

عبداللہ :-

واقعی صحیح کہا، لیکن یہ بتائیے کہ خدا تعالیٰ کا مرتبہ اپنی مخلوق سے زیادہ بلند ہے یا بادشاہ کا اپنی رعیت سے زیادہ بلند ہے۔

پیر ال دتہ :-

حضرت! یہ آپ کیا فرما رہے ہیں، بھلا خالق اور مخلوق میں کیا مناسبت ہو سکتی ہے، اللہ تعالیٰ کا مرتبہ بہت بلند ہے، بادشاہ کا مرتبہ رعیت سے بلند تو ضرور ہے، لیکن اللہ تعالیٰ کے مرتبہ کی بلندی سے اس بلندی کو کیا نسبت۔

عبداللہ :-

کیوں؟ خدا تعالیٰ کا مرتبہ مخلوق سے کیوں بلند ہے، بادشاہ کا مرتبہ بھی تو رعیت سے بلند ہے، وہ بھی اپنی رعیت پر حکمرانی کرتا ہے، ان کی ضروریات کی تکمیل کرتا ہے، ان کو عزت بخشتا ہے، ذلتوں میں گرفتار کرتا ہے۔

پیر ال دتہ :-

یہ تو آپ عجیب بات فرما رہے ہیں۔ بادشاہ اگر دیتا ہے تو خدا کا دیا ہوا دیتا ہے، بادشاہ اپنی رعیت کا مالک نہیں خالق نہیں، رازق نہیں۔

اللہ تعالیٰ اپنی مخلوق کا پیدا کرنے والا، پالنے والا اور حقیقی عزت و ذلت بخشنے والا اور بادشاہ کا دینا نہ دینا کیا، آج اگر بادشاہ رعیت کے اوپر حکمرانی کر رہا ہے تو یہ ہو سکتا ہے کہ کل کو بادشاہ غلام بن جائے اور رعیت حکمرانی کرنے لگے، اور دنیا میں اکثر ایسا ہوتا رہتا ہے۔

لیکن یہ کبھی نہ ہوا نہ ہو سکتا ہے کہ مدہ خدا اور معاذ اللہ خدا مدہ بن جائے، اس لئے خدا اور مدہ کے مقابلہ میں بادشاہ اور رعیت کی مثال درست نہیں

ہے۔

عبداللہ :-

جزاک اللہ، ماشاء اللہ بالکل صحیح کہا لیکن یہ بتائیے کہ چہار کے مقابلہ میں بادشاہ کی زیادہ کی جس قدر عزت ہے یا ہمدے کے مقابلہ میں یقیناً خدائے قدوس کی اس سے بہت زیادہ عزت ہے۔

عبداللہ :- کیوں؟

پیر الودتہ :-

اس لئے کہ چہار کے اندر صرف یہی عیب ہے کہ وہ غریب و نادار ہے، ورنہ ایسے وہ سب باتوں میں بادشاہ کے برابر ہے، وہ بھی آدمی یہ بھی آدمی، پیدائش میں برابر، موت میں برابر، کھانے پینے، سونے جاگنے کی ضروریات میں برابر اور تمام حوائج انسانیہ میں برابر، ہماری تندرستی بادشاہ کے لئے بھی، چہار کے لئے بھی، یہ بھی سوتا ہے وہ بھی سوتا ہے، بیوی بچے اس کے بھی، اس کے بھی اور پھر یہ بھی ممکن ہے کہ کس وقت چہار بادشاہ سے افضل ہو جائے یعنی چہار بادشاہ بن جائے اور بادشاہ جوتے گا ٹھننے لگے اور یہ بھی ہو سکتا ہے کہ قیامت میں چہار بادشاہ سے بڑھ جائے، چہار مسلمان ہو کر نیک عمل کرے اور جنت میں جائے اور بادشاہ جہنم میں رہے، لیکن خدا تعالیٰ ان تمام باتوں سے بری ہے، چہار تو سوائے ایک دو بات کے تمام باتوں میں بادشاہ کے برابر ہے، لیکن خدائے قدوس مخلوقات کی تمام صفات سے بری ہے اور ہمدے اور خدا میں کوئی مناسبت، کوئی مشابہت اور کوئی مماثلت نہیں ہے اس وجہ سے چہار کے مقابل میں بادشاہ کی جس قدر عزت ہے، خدائے برتر و توانا کے مقابلہ میں کسی مخلوق کی اتنی عزت نہیں ہو سکتی، اللہ کی عزت تمام مخلوق سے بہت زیادہ ہے۔

عبداللہ :-

بالکل صحیح ہے، اللہ تعالیٰ تمہیں اس سے زیادہ سمجھ عطا فرمائے اب یہ پوچھتا ہوں کہ عزت کے مقابلہ میں دوسرا لفظ کیا ہے؟

پیر ال دتہ :-

عزت کے مقابلہ میں ہے ذلت، عزت والے کے مقابلہ میں لفظ ذلیل ہے۔

عبداللہ :-

اب تم نے جو پہلے کہا ہے کہ چمار کے مقابلہ میں بادشاہ کی جس قدر عزت ہے مخلوق کے مقابلہ میں خدائے قدوس کی بدرجہا زیادہ عزت ہے، اسی کو دوسری طرح اگر یہ بیان کریں تو عبارت کیا ہوگی؟

پیر ال دتہ :-

پھر یوں کہیں گے کہ چمار بادشاہ کے مقابلہ میں اتنا کم عزت اور ذلیل نہیں ہے جس قدر کہ خدا تعالیٰ کے سامنے مخلوق کم عزت اور ذلیل ہے۔

عبداللہ :-

مرحبا! جزاک اللہ، اب میں پوچھتا ہوں کہ جو شخص یہ بات کہے جو آپ نے کہی ہے تو کیا وہ کافر ہو جاتا ہے؟

پیر ال دتہ :-

نعوذ باللہ کافر کیوں ہوتا، بلکہ اس کو کافر کہنے والا خود کافر ہو جاتا ہے۔

عبداللہ :- کافر کیوں نہیں ہوتا وہ ساری مخلوق کو ذلیل کہہ رہا ہے؟

پیر ال دتہ :- ذلیل نہیں کہتا بلکہ وہ تو خدائے برتر و توانا کی شان بیان کر رہا ہے اور مقابلہ کر رہا ہے، دنیا کی بڑی سے بڑی ہستی کا دنیا کی چھوٹی سے چھوٹی ہستی کے

ساتھ اور خدائے قدوس کا مخلوق کے ساتھ اور یہ کہہ رہا ہے کہ چمار بادشاہ کے سامنے اس قدر کم عزت نہیں، یعنی چمار سے بادشاہ کا مرتبہ اتنا بلند نہیں ہے۔ جتنا کہ مخلوق سے اللہ تبارک و تعالیٰ کا مرتبہ بلند ہے، یہ تو خالص توحید ہے اور جو اس توحید میان کرنے والے کو کافر کہتا ہے، اس کا خود اپنا ایمان نہیں رہتا کیونکہ وہ خدا تعالیٰ کی شان کر رہا ہے۔

خدا کی عظمت کرنے والا

اور مقابلہ کر رہا ہے، دنیا کی بڑی سے بڑی ہستی کا دنیا کی چھوٹی سے چھوٹی ہستی کے ساتھ اور خدائے قدوس کا خلق کے ساتھ، اور یہ کہہ رہا ہے کہ چمار بادشاہ کے سامنے اس قدر کم عزت نہیں یعنی چمار سے بادشاہ کا مرتبہ اتنا بلند نہیں ہے، جتنا کہ مخلوق سی اللہ تبارک و تعالیٰ کا مرتبہ ہے یہ تو خالص توحید ہے اور بیان کرنے والے کو کافر کہتا ہے، اس کا خود اپنا ایمان نہیں رہتا کیونکہ وہ خدا تعالیٰ کی شان کر رہا ہے۔

عبداللہ :-

بالکل درست ہے، بس یہی مطلب ہے حضرت مولانا اسماعیل صاحب شہید رحمۃ اللہ علیہ کا، جو تقویۃ الایمان میں بیان فرمایا ہے۔
پیر ال دتہ :-

نہیں صاحب یہ مطلب کہاں ہے، انہوں نے تو وہاں صاف طور پر رسول اکرم صلی اللہ علیہ وسلم کی توہین کی ہے، اور اسی وجہ سے علماء بریلی ان پر کفر کا فتویٰ دیتے ہیں۔
عبداللہ :-

حضور کریم صلی اللہ علیہ وسلم کی شان عالی میں بے ادبی کرنے والے پر تو

خدا کی ہزار ہزار لعنت اور جھوٹ بولنے والے پر بھی خدا کی کروڑوں لعنتیں، لیکن میں ابھی تمہیں دکھائے دیتا ہوں کہ حضرت شہید رحمۃ اللہ علیہ نے بالکل خدا تعالیٰ کی توحید بیان فرمائی ہے، اور یہ تمہارے مولوی جو ان پر کفر کا فتویٰ لگاتے ہیں یہ اپنے دین و مذہب پر عمل کرتے ہیں، کیونکہ ان کے مذہب میں توحید نہیں ہے تمام عقاید شرکیہ ہیں۔ اس لئے ہر توحید پرست کو یہ کافر کہتے ہیں۔

پیر ال دتہ :-

یہ تو سخت تعجب کی بات آپ سنار ہے ہیں۔ اچھا ذرا تقویۃ الایمان تو دکھائیے۔
عبداللہ :-

لیجئے یہ تقویۃ الایمان ہے، دہلی کے علمی پریس میں چھپی ہے۔ اس کا صفحہ ۱۳ نکالئے اور یہ نیچے کی عبارت پڑھئے، انشاء اللہ بالکل صاف اور صریح مطلب سمجھ میں آجائے گا، اس آیت سے شروع کیجئے اور بلاوا بلند پڑھیے۔
پیر ال دتہ : تحریر ہے۔

وَ اِذْ قَالَ لِقْمَانُ لِابْنِهِ وَ هُوَ يَعِظُهُ يٰبْنٰی لَا تُشْرِكْ بِاللّٰهِ اِنَّ الشِّرْكَ لَظُلْمٌ عَظِیْمٌ۔

ترجمہ : اور فرمایا اللہ تعالیٰ نے یعنی سورۃ لقمان میں، جب کہا لقمان نے اپنے بیٹے سے اور وہ نصیحت کرتا تھا اس کو اے بیٹے میرے مت شریک بنا اللہ کا، بیشک شریک بنانا بڑی بے انصافی ہے۔

ف : یعنی اللہ تعالیٰ نے لقمان کو عظیم دی دی تھی، سوانہوں نے اس سے سمجھا کہ بے انصافی یہی ہے کہ کسی کو حق اور کسی کا پکڑا دینا اور جس نے اللہ کا حق اس کی مخلوق کو دیا تو بڑے سے بڑے کا حق لے کر ذلیل سے ذلیل کو دیدیا، جیسے

بادشاہ کا تاج ایک چمار کے سر پر رکھ دیجئے۔ اس سے بڑی بے انصافی کیا ہوگی اور یہ یقین جان لینا چاہیے کہ ہر مخلوق بڑا ہو یا چھوٹا وہ اللہ کی شان کے آگے، چمار سے بھی ذلیل ہے۔ اس آیت سے معلوم ہوا کہ جیسے شرع کی راہ سے بھی یہی معلوم ہوا کہ شرک سب عیبوں سے بڑا عیب ہے، اور یہی حق ہے اس واسطے کہ آدمی میں بڑے سے بڑا عیب یہی ہے کہ اپنے بڑوں کی بے ادبی کرے، سو اللہ سے بڑا کوئی نہیں اور شرک اسی کی بے ادبی ہے۔

عبداللہ :-

بس اس تمام عبارت کو پڑھ لیا، ایمان و دیانت سے بتائیے کہ اس میں کسی صورت سے بھی معاذ اللہ تعالیٰ حضور آقائے کریم علیہ الصلوٰۃ والسلام کی بے ادبی کا کوئی پہلو نکلتا ہے؟

تقویۃ الایمان کی عبارت کا مطلب

پیر الودتہ :-

مطلقاً نہیں بالکل نہیں، بلکہ انہوں سے تو چمار اور بادشاہ کے مراتب کا مقابلہ کر کے بتایا کہ مخلوقات کا مرتبہ و عزت اللہ تعالیٰ کے مقابلہ میں اس سے بہت زیادہ ہے، جتنی کہ چمار کے مقابلہ میں بادشاہ کی توہین ہوتی ہے، تو خدا تعالیٰ کی بہت زیادہ بے ادبی و گستاخی ہے، کیونکہ چمار تو سوائے مرتبہ شاہی کے تمام باتوں میں بادشاہ کے برابر اور تمام باتوں میں اس کا شریک ہے مگر مخلوقات کسی امر میں بھی خدا جیسی اور خدا کی شریک نہیں ہو سکتی۔ اس لئے بادشاہ کا مرتبہ چمار سے اتنا بلند نہیں ہے، جتنا خدائے قدوس کا مرتبہ و عزت مخلوقات سے بلند ہے۔

عبداللہ :-

جزاک اللہ بالکل صحیح ہے، اب بتائیے کہ اس توحید کو ثابت کرنے والا کیا

معاذ اللہ کافر ہو گیا؟

پیر ال دتہ :-

نعوذ باللہ من ذالک۔ بلکہ یہ تو ایمان کی بنیاد ہے، اس طرح تو اگر کافر توحید ثابت کرے تو مومن ہو جائے، مومن کیسے کافر ہو سکتا ہے، اور پھر یہ بریلوی کس قدر غضب کرتے ہیں کہ ہمیں بس فقط ایک فقرہ سناتے ہیں، نہ اول نہ آخر اور ایک فقرہ سنا کر خود ہی اس کا مطلب نکال دیا کہ اس سے معاذ اللہ رسول اکرم صلی اللہ علیہ وسلم کی توہین کر رہے ہیں۔ یہ تو بہت بڑا دھوکہ، بددیانتی اور انتہادرجہ کی خیانت ہے کہ کسی کی عبارت پوری میان نہ کی جائے اور غلط مطلب بتا کر اس پر کفر کا فتویٰ لگا دیا جائے۔

عبداللہ :-

بھائی یہ تو ان کا دین و مذہب ہے، آپ نے ابھی دیکھا ہی گیا ہے، اگر آپ ان تمام اعتراضات کو دیکھیں جو یہ ہمارے حضرات پر لگاتے ہیں اور جن کی وجہ سے ان مقدس حضرات کی تکفیر کرتے ہیں تو انشاء اللہ سب میں یہی بددیانتی کار فرمایا نہیں گئے۔ سب عبارتوں کو ایسے ہی توڑ پھوڑ کر بیان کیا گیا ہے، اور ایک عبارت بھی ایسی نہیں کہ جو پوری سنائی جاتی ہو اور پوری سنائیں بھی کیونکر، پوری اگر سنائیں تو پھر ان کا مطلب پورا نہیں ہوتا۔

کفر کے فتوؤں کی اصلی وجہ

اور آپ کا یہ کہنا کہ خواہ مخواہ کفر کا فتویٰ دیتے ہیں۔ میرے سیدھے سادھے بھائی بھلا کوئی اتنا بڑا کام خواہ مخواہ بھی کرتا ہے، بلکہ ان کی توساری کی

ساری دنیاوی لذتیں اور عیش و عشرت صرف انہی فتوؤں پر منحصر ہیں، آج اگر یہ اس قسم کے فتویٰ دینے چھوڑ دیں۔ اور مسلمانوں کا ہمارے حضرات سے صحیح تعلق ہو جائے تو خدا کی قسم ان کی سناری دکانداریاں ختم ہو جائیں، روٹیاں بند ہو جائیں، عشرتیں خاک میں مل جائیں اور ان سب کی دولتیں ملیا میٹ ہو جائیں، پھر فاتحہ، ختم، درود کی روٹیاں کون دے، نیازوں کے مرغی کھانے اور نذروں کے تروتازہ حلوے ان کو کون دے، وہ تو پھر غرباء و مساکین کے گھروں میں جائیں۔ پھر وعظ کی فیسیں انکو نہ ملیں۔ فتوؤں کی اجر تیں ختم ہو جائیں۔ الغرض ان بیچاروں کی ساری دنیا ہی ختم ہو جائے عیش و عشرت کے بستروں سے اٹھنا پڑے اور خود کما کر کھانا پڑے، بس یہی سبب ہے ان تمام فتوؤں کا، ورنہ خدا گواہ ہے ہم لوگ تو رسول اکرم صلی اللہ علی وسلم کے دربار پاک کی خاک کی بے ادبی کرنے والے کو بھی بے ایمان جانتے ہیں، نہ ہم فاتحہ کے مخالف، نہ ختم درود و ایصال ثواب کے مخالف جو ہیں فقط اس بات کے ہیں کہ غریبوں کا حق غریبوں کو ملے، یہ لوگ یہ کہتے ہیں کہ سب کچھ ہمیں دو۔ اب ہمیں بدنام کرنے کے لئے اور تو کوئی بہانہ ملا نہیں، بس عبارتوں کو کاٹ چھانٹ کر ایک آدھا فقرہ توڑ پھوڑ کر لوگوں کو سنا دیا، اور اس کا مطلب خود گھڑ کر سمجھا دیا کہ اس میں رسول اکرم صلی اللہ علیہ وسلم کی توہین کی گئی ہے، اور آپ لوگ ہیں کہ اصل کتاب دیکھتے نہیں اور اندھا دھند ان کے پیچھے لگے ہوئے ہیں۔ اور کافر کافر کی رٹ لگا رہے ہیں۔ آپ کے مولوی تو بھلا ایمانداروں کو کافر کہہ کر اپنی دنیا بنا رہے ہیں، لیکن آپ کو کیا فائدہ ہے کہ دین بھی خراب کریں اور دنیا بھی، ان کو اپنی دولت دنیا بھی دیں اور ان کی وجہ سے دین بھی ضائع کریں۔

گستاخ و بے ادب کون؟

پیراں دیتے :-

تو جب دیوہدی حضرات نے تو رسول اکرم صلی اللہ علیہ وسلم کی گستاخی نہیں کی اور یہ خود بخود اپنی طرف سے ایسے الفاظ کہتے ہیں کہ دیوہدیوں نے رسول اکرم صلی اللہ علیہ وسلم کو معاذ اللہ تعالیٰ چہار کے برابر کر دیا تو حقیقتاً گستاخی کرنے والے تو یہ خود ہوئے اور نام لیتے ہیں دوسروں کا۔ اول تو دیوہدی حضرات نے گستاخی کی نہیں اور اگر بالفرض محال کوئی کم نصیب گستاخی کرے بھی تو حضور اکرم صلی اللہ علیہ وسلم کا ادب اور مومن کا ایمان یہ سکھاتا ہے کہ ان بے ادبیوں کو زبان پر بھی نہ لایا جائے، شیعہ حضرات صحابہ کرام رضی اللہ عنہم اجمعین کی گستاخیاں کرتے ہیں تو ہم نے تو آج تک کسی سنی مولوی صاحب سے کیا کسی لچے لفنگے سے بھی کبھی نہیں سنا کہ شیعہ کی گستاخیوں کا تذکرہ کرتے وقت انہیں گندے الفاظ کو گاتا پھرے اور اگر کوئی بیوف ایسا کرنے لگے تو سب اس کو برا کہیں گے۔ اسی طرح اگر کوئی کسی کو ماں کی گالی دے تو کیا وہ جب اس گالی کا ذکر کرے گا تو بعینہ وہی گالی دے کر لوگوں کو سنائے گا، کسی غیرت مند شریف آدمی کا دل ایسی بات کو گوارا نہ کرے گا کہ ہر مجلس میں اپنی ماں کو گالیاں دیتا پھرے، بلکہ اول تو اس کا تذکرہ ہی نہ کرے گا اور اگر مجبوراً کہیں کرنا بھی پڑے گا تو صرف اتنا کہہ دے گا کہ اس نے میری والدہ کی گستاخی کی اور ان کو بہت گندی گالی دی، اگر ہر مجلس میں خاص وہی گالی دیکر سنائے گا تو یقیناً اس کی ماں بھی کسے گی اور ہر شریف سمجھدار انسان کے گاہ کہ کم خفت اس گالی دینے والے سے ایک دفعہ گالی دیکر اپنا منہ کالا کیا، تنہائی میں دی، علیحدگی میں دی، کسی نے سنی کسی نے نہ سنی، لیکن تو بھرے مجمعوں میں ہر روز گالیاں دیتا ہے، تو سب کو سناتا ہے۔ اصل گالیاں دینے والا ہوتا

اپنی ماں کی گستاخی کرنے والا تو ہے۔

اس لئے یہ جو ہر جلسہ میں، ہر تقریر میں دیوبندیوں سے منسوب کر کے رسول اکرم صلی اللہ علیہ وسلم کی گستاخیاں بشائع کرتے ہیں تو فی الواقع حضور صلی اللہ علیہ وسلم کی گستاخی کرنے والے یہ ہوئے۔ بالفرض کسی بد نصیب شیطان نے اگر گستاخی کی بھی تو ایک دفعہ کی ایک کتاب میں کی اور یہ ہزاروں رسالوں میں، کتابوں میں، تقریروں میں، تحریروں میں، وعظ، میں درس میں، بڑوں کو چھوٹوں کو رٹا رٹا کر ان گستاخیوں کی اشاعت کر رہے ہیں۔ تو فی الواقع گستاخی تو انہوں نے زیادہ کی اور حقیقتاً بے ادب یہ ہوئے۔ پھر یہ کس قدر منافقت ہے کہ دعویٰ کریں محبت کا، گستاخیوں کا الزام لگائیں دوسروں پر اور بے ادبی کریں خود، تو یہ بہت بڑا دھوکہ فریب اور مکر ہے، یہ لوگ خدا کو کہا جواب دیں گے۔

عبداللہ :-

تم نے پھر ایک لفظ سخت کہا، بھائی میں بار بار تم سے کہہ چکا ہوں کہ ہم نبی کریم صلی اللہ علیہ وسلم کی سنت کمیم کے بفضلہ تعالیٰ پابند ہیں اور آپ کی سنت یہ ہے کہ حضور صلی اللہ علیہ وسلم نے کبھی بڑے سے بڑے دشمن کے لئے بھی سخت لفظ نہیں فرمایا۔ اس لئے ہم ان کے لئے نہ کوئی سخت لفظ خود اپنی زبان سے نکالتے ہیں اور نہ کسی دوسرے سے سنا گوارا کرتے ہیں، میں کئی دفعہ آپ کو منع کر چکا اور آپ وعدہ بھی کر چکے ہیں لیکن پھر آپ کو پرانی عادت اپنے وعدے پر قائم نہیں رہنے دیتی۔ اب آپ پہلے مجھ سے ہنٹہ وعدہ کریں کہ آئندہ ایسے الفاظ قطعاً نہیں کہیں گے تو میں آپ سے بات کروں گا ورنہ میں غیبت سن کر خود کو گنہگار کرنا نہیں چاہتا۔

پیر ال دتہ :-

معاف فرمائیے میں کیا کروں عادت سے مجبور ہوں، لیکن انشاء اللہ تعالیٰ

آئندہ میں پورے طور پر محتاط رہوں گا، یہ کم نعت بری عادت پڑ گئی ہے، کیوں کہ ہم تو اپنے مولوی صاحبان سے یہی سننے رہے اور یہی تعلیم پاتے رہے کہ دوسروں کو جہاں تک بھی ممکن ہو گالیاں دی جائیں اور برا کہا جائے،
عبداللہ :-

واقعی یہ آپ نے صحیح کہا کہ گالیاں دینے والے بد نعت کی گالیوں کو وہی شخص گستاخ کرتا ہے جو خود گالیاں دینا چاہتا ہو، تو بھائی آپ اس بات کو بالیقین جان لیں کہ بریلوی حضرات خود سرور دو عالم صلی اللہ علیہ وسلم کی شان والا میں گالیاں تراشتے ہیں، دیتے خود ہیں اور الزام لگا دیتے ہیں۔ حضرات علمائے دیوبند پر، ایسا کرنے سے ان کے دو فائدے ہیں، ایک تو سچے اہلسنت والجماعت کے پکے خفی، مخلص، دیندار و سنت نبی اکرم صلی اللہ علیہ وسلم کے پورے جان نثار حضرات سے لوگوں کو نفرت ہو جائے تاکہ یہ اچھی طرح اپنا دین و مذہب جاری کر سکیں اور دوسرے نبی کریم صلی اللہ علیہ وسلم اور دوسرے نبی کریم صلی اللہ علیہ وسلم کی شان میں گستاخیاں کرنے کا موقع ملتا رہے، ورنہ ہمارے کسی بزرگ نے معاذ اللہ حضور اکرم صلی اللہ علیہ وسلم کی بے ادبی نہیں کی، اور جو بے ادبی کرے اور وہ بزرگ نہیں ہو سکتا وہ کتا خنزیر سے زیادہ ناپاک اور شیطان سے زیادہ ملعون و مردود ہے یہی ہمارا عقیدہ ہے اور اسی پر ہمارے سب حضرات کا فتویٰ ہے۔
پیر ال دتہ :-

اجی کہاں واقعی آپ سچ فرما رہے ہیں۔ کیا آپ کے کسی بزرگ نے اپنی کتاب میں یہ بھی نہیں لکھا کہ حضور اکرم صلی اللہ علیہ وسلم کا علم مبارک (معاذ اللہ) پاگلوں دیوانوں اور بچوں بلکہ چوپایوں کے برابر ہے ؟

عبداللہ :-

لعنة الله على الكاذبين، وہ مرد و ملعون خبیث اخبث الناس ہے جو اس سید و عالم صلی اللہ علیہ وسلم کیلئے تو کجا حضور صلی اللہ علیہ وسلم کے کسی خادم اور غلام کے علم کے متعلق بھی یہ عقیدہ رکھے، ہمارے تمام چھوٹے بڑے جماعت دیوبند کا ہر تنفس ایسے شخص کو کافر بے ایمان اور شیطان سے بڑا شیطان جانتا ہے، خدا سے توبہ کرو اور ایسے گندے الفاظ اور پھر حضور کریم علیہ الصلوٰۃ والسلام کی شان ہے مثال میں زبان سے نہ نکالو۔ ایمان کا خطرہ ہے، اور میں توجیح کرتا ہوں کہ تمہاری زبان سے یہ الفاظ سن کر میرا سراپدن لرز گیا دل کانپ اٹھا خدا کا محبوب دو عالم کا سردار ہمارے دو جہاں کا وسیلہ سید المرسلین صلی اللہ علیہ وسلم اور معاذ اللہ انکے لئے ان غلیظ گندے الفاظ کا استعمال تمہارے دل نے کیسے گوارا کیا کہ یہ الفاظ زبان پر لاؤ۔

پیر ال دتہ :-

قبلہ! یہ الفاظ میرے نہیں بلکہ یہ تو دیوبندیوں کی طرف سے منسوب ہوتے ہیں اور بریلوی حضرات چونکہ خود کو رسول اکرم صلی اللہ علیہ وسلم کا عاشق مانتے ہیں، خود ادب کرنے کا دعویٰ کرتے ہیں، اور اپنے تمام ماننے والوں کو ادب سکھاتے ہیں اسلئے ایسے ایسے گستاخی و بے ادبی کے تمام فقرات ہمیں بتاتے ہیں۔

عبداللہ :-

اول تو یہ ان کا سر اسر بہتان و افتراء ہے، تم خود ہمارے بزرگوں کی کتابیں دیکھو، تحذیر الناس، حفظ الایمان، برہان قاطع وغیرہ سب کتابیں اردو میں ہیں، خدا نے تمہیں آنکھیں دی ہیں اردو لکھ پڑھ سکتے ہو، خود ایمانی کی نظروں سے دیکھو اور فیصلہ کرو۔

حضور کی گستاخیاں کرنے والے بد نصیب

جس طرح تم نے ابھی ابھی تقویۃ الایمان کو دیکھ کر اس کے مضمون کو ایمانی مضمون کہا ہے، انشاء اللہ تعالیٰ اسی طرح ہمارے حضرات کے تمام مضامین کو ایمانی خالص اسلامی اور رسول اکرم صلی اللہ علیہ وسلم کے عشق و محبت میں ڈوبے ہوئے عین شریعت مطہرہ کے مطابق پاؤ گے، مگر مشکل تو یہ ہے کہ تم دیکھتے ہی نہیں ہو، واررہا تمہارا یہ کہنا کہ بریلوی حضرات کے دل میں عشق و محبت ہے اس لئے وہ بے ادبی اور گستاخی کرنے والوں کی گستاخیاں ظاہر کرتے ہیں اور سب کو بتاتے ہیں تو پہلے تو آپ نے ابھی ابھی کہا ہے کہ گستاخیوں اور گالیوں کو بار بار دہرانے والا اور ہر مجلس و محفل میں ہر کتاب اور ہر رسالے میں لکھنے والا ہر تقریر و وعظ میں بیان کرنے والا خود گستاخ ہے اور یقیناً بے ادب ہے، لیکن خیر اگر اس بات کو تھوڑی دیر کے لئے چھوڑ بھی دیا جائے تو یہ بتلائیے کہ آج تک سوائے دیوبندی حضرات کے اور کسی نے بھی رسول اکرم صلی اللہ علیہ وسلم کی گستاخیاں کی ہیں۔

پیر ال دتہ :- جی ہاں بہت سے لوگوں نے

عبداللہ :- مثلاً ان کا نام لیجئے ؟

پیر ال دتہ :- نام تو میں جانتا نہیں۔

عبداللہ :- کیوں نہیں جانتے اور تمہارے مولویوں نے ان کے نام کیوں نہیں بتائے، جب تم کہتے ہو کہ ہر ایک گستاخی و بے ادبی کرنے والے کی بد زبانیاں ہمیں بتاتے اور سکھاتے ہیں تاکہ ہم ان لوگوں سے بچیں تو پھر سوائے دیوبندی حضرات کے اور لوگوں کے نام اور ان کے وہ خبیث فقرات تمہیں کیوں نہیں بتائے گئے۔

پیر ال دتہ :-

یہ تو خدا جانے کیوں نہیں بتائے، شاید لور ایسے بے ادب نہ ہوں گے۔

عبداللہ :-

خدا تو جانتا ہی ہے لیکن خدا نے تمہیں بھی تو عقل اسی لئے دی ہے کہ تم بھی جانو، دیکھئے آپ نے کبھی سنا ہے کہ قادیان میں ایک شخص پیدا ہوا اور اس نے دعوائے نبوت کیا، لور اس نے آدم علیہ السلام سے لے کر حضور خاتم النبیین صلی اللہ علیہ وسلم تک تمام انبیاء علیہم السلام کی اور تمام صحابہ کرام کی اہل بیت اطہار رضوان اللہ علیہم اجمعین کی تمام اولیائے کرام رحمہم اللہ کی، بلکہ خود خدائے قدوس جل جلالہ واعظم شانہ کی، قرآن کی، حدیث کی، تمام محدثین مفسرین مومنین، مسلمین کی سخت سے سخت گستاخیاں کی ہیں اور گندے سے گندے الفاظ استعمال کئے ہیں۔

پیر ال دتہ :- جی ہاں یہ تو معلوم ہے کہ قادیانی نے دعوائے نبوت کیا اور اس نے بہت کچھ گستاخیاں بھی کی ہیں۔

عبداللہ :- ان گستاخیوں میں سے چند ایک بیان کرو؟

پیر ال دتہ :- مجھے تو معلوم نہیں ہیں۔

عبداللہ :- کیوں؟ جب ہر ایک گستاخ کی گستاخیاں تمہیں بتائی جاتی ہیں تو مرزا کی گستاخیاں کیوں معلوم نہیں؟

پیر ال دتہ :-

وہ تو ہمارے مولوی صاحبان نے نہ کبھی ہمیں بتائیں، اور نہ کسی رسالہ میں انہوں نے لکھیں، یہ تو دیوبندیوں ہی کے متعلق رسالے لکھتے ہیں اور انہیں متعلق کہتے رہتے ہیں

عبداللہ :- شیعہ بھی گستاخیاں کرتے ہیں یا نہیں؟

پیر ال دتہ :- جی ہاں کرتے ہیں۔

عبداللہ :- بتائیے کیا کیا گستاخیاں کرتے ہیں۔

پیر ال دتہ :- یہ بھی معلوم نہیں کیونکہ ہمیں کبھی بتائی ہی نہیں۔

عبداللہ :- اچھا عیسائی اور آریہ وغیرہ جو آئے دن اسلام پر طرح طرح کے اعتراضات کرتے ہیں، اور اس طرح سے اللہ جل جلالہ اور رسول اکرم صلی اللہ علیہ وسلم کی گستاخیاں اور سخت بے ادبیاں کرتے رہتے ہیں وہ چند ایک بتاؤ؟

پیر ال دتہ :- کیا وہ بھی گستاخیاں کرتے ہیں؟

عبداللہ :- اُف تمہیں ابھی تک یہ معلوم نہیں۔

پیر ال دتہ :- نہیں ہمیں تو معلوم نہیں، ہمارے مولوی صاحبان نے تو کبھی ان کا ذکر بھی نہیں کیا۔

دیوبندی اور کفر کا فتویٰ

عبداللہ :-

تو اب بتاؤ کہ مرزائی اور افضی حضور کریم صلی اللہ علیہ وسلم کی گستاخیاں کریں، حضور اکرم علیہ الصلوٰۃ والسلام کے مقدس جانشینوں کو سخت سے سخت گالیاں دیں وہ تو تمہیں نہ رٹائی جائیں، نہ رسالوں میں لکھیں، نہ تقریروں میں بتائیں۔ آریہ اور عیسائی سخت سے سخت اعتراضات کریں ان کا ذکر تک بھی ہمارے سامنے نہ آئے یہ صرف دیوبندیوں کے ہی پیچھے ہاتھ دھو کر کیوں پڑ گئے حالانکہ دیوبندیوں نے نہ وہ خبیث کفریہ ملعونہ فقرات لکھے نہ خود کہیں نہ کسی کو کہنے دیں بلکہ جو کہے اس کو کافر، اکفر، بے ایمان کہیں، مرزائی، شیعہ گالیاں دینا اپنا مذہب جانیں، ثواب سمجھیں، علی الاعلان ان گالیوں کی تبلیغ

کریں، عیسائی روزانہ کھلم کھلا اسلام کے اوپر اعتراض کریں، آریہ طرح طرح کی ہمتیں لگائیں مگر اور کسی کا نام تک بھی نہ لیں، یہ رسول اکرم صلی اللہ علیہ وسلم کی ساری محبت اور عشق کے دلولے، سارے کے سارے جذبات صرف دیوبندیوں کو ہی گالیاں دینے کے لئے کیوں وقف ہو گئے۔ عشق ہے تو ہر ایک مخالف کی مخالفت کریں اور ان کی بھواسوں کو مٹائیں، لکھ لکھ کر اسی طرح تردید کریں، جس طرح دیوبندیوں کی کرتے ہیں۔ آخر یہ کی بات ہے کہ اور تو کسی کا نام تک نہیں اور فقط دیوبندیوں کے پیچھے ہاتھ دھو کر پڑ گئے۔

پیر ال دتہ :-

واقعی ہے تو تعجب کی بات، مگر وجہ سمجھ میں نہیں آتی، حقیقت میں ہونا تو یہی چاہئے تھا کہ ہر ایک مخالف کی اسی طرح مخالفت کرتے لیکن اوروں کا تو تذکرہ بھی نہیں ہے، فقط دیوبندی کا ہی وظیفہ پڑھایا جاتا ہے، یہ راز میری بھی سمجھ میں نہیں آیا، آپ ہی فرمائیے۔

عبداللہ :-

وجہ تو انشاء اللہ پھر کبھی بتاؤں گا، لیکن اس سے اتنا تو معلوم ہو گیا کہ حقیقتاً رسول اکرم صلی اللہ علیہ وسلم کا عشق و ادب ان کے دلوں میں نہیں ہے۔ بلکہ دیوبندی حضرات کی عدالت ہے، ورنہ ہر ایک مخالف کی مخالفت ظاہر کرتے۔

پیر ال دتہ :- جی ہاں اس سے تو یہی معلوم ہوتا ہے، لیکن یہ عدالت کیوں ہے؟
عبداللہ :- بتادوں برا تو نہ مانو گے۔

پیر ال دتہ :- نہیں برا ماننے کی کیا بات ہے فرمائیے۔

عبداللہ :- اصلی بات یہ ہے کہ ان لوگوں کے دلوں میں خود رسول اکرم صلی اللہ علیہ وسلم کی محبت نہیں اور اسی وجہ سے حضور کریم علیہ الصلوٰۃ والسلام کی سنت

کریمہ پر عمل نہیں کرتے، سنت پر عمل کرنے سے ان کی دنیاوی مفاد اور آمدنیاں ختم ہو جاتی ہیں۔ اس لئے انہوں نے تو اپنا علیحدہ ایک دین و مذہب بنالیا۔ اس پر عمل رکھتے ہیں، اور علمائے حقانی کی وہ جماعت جس نے تمام دنیاوی عزتوں، نیک نامیوں اور شہرتوں اور آمدنیوں کو پائے حقارت سے ٹھکرا کر حضور کریم علیہ الصلوٰۃ والسلام کے عشق و محبت اور احترام کو ہی اپنی زندگی کا مشغلہ بنالیا، خود علم دین پڑھتے ہیں، دوسروں کو پڑھاتے ہیں، سنت پر پورا پورا عمل کرتے اور دوسروں کو پابند سنت بناتے ہیں، انکو تمہارے مولویوں نے وہابی اور کافر کہنا شروع کر دیا اور غصہ صرف یہ ہے کہ تم نبی اکرم صلی اللہ علیہ وسلم کی عزت و تعظیم کیوں کرتے ہو، اسلام کی اشاعت کیوں کرتے ہو اور سنت کے خلاف کیوں نہیں کرتے، یعنی دیوبندیوں کو وہ اپنے تمام دنیوی مقاصد کے حصوں میں ایک زبردست رکاوٹ محسوس کرتے ہیں، اس لئے وہ ہر لمحہ ان کو برا کہنے میں مصروف رہتے ہیں۔

مثلاً دیوبندی مولوی، فتویٰ پر، نکاح پر تقریر پر کوئی معاوضہ نہیں لے گا اور یہ لیتے ہیں، اسی طرح، زکوٰۃ، صدقہ، خیرات، میراث وغیرہ کا مال سب کچھ کھا جاتے ہیں اور دیوبندی کھانا گناہ سمجھتے ہیں، اور منع کرتے ہیں، کیونکہ شریعت محمدی کا حکم یہی ہے، تو یہ اس قسم کی کھلی ہوئی باتیں ہیں کہ ہر شخص جس کے دماغ میں تھوڑی سی بھی عقل ہے وہ سمجھ سکتا ہے کہ دیوبندی اور غیر دیوبندی مولوی میں فقط مالی تنازع اور دنیوی جھگڑا ہے اور مذہب صرف آڑ ہے، اور کچھ نہیں۔

اور حاشا وکلا جس قدر عقائد خبیثہ کی تہمت ہم پر لگائی جاتی ہے ہم سب ان سے بری ہیں، میزبان ہیں، ویسے خبیث عقائد رکھنے والوں کو خارج از اسلام اور بے ایمان جانتے ہیں جرم صرف یہی ہے کہ الحمد للہ ہم دین کو دنیا کی وجہ سے نہیں بچتے

اور دنیا کے بدلے حضور اقدس و عالی صلی اللہ علیہ وسلم کی عزت و محبت فروخت نہیں کرتے، ہم تمام دنیا اور دنیا کے تمام تعلقات اور نعمتوں بلکہ دونوں جہاں کی تمام نعمتوں سے بالا و برتر، اعلیٰ و افضل حضور پاک صلی اللہ علیہ وسلم کی غلامی کو سمجھتے ہیں، اور حضور پاک صلی اللہ علیہ وسلم کی عزت و حرمت کرنا، آپ کے حکم کو دنیا کی تمام طاقتوں احکام سے بالا تر رکھنا، آپ کے طریقہ مبارک کو تمام عالم کے طریقہ سے افضل و بہتر جان کر عمل کرنا ہماری زندگی کا مقصد و حید ہے اسی پر ہم جینا چاہتے ہیں اور اسی پر مرنے۔

پیر ال دتہ :-

یہ تو آپ نے عجیب بات سنائی کہ ان کے دلوں میں محبت و تعظیم ہیں۔ بھلا یہ کیسے ہو سکتا ہے، ان کا تورات دن یہی مشغلہ ہے یہی وظیفہ ہے، یہی تقریر ہے یہی تحریر ہے کہ محبت کرو محبت، کرو، محبت کے بغیر نجات نہیں سب عمل میکار ہیں بھلا یہ کیسے ممکن ہے کہ خود انکے دلوں میں محبت نہ ہو۔
عبداللہ :-

میرے عزیز! اگر یہ محبت محبت کا وظیفہ نہ پڑھیں تو پھر ان کے جال میں کون پھنسے، آج جو مکار سیدھے سادے مسلمان کو پھنسانا چاہتے ہیں وہ سب سے پہلے حضور اکرم صلی اللہ علیہ وسلم کی محبت کی آڑ لیتا ہے، اچھا مرزائی نبی اکرم صلی اللہ علیہ وسلم کا ادب و محبت کرنے والے ہیں یا گستاخ و مخالف؟
پیر ال دتہ :- سخت بے ادب، گستاخ، مخالف اور دشمن اسلام ہیں
عبداللہ :- کیوں؟

پیر ال دتہ :- اس لئے کہ وہ حضور کریم صلی اللہ علیہ وسلم کے مخالف عمل کرتے ہیں ان کے بہت سے عقیدے اسلام کی خلاف ہیں۔

عبداللہ :-

لیکن آپ نے کبھی ان کی تقریر بھی سنی ہے اور کوئی کتاب بھی دیکھی ہے۔

پیراں دتہ :-

ہاں ایک دفعہ ان کے سالانہ جلسہ پر لاؤڈ سپیکر کے ذریعہ تقریر سنتا رہا، رسول اکرم صلی اللہ علیہ وسلم کی تو یہ کم خست بھی خوب تعریف کرتے ہیں اور خود کو عاشق رسول صلی اللہ علیہ وسلم کہتے ہیں اور ایک چھوٹا سا سالہ بھی دیکھا تھا اس میں حضور پاک صلی اللہ علیہ وسلم کی بڑی بڑی تعریفیں اور فضائل لکھے تھے۔

عبداللہ :-

عزیزم! سمجھ لو کہ جس طرح وہ اپنی زبان سے تعریفیں کرتے ہیں۔ محض سیدھے سادے مسلمانوں کو پھنسانے کیلئے۔

مرزائی اور بدعتی ایک ہیں

اور درحقیقت مقصد تو اپنے مرزا کے دین کو پھیلانا اور حضور پاک صلی اللہ علیہ وسلم کی مخالفت کرنا ہے، بعینہ اسی طرح تمہارے ان مولویوں کا مقصد یہ ہے کہ عام مسلمانوں کو دھوکہ دینے کیلئے لمبے لمبے خطابات اور حضور صلی اللہ علیہ وسلم کے القابات بیان کئے۔ اور زور شور سے حضور کریم علیہ الصلوٰۃ والسلام کی محبت کے وعظ کئے سیدھے مسلمانوں کو اپنی طرف مائل کیا اور پھر خوب اپنے اعلیٰ حضرت کا دین و مذہب پھیلایا اور جس طرح دین مرزا کی مخالفت کرنے والے ہر ایک ایماندار کو مرزائی کافر کہتے ہیں بالکل اسی طرح جس نے ان کے دین بریلوی کی مخالفت کی اسے انہوں نے پورے زور و شور سے کافر کہنا شروع کر دیا، اصل میں جیسے مرزائی، شیعہ اور دوسرے گمراہ فرقے ہیں اسی طرح اسلام میں یہ بھی ایک گمراہ فرقہ پیدا ہو گیا ہے، اور اس کی بھی اللہ والوں سے ضد ہو گئی ہے۔

بدعتی گمراہ فرقوں میں سے ہیں۔

پیراں دتہ :-

یہ تو عجیب سی بات معلوم ہوتی ہے، مجھے ان کا یقین نہیں آتا اگرچہ یہ بات تو ضرور ہے کہ دیومدی زیادہ تر نماز روزہ کے پابند ہوتے ہیں اور صدقہ خیرات بھی زیادہ نہیں لیتے اور ہمارے مولویوں کے ملنے والے کیا خود مولوی بھی کچھ ایسے شریعت کے پابند نہیں ہوتے اور صدقہ خیرات تو بڑے بڑے مولوی صاحبان لے لیتے ہیں۔ اس وجہ سے آپ کی اس تقریر سے مجھے اپنے مولویوں پر شک ضرور ہو گیا لیکن میں اپنے پورے اطمینان و یقین کے لئے عرض کرتا ہوں کہ کیا آپ کے پاس اس کی کوئی سند بھی ہے کہ ان کے دل میں رسول اللہ صلی اللہ علیہ وسلم کی محبت نہیں اور جو زبان سے تعظیسی الفاظ نکالتے ہیں، یہ محض دکھلاوا، دھوکہ اور ظاہر داری ہے۔

عبداللہ :-

اگر ثابت کر دیا تو پھر کیا ہوگا۔ اہلسنت تو پھر بی و بی رہیں گے اور ہم پھر بھی وہابی کے وہابی ہی رہیں گے، اس لئے کیا فائدہ کام کی بات کر دیہ باتیں چھوڑ دو۔

پیراں دتہ :

نہیں فائدہ کیوں نہیں ضرور ہے ہم پھر ان کو اہلسنت کیسے کہہ سکتے ہیں پھر تو وہ دشمن خدا ہوئے۔

عبداللہ :-

وہ اہلسنت ایسے رہ سکتے ہیں کہ جب آپ ان سے جا کر یہ باتیں کہیں گے تو، وہ فوراً کہہ دیں گے کہ یہ کسی وہابی نے تمہیں بتلایا ہے، اور غلط ہے، بس تمہارے لئے ان کا اتنا ہی کتنا کافی ہو جائے گا، میری دو گھنٹے کی دماغ سوزی کو ان کا

ایک فقرہ بیکار کر دے گا۔ اور پھر آپ بھی مجھے ہی گالیاں دیں گے کہ دیکھو دیوبندی نے کیسا جھوٹ بولا، اس لئے یہ سلسلہ رہنے ہی دو۔

پیر ال دتہ :-

نہیں صاحب! یہ کیسے ہو سکتا، آپ آج مجھے ان کی کتابیں دکھائیں میں آپ کو یقین دلاتا ہوں کہ آپ کی ملاقات سے مجھے بہت فائدہ پہنچا اور اس تمام تقریر کا میرے دل پر خاص اثر ہوا۔ اب میں انشاء اللہ تعالیٰ ان کے جھانے میں نہیں آسکتا، بلکہ جو کروں گا یقین و دلیل سے کروں گا۔

عبداللہ :-

اللہ تعالیٰ آپ کو اس پر استقامت بخشے، واقعی یہ ایمان کا معاملہ ہے، اس میں بغیر سوچے سمجھے کسی کی تقلید نہیں کرنی چاہیے۔

باب سوم

نقل کفر کفر نہ باشد

کتب بریلویہ میں رسول اللہ صلی اللہ علیہ وسلم کی شان

علیہا تسعة عشر

کیجئے دعا کہ کچھ تو سے دردمید عشق

اول تو دل کی چوٹ پھرائی دکھی ہوئی

بڑے گستاخ بے ادب :

اچھا اب میں آپ کو بتاتا ہوں کہ خود انہوں نے ان کے اصاغر و اکابر نے، پیروں نے، مریدوں نے صراحتاً کھلم کھلا انبیاء علیہم السلام کی اور خاص سید الانبیاء حضور کریم صلی اللہ علیہ وسلم کی بے ادبی، گستاخی اور زبردست توہین کی ہے۔

پیراں دتہ :-

کیا انہوں نے حضور اقدس صلی اللہ علیہ وسلم کی گستاخی والی صراحت کی

ہے ؟

عبداللہ :- ایک دفعہ نہیں بارہا، لو میں ابھی آپ کو دکھائے دیتا ہوں۔ آپ ابو الحسنات حکیم احمد صاحب خطیب مسجد وزیر خان لاہور کو تو جانتے ہیں۔

پیراں دتہ :-

جی ہاں اچھی طرح واقف ہوں بہت سے وعظ سنے ہیں، اشعار بڑی سریلی

آواز سے پڑھتے ہیں اور بریلوی حضرات کے بہت بھاری بھر کم مولوی ہیں۔

عبداللہ :- انکی ایک کتاب ہے ”اوراق غم“ وہ بھی کبھی آپ نے پڑھی ہے ؟

پیراں دتہ :- نہیں، ہم تو سنا ہے دیکھی کبھی نہیں۔

پہلی گستاخی

عبداللہ :-

اللہ کے ہمد و دیوہدیوں کی کتابیں پڑھنے سے تو وہابی ہو جاتے ہو اپنے مولویوں کی تو کتابیں پڑھا کرو تاکہ اس سے ہی ان کو کچھ حقیقت معلوم ہو۔ لونیر ہے ”اوراق غم“ اس کا صفحہ ۲ نکال کر پڑھو۔ پیر ال دتہ :- لکھتے ہیں۔

وہ آدم جو سلطان مملکت تھے وہ آدم جو متوجہ تاج عزت تھے، آج شکار تیر مذلت ہوئے۔

عبداللہ :-

مطلب سمجھے جو، فرماتے ہیں کہ وہ آدم علیہ والسلام جو بہشت سلطنت کے بادشاہ تھے اور وہ آدم علیہ السلام جن کو عزت کا تاج پہنایا گیا تھا۔ آج ذلت و خواری کے تیر کا شکار ہو گئے۔ پیر ال دتہ :-

لاحول ولا قوۃ، لاحول ولا قوۃ، استغفر اللہ، نعوذ باللہ ایک جلیل قدر پیغمبر خلیفہ اللہ ابو البثر نبی علیہ الصلوٰۃ والسلام کے لئے ایسے الفاظ، نعوذ باللہ، استغفر اللہ یہ تو کھلم کھلا زبردست توہین ہے کہ نبی کا نام لے کر کہا جائے کہ وہ ”ذلیل“ ہو گیا، اور پھر یہ کہ ذلت کے تیر کا شکار ہوا۔ نعوذ باللہ، نعوذ باللہ۔ عبداللہ :-

دیکھ لیجئے یہ ہیں وہ جو ادب ادب کا ڈھنڈورا پیٹتے پیٹتے ختم ہوئے جاتے ہیں۔ خود نام لے کر ایسے کریمہ الفاظ نکالتے ہیں اور دوسرے وہ لوگ جو انبیاء

علیم السلام کی توقیر کرتے ہیں اور ان کو برا کہنے والوں کو برا کہتے ہیں، مگر یہ زیر دستی انبیاء علیہم السلام کی گستاخیوں کو ان غریبوں کے سرالٹی تھوپتے ہیں۔
پیراں دیتے :-

معلوم ہو گیا کہ گستاخ یہ خود ہیں اور اسی واسطے خود بھی گستاخیاں کرتے ہیں اور دوسرے بے گناہوں کے ذمہ الزام لگا کر بھی گستاخیاں کرتے ہیں۔
عبداللہ، جی ہاں معاملہ تو یہی ہے۔

دوسری گستاخی

اب انہی ابو الحسنات صاحب کا دوسرا ارشاد ملاحظہ فرمائیے یہی کتاب ”ادراق غم“ کا صفحہ ۱۱۳ نکالے اور یہاں سے پڑھئے۔
پیراں دیتے :-

تحریر فرماتے ہیں۔

آقائے مدینہ رحمت مجسم صلی اللہ علیہ وسلم نے اس آیت سے رانحہ انتقال پائی، اس لئے کہ بعد کمال زوال ہوتا ہے
چو آفتاب بہ نصف النہار یافت کمال
مقرر راست کہ روئے نمد بسوئے زوال
عبداللہ :- بس اب اس کا مطلب سمجھائیے!

پیراں دیتے :- آپ سمجھائیے فارسی کا شعر ہے سمجھ میں نہیں آیا۔

عبداللہ :- حضور کریم صلی اللہ علیہ وسلم کے وصال مبارک کے متعلق ارشاد فرماتے ہیں کہ جب آیہ کریمہ الْيَوْمَ اكْمَلْتُ لَكُمْ دِينَكُمْ، الایہ، نازل ہوئی تو حضور پاک صلی اللہ علیہ وسلم نے اس آیت میں اپنے انتقال کی خوشبو پائی کیونکہ

کمال کے بعد زوال ہوتا ہے۔ ترجمہ شعر کا یہ ہے کہ جب سورج نصف النہار یعنی دوپہر کو پورا کمال پالیتا ہے تو پھر لازمی طور پر اس کا زوال شروع ہو جاتا ہے۔
پیرادہ :- یہ زوال آفتاب سے کیا مراد ہے۔
عبداللہ :-

بھائی میاں! آپ کے مولانا جن کو عرف عام میں ”بڑے بھیا“ کہا جاتا ہے، فرماتے ہیں کہ جس طرح نصف النہار پر پہنچتے اور کمال حاصل کرنے کے بعد آفتاب کا زوال ضروری ہے۔ اسی طرح حضور کریم علیہ الصلوٰۃ والتسلیم کے کمالات عالیہ کا آفتاب جہاں تاب جب کمال کو پہنچ گیا تو (معاذ اللہ) اس کا زوال بھی ضروری ہوا، کیونکہ بعد کمال زوال ہوتا ہے۔
پیرال دہ :-

توبہ توبہ توبہ، یہ زوال کا لفظ حضور کریم علیہ الصلوٰۃ والتسلیم کی شان عالی میں لائے ہیں۔

عبداللہ :- جی ہاں دیکھ لو کتاب تمہارے ہاتھ میں ہے، خود تم نے عبارت پڑھی ہے۔

پیرال دہ :-

لاحول ولا قوۃ یہ تو نہایت زبردست بے ادبی ہے یہ کہنا کہ حضور پاک صلی اللہ علیہ وسلم کے آفتاب کمال کو زوال آگیا اس سے بڑھ کر اور کیا گستاخی ہو سکتی ہے، مگر مجھے یقین نہیں آتا کہ ”بڑے بھیا“ نے حضور پاک صلی اللہ علیہ وسلم کی شان میں ایسی گستاخی کی ہو، کیونکہ وہ تو ہمیشہ بڑی لمبی لمبی تعریفیں کرتے ہیں اور گستاخی کر نیوالے کو کافر کہتے ہیں۔

عبداللہ :-

بھائی وہ تعریفیں کرنا ہاتھی کے دانت ہیں محض دکھانے کے لئے ہیں اگر وہ تعریفیں نہ کریں تو پھر آپ لوگ ان ک پیچھے کیسے لگیں، لیکن حقیقت یہ ہے جو کتاب میں لکھ کر چھپوا کر شائع کی، جس پر ان کے لبا جی اور چھوٹے بھیا جی کی بھی تصدیق مہریں لگی ہوئی ہیں۔

اور رہا گستاخ کیلئے کافر کا فتویٰ دینا تو یہ بالکل صحیح ہے، ہم علی الاعلان کہتے ہیں کہ جو شخص نبی اکرم صلی اللہ علیہ وسلم کا گستاخ ہو وہ کافر، اکفر، بے ایمان ہے، اب فیصلہ انصاف والے کریں کہ گستاخ ہم ہیں یا وہ۔

اور تمہارا یہ کہنا کہ مجھے یقین نہیں آتا کہ بڑے بھیا جی ایسی سخت گستاخی کریں تو وہ اپنی اس گستاخی کا خود یقین دلا رہے ہیں اور مزید وضاحت فرما رہے ہیں، ”اور اق غم“ کے صفحہ ۱۱۳ کی جو عبارت تم نے پڑھی تھی شعر سے آگے اور پڑھو، وہ پچارے خود اپنا مطلب اور اپنا دین و مذہب واضح کر دیں گے۔

تیسری گستاخی

پیراں دتہ :- لکھا ہے۔

تو آفتاب رسالت متاب نبوت خورشید ہدایت نیر محبوبیت جب ہر طرح اپنے کمال کو پہنچ گیا تو اب نظر سفلایں اس کا زوال لازمی ہوا۔
عبداللہ :-

اب پتہ چل گیا اور یقین ہو گیا کہ یہ آفتاب نبوت کا ہی زوال مانتے ہیں۔

پیراں دتہ :-

جی ہاں کیا کہا جائے، سخت تعجب اور افسوس کی بات ہے کہ ان لوگوں کا کس قدر گندہ اور ناپاک بالکل کفریہ عقیدہ ہے اور یہ لوگ رسول اکرم صلی اللہ علیہ وسلم کے کس درجہ بے ادب گستاخ اور توہین کرنے والے ہیں، یہ تو مرزا یوں سے بھی بڑھ گئے، مرزائی تو یہی کہتے ہیں کہ حضور پاک صلی اللہ علیہ وسلم کی تعلیمات مقدسہ سے فیض پا کر مرزا نبی بن گیا۔ لیکن اب بریلویوں نے تو بالکل ہی صفایا کر دیا کہ حضور اکرم صلی اللہ علیہ وسلم کے آفتاب کمال کو معاذ اللہ زوال آگیا اب وہ غروب ہو گیا، کمالات عالیہ (معاذ اللہ) ختم ہو گئے، اس سے بوجرم اور ظلم اور اس سے زیادہ گستاخی کیا ہوگی۔

عبداللہ :-

جی ہاں یہ ہیں آپ کے ادب والے مولوی ہم اور ہمارے سارے اکابر اس حقیقت کے اوپر ایمان رکھتے ہیں کہ حضور پاک صلی اللہ علیہ وسلم کی وفات مبارکہ کے بعد آپ کے کمالات میں معاذ اللہ زوال نہیں آیا بلکہ ہر روز آپ کے آفتاب کمالات کے انوار و برکات ترقی پر ہیں۔ اور رہتی دنیا تک حضور صلی اللہ علیہ

و سلم کے کمالات و فیوض عالیہ کا آفتاب اپنی پوری تابانیوں کے ساتھ چمکتا رہے گا اور اپنی ضیاء بریوں سے قلوب عالم کو منور کرتا رہے گا۔

قبر مطہر میں تشریف لے جانے کے بعد آفتاب نبوت کی روشنیاں روز افزوں ہیں، جب حضور صلی اللہ علیہ وسلم قبر مطہر سے باہر تشریف فرما تھے تو آفتاب نبوت کی شعاعیں عرب اور عرب کے قرب و جوار تک پہنچی تھی اور روضہ اقدس میں تشریف لے جانے کے بعد آفتاب نبوت کی ضیاء باریوں سے تمام عالم منور ہوا اور انشاء اللہ قیامت تک ہو تا رہے گا۔

پیر ال دتہ :-

یہ تو بڑے ظالم ہیں کہ حضور پاک صلی اللہ علیہ وسلم کی شان میں خاص نام مبارک لے کر حضور اقدس صلی اللہ علیہ وسلم کی شان میں اس قدر سخت بے ادبی بلکہ آپ صلی اللہ علیہ وسلم کی نبوت کا انکار کیا، حضرت شہید رحمۃ اللہ علیہ نے تو بادشاہ اور چہار کا مقابلہ کر کے اللہ تعالیٰ کی عظمت و شان کے مقابلہ میں مخلوق کو ایک تشبیہ ہی دی تھی، جس پر انہوں نے آسمان سر پر اٹھالیا کہ گستاخی کر دی، گستاخی کر دی، کافر ہے، کافر ہے، اور اب خود وہ کچھ لکھ گئے کہ حقیقت میں حضور پاک صلی اللہ علیہ وسلم کا درجہ عالی دنیا کے عام انسانوں کے برابر کر دیا، جس طرح مرنے کے بعد اور انسانوں کے کمالات ختم ہو جاتے ہیں، اسی طرح انہوں نے حضور پاک صلی اللہ علیہ وسلم کے کمالات عالیہ کو لکھ دیا۔ نعوذ باللہ من هذه الخرافات.

حیات النبی صلی اللہ علیہ وسلم کا انکار

مگر یہ لوگ جب نبی اکرم صلی اللہ علیہ وسلم کے متعلق یہ عقیدہ رکھتے

ہیں تو پھر یہ حیات النبی صلی اللہ علیہ وسلم کے قائل کیوں ہیں۔ جب کہتے ہیں کہ کمالات کو زوال آگیا تو یہ کیوں کہتے ہیں کہ حضور صلی اللہ علیہ وسلم زندہ ہیں؟
عبداللہ :-

بھائی! وہ کہاں کہتے ہیں۔ یہ تو بھضہ تعالیٰ ہمارا عقیدہ ہے۔ کہ حضور صلی اللہ علیہ وسلم زندہ ہیں اور قبر مطہر میں جلوہ افروز رہ کر اپنے آفتاب کمالات کے نور سے عالم کو منور فرما رہے ہیں، یہ تو حضور پاک صلی اللہ علیہ وسلم کی زندگی کے قائل نہیں۔

پیر ال دتہ :-

نہیں صاحب یہ کیسے وہ کہتا ہے وہ تو ہمیشہ اپنے وعظوں میں کہا کرتے ہیں کہ حضور صلی اللہ علیہ وسلم زندہ ہیں۔
عبداللہ :-

بھائی! پھر وہی کہا تم ان کے کہنے پر نہ جاؤ ”وَمَا تُخْفِيْ صُدُوْرُهُمْ اَكْبَرُ“ اصل عقیدے ان کے سنیوں میں چھپے ہوئے ہیں جس کا اظہار وہ اپنی تحریرات میں و قافو قفا کرتے رہتے ہیں، دیکھئے میں ابھی اس کا ثبوت پیش کئے دیتا ہوں، کہ آپ کے یہ بریلوی مولوی حیات النبی صلی اللہ علیہ وسلم کو نہیں مانتے۔

چوتھی گستاخی

یہی ”اوراق غم“ صفحہ ۱۱۱ نکالے اور حضور صلی اللہ علیہ وسلم کی وفات مبارک کا بیان پڑھئے، یہاں پڑھئے۔

پیر ال دتہ :- لکھا ہے۔

جس سرد سہی نے چمن وجود میں بلدی حاصل کی ہے اسے ارہ فنا نے بیخ

ومن سے کاٹا، اور جس نہال تازہ نے گلشنِ حیات میں نشوونما پائی تیر مہمت نے فنا کیا۔
عبداللہ :-

یعنی دنیا کا دستور ہے کہ جو یہاں پیدا ہوتا ہے فنا کے آرے سے اسے جڑ بنیاد سے کاٹ دیا جاتا ہے، اور جو درخت چمنِ زندگی میں پیدا ہوتا ہے موت کا تیر اسے فنا کر دیتا ہے۔

پیر ال دتہ :-

تو حضور کریم علیہ الصلوٰۃ والسلام کی وفات مبارک کے ذیل میں یہ لکھنا تو صاف یہی عقیدہ ظاہر کر رہا ہے کہ معاذ اللہ حضور اکرم صلی اللہ علیہ وسلم کو ازہ فنا اور تیر مہمت نے۔۔۔۔۔ کر دیا۔

استغفر اللہ، نعوذ باللہ تو ان کا یہ نہایت کفریہ عقیدہ ظاہر ہوا اور پھر یہ منہ او مسور کی دال، استغفر اللہ بے ادبیاں کریں خود اور الزام لگائیں دوسروں پر، یہ اور بھی زیادہ منافقت اور بے ایمانی ہے۔

مسلمان مر کر مٹی میں مل جاتا ہے

یہ تو ہمیشہ یوں کہتے ہیں کہ دیوبندیوں کا عقیدہ یہ ہے کہ رسول اکرم صلی اللہ علیہ وسلم (معاذ اللہ) مر کر مٹی میں مل گئے، مگر یہاں تو حضور کریم علیہ الصلوٰۃ والسلام کی شانِ عالی میں خود کیسے کیسے سخت ترین الفاظ استعمال کئے ہیں۔

ارہ فنا نے بیخِ ومن سے کاٹا، تیر مہمت نے فنا کیا، آفتابِ نبوت کو زوال آگیا استغفر اللہ یہ تو ایسے سخت اور انتہائی گستاخی کے الفاظ ہیں کہ معمولی سے معمولی انسان کے لئے بھی استعمال نہیں کر سکتے۔

لیکن مجھے بھی ایک بات یاد آئی، وہ یہ کہ آپ کے مولوی اسماعیلؒ نے بھی تو

اپنی کسی تحریر میں لکھا ہے کہ ”حضور مر کر مٹی میں مل گئے“ یہ بھی تو بڑی بے ادبی اور گستاخی ہے۔ میں نے اپنے مولوی صاحبان سے سنا ہے کہ مولوی اسماعیل اس لئے بھی کافر کہلاتے ہیں۔

عبداللہ :- ہاں بھائی کیا بتاؤں، برعکس نہند نام زنگی کا فو۔

ہم آہ بھی کرتے ہیں تو ہو جاتے ہیں بدنام

وہ قتل بھی کرتے ہیں تو چرچا نہیں ہوتا

وہ خواہ کچھ کہتے رہیں بڑے بڑے اور سخت سے سخت بے ادبی کے الفاظ استعمال کرتے رہیں، لیکن وہ پھر بھی حامی سنت، ماحی بدعت، عاشق رسولؐ اور اگر ہم خالص قرآن وحدیث بھی بیان کریں تو تب بھی ”وہابی“ اس ”اس مر کر مٹی ہو جانے کی“ پوزی حقیقت تو انشاء اللہ دوسری ملاقات میں عرض کرونگا اس وقت صرف اتنا عرض کرتا ہوں کہ ”مسلمان مرنے کے بعد کہاں جاتا ہے؟

پیر ال دتہ :- قبر میں

عبداللہ :- قبر کس چیز کی ہوتی ہے؟

پیر ال دتہ :- مٹی کی۔

عبداللہ :- تو مرنے کے بعد ایک مسلمان مٹی میں جاتا ہے؟

پیر ال دتہ :- جی ہاں

عبداللہ :- اور حضور کریم علیہ الصلوٰۃ والتسلیم کہاں تشریف لے گئے؟

پیر ال دتہ :- آپ صلی اللہ علیہ وسلم بھی مٹی ہی کی قبر میں جلوہ افروز ہیں۔

عبداللہ :- جی ہاں ہر ایک انسان مٹی میں جانے والا ہے۔ قرآن عزیز کا ارشاد ہے۔ مِنْهَا خَلَقْنٰكُمْ وَفِيْهَا نُعِيْذُكُمْ وَمِنْهَا نُخْرِجُكُمْ تَارَةً اٰخَرٰی۔

ترجمہ :- اے انسانو! ہم نے تمہیں مٹی سے پیدا کیا اور مٹی میں ہم تمہیں

ملادیں گے اور اسی سے تمہیں دوبارہ انکالیں گے۔

بس حضرت شہید رحمۃ اللہ علیہ نے یہی فرمایا ہے اور وہ بھی حدیث شریف کا مطلب سمجھایا ہے۔

ایک صحابی نے حضور صلی اللہ علیہ وسلم سے عرض کیا، یا رسول اللہ صلی اللہ علیہ وسلم میں نے فلاں شہر میں دیکھا کہ لوگ اپنے راجہ کو سجدہ کر رہے ہیں تو ہمارے نزدیک آپ صلی اللہ علیہ وسلم سب سے زیادہ لائق ہیں کہ آپ صلی اللہ علیہ وسلم کو سجدہ کریں تو حضور صلی اللہ علیہ وسلم نے فرمایا کہ بھلا خیال تو کر کہ اگر تو میری قبر پر گزرے تو کیا تو اس قبر کو سجدہ کرے گا، صحابی نے عرض کیا کہ نہیں۔ حضور صلی اللہ علیہ وسلم نے فرمایا تو (اب بھی مجھے سجدہ) مت کرو۔

ف: یعنی میں بھی ایک دن مر کر مٹی میں ملنے والا ہوں تو کب سجدہ کے لائق ہوں سجدہ تو اسی پاک ذات کو ہے کہ نہ مرے کبھی، انتہی، پیراں دتہ :-

اللہ اکبر اصل عبارت یہ ہے ہمیں تو فقط بات سنائی جاتی ہے کہ رسول صلی اللہ علیہ وسلم مر کر مٹی میں مل گئے، مگر حقیقت یہ ہے کہ یہ تو حدیث کا مطلب بیان کیا ہے، خود حضور صلی اللہ علیہ وسلم نے فرمایا کہ میں قبر میں جاؤں گا اور قبر مٹی کی ہوئی ہے، یعنی مٹی میں جانو والا ہوں، حضرت شہید رحمۃ اللہ علیہ نے اس کا مطلب بیان کر دیا۔ غضب ہے کہ مطلب ہو حدیث کا اور فتویٰ لگائیں حضرت شہید پر۔ مگر حقیقت یہ ہے کہ یہ لوگ سب فتویٰ اپنے ہی دین و مذہب کے رو سے دیتے ہیں۔ ان کے مذہب میں قبروں کو، پیروں کو سجدے کرنے ثواب اور شریعت میں حرام ہیں۔ حضرت شہید نے شریعت کا مسئلہ بیان کیا تو یہ تو کہہ نہ سکے کہ سجدہ کو کیوں منع کیا یہ ایک لفظ لے کر رسول اکرم صلی اللہ علیہ

و سلم کی گستاخی کا زبردست پہلو نکال کر فتویٰ لگانے لگے، تاکہ کوئی طالبِ حق انسان ان کی کتابوں کا مطالعہ کر کے مسلمان نہ بن جائے، مگر حقیقت میں یہ فتویٰ حضرت پر تو نہیں ہو سکتا کیونکہ انہوں نے تو مطلبِ حدیث شریف کا بیان کیا ہے۔
عبداللہ :-

جی ہاں کیا کہا جائے ان کا دین و مذہب ان کو یہی سکھاتا ہے، خیر یہ تو ایک ضمنی چیز تھی درمیان میں آگئی اس کے متعلق مفصل گفتگو تو انشاء اللہ تعالیٰ پھر کبھی کروں گا۔

پانچویں گستاخی

اب ذرا ان کے اور بزرگوں کی زبان سے بے لومیاں اور گستاخیاں سنئے ان کے اعلیٰ حضرت رضی اللہ عنہ جو مذہب بریلویہ کے بانی ہیں، اپنی کتاب ”حداائقِ عشق“ حصہ دوم کے صفحہ ۷ پر حضرت غوثِ اعظم رحمۃ اللہ علیہ کی تعریف میں لکھتے ہیں۔
ولی کیا مر سلی آئیں خود حضور آئیں
وہ تیری وعظ کی محفل ہے یا غوث

پیراں دتہ :- مطلب کیا ہوا؟

عبداللہ :-

مطلب یہ ہے کہ یا غوثِ الاعظم آپ کا وعظ ایسا جامع اور ضروری مفید و اعلیٰ درجہ کا ہے کہ ولی تو ولی سارے رسول بھی سننے آتے ہیں اور خود حضور پاک صلی اللہ علیہ وسلم بھی سننے کے لئے آتے ہیں۔

پیراں دتہ :-

لاحول ولا قوۃ الا باللہ یہاں تو تمام انبیاء علیہم السلام کا درجہ غوثِ اعظم

سے کم کر دیا، حضور صلی اللہ علیہ وسلم تو خود تمام دنیائے انسانیت کے، حتیٰ کی انبیاء علیہم السلام کے معلم، واعظ اور استاد ہیں اور یہ غوث اعظم رحمۃ اللہ علیہ کو معاذ اللہ تمام نبیوں اور خود حضور صلی اللہ علیہ وسلم کا استاد کہتا ہے، استغفر اللہ ساری دنیا تو ہدایت حاصل کرنے کے لئے جاتی ہے دربار محمدی صلی اللہ علیہ وسلم میں اور استغفر اللہ حضور صلی اللہ علیہ وسلم غوث الاعظم کا وعظ سننے آتے ہیں۔ اس شعر میں سخت بے ادبی کی ہے۔ اس سے تو یہ معلوم ہوتا ہے کہ یہ حضرت غوث اعظم رحمۃ اللہ علیہ کو حضور صلی اللہ علیہ وسلم سے افضل جانتے ہیں۔

دارالعلوم دیوبند سے اردو زبان

یہ ظالم ڈھنڈورا پیٹتے ہیں کہ دیوبندیوں کا عقیدہ ہے کہ حضور اکرم صلی اللہ علیہ وسلم نے اردو زبان دارالعلوم دیوبند سے پڑھی ہے۔ خیر اگر دیوبندیوں کا یہ عقیدہ ہے بھی تو تم تو اپنے گریباں میں منہ ڈال کر دیکھو خود تم کس کس کو حضرت اعظم رحمۃ اللہ علیہ کا شاگرد بنا رہے ہو، ارے اللہ کے بندو دیوبندیوں نے حضور صلی اللہ علیہ وسلم کو اگر بالفرض محال علماء دیوبند کا شاگرد بنایا تھا تو تم نے تو تمام اولیا، حتیٰ کہ تمام انبیاء علیہم السلام کو غوث اعظم رحمۃ اللہ علیہ کا شاگرد بنا گئے۔

عبداللہ :-

لعنة الله على الكاذبين خدا تعالیٰ ہزار ہزار لعنت کرے اس زبان پر جس نے یہ کہا ہو اور کروڑوں غضب نازل کرے اس قلم پر جس نے یہ لکھا ہو۔ اور عذاب جہنم کا مرکز بنائے اس دل کو جس کا عقیدہ ہو کہ معاذ اللہ معاذ اللہ۔

حضور پاک صلی اللہ علیہ وسلم کسی کے شاگرد

اس استاذ عالم، امام الانبیاء، سید المرسلین، سلطان، السلاطین محبوب رب العالمین صلی اللہ علیہ وسلم نے دیوبندی سے اردو زبان سیکھی، لعنة اللہ علی الکاذبین، وہ لحد اکا مردو، ملعون، شیطان، منحوس ہے جس خبیث ملعون کا یہ خبیث عقیدہ ہو اور سر اسر بہتان ہے بہت بڑا الزام ہے اور جس طرح ہمارے اوپر اور الزامات لگائے اسی طرح یہ بھی اتمام افتراء ہے اس کا حساب انشاء اللہ تعالیٰ روز جزا ہوگا اور اس مردود افتراء کا مزا انشاء اللہ مفتری کذاب کو اللہ تعالیٰ چکھائے گا۔

پیر ال دتہ :- تو کیا دیوبندیوں میں سے کسی نے یہ بات نہیں لکھی،

عبد اللہ :-

لاحول ولا قوۃ نعوذ باللہ یہ کون مردود و اجنب الناس کہہ سکتا ہے، اور جو یہ خیال دل میں بھی لائے کہ رسول اکرم صلی اللہ علیہ وسلم نے دنیا کے کسی بڑی سے بڑی ہستی سے بھی تعلیم حاصل کی وہ کافر مردود ہے، ہمارے آقائے دو عالم صلی اللہ علیہ وسلم تو استاذ کل معلم عالم بن کر تشریف لائے تھے امتی تو امتی ہمارا ایمان تو یہ ہے کہ انبیاء علیہم السلام بھی آپ کے شاگرد تھے، کیونکہ آپ نبی الانبیاء تھے جس کو یقین نہ آئے وہ ہمارے حضرات کی تصانیف پڑھے تذکر النّاس اور آب حیات حضرت مولانا نانوتوی رحمۃ اللہ علیہ کی، اور اوجز السیر حضرت مولانا مفتی محمد شفیع صاحب کی، اور اشرف العالمین حضرت مولانا محمد مطیع الحق صاحب کی تالیف دیکھے اور پھر اندازہ لگائے کہ ہمارے اکابر حضور کریم علیہ الصلوٰۃ والتسلیم کے متعلق کیا عقیدہ رکھتے ہیں۔ ہم تو جبرائیل علیہ السلام جنہوں نے بظاہر حضور سے اقرء کہا تھا ان کو بھی حضور کا معلم نہیں کہہ سکتے ہم تو کہتے ہیں کہ یہ سب کچھ برائے نام تھا، ورنہ حضور صلی اللہ علیہ وسلم کو اس ہرگز

احتیاج نہ تھی۔

تعلیم جبرائیل تو تھی بس برائے نام
حضرت وہیں سے آئے تھے لکھے پڑھے ہوئے۔

پیر ال دتہ :-

تو یہ بریلوی ویسے ہی کہتے ہیں۔ اس بات کی کوئی اصل نہیں ہے؟
عبداللہ :-

بھائی ان کی تو عادت یہ ہے کہ اللہ والوں کو بدنام کرنے کے لئے عہار توں
میں کتر بیونت کر کے لفظوں کو گھٹا بڑھا کر الٹ پھیر کر کے کفریہ ملعونہ عبارت
بنائی اور اس کو منسوب کر دیا حضرات اہل حق کی طرف، اور فتویٰ لگا دیا کفر کا اور
آپ جیسے حضرات نے اس کی تشہیر شروع کر دی، بات صرف اتنی ہے کہ کسی
نیک غت کو خواب میں زیارت ہوئی جناب نبی کریم صلی اللہ علیہ وسلم کی تو انہوں
نے دیکھا کہ حضور اکرم صلی اللہ علیہ وسلم اردو میں کلام فرما رہے ہیں۔ تعجب سے
پوچھا کہ حضور صلی اللہ علیہ وسلم آپ کی زبان تو عربی ہے اردو میں کلام کیسے فرما
رہے ہیں تو آپ صلی اللہ علیہ وسلم نے فرمایا کہ جب سے ہمارا علماء دیوبند سے
معاملہ پڑا ہے اس وقت سے ہمیں یہ اردو زبان آگئی، حضور صلی اللہ علیہ وسلم کے
اس ارشاد مبارک کی تعبیر یہ لی گئی کہ الحمد للہ علماء دیوبند منبع سنت ہیں کہ حضور
پاک صلی اللہ علیہ وسلم کا تعلق ان سے ہوا ہے۔ ع

اتنی سی بات تھی جسے افسانہ کر دیا

اب بتاؤ کہ اس میں یہ کہاں ہے کہ معاذ اللہ رسول اکرم صلی اللہ علیہ وسلم
نے اردو علماء دیوبند سے سیکھی۔

پیر ال دتہ :-

استغفر اللہ اس خواب پر انہوں نے یہ کفریہ عقیدہ گھڑ لیا یہ تو بڑا ظلم ہے اور پرلے درجہ کی بددیانتی ہے۔ اس میں تو یہ ہے کہ ہمیں آگئی اور یہ حضور کریم علیہ الصلوٰۃ والسلام کا معجزہ ہے کہ آپ صلی اللہ علیہ وسلم کی خدمت میں جس ملک اور جس زبان کا آدمی آتا تھا آپ صلی اللہ علیہ وسلم اسی زبان میں اس سے گفتگو فرماتے تھے تو اگر علماء دیوبند سے آپ صلی اللہ علیہ وسلم اردو میں گفتگو فرماتے ہیں تو یہ آپ صلی اللہ علیہ وسلم کا معجزہ اور کمال ہو اور اس پر یہ کفریہ ملعونہ عقیدہ گھڑ لینا تو درحقیقت ان بریلویوں کا خود یہ عقیدہ ہوا کہ حضور کریم علیہ الصلوٰۃ والسلام دنیا والوں سے علم حاصل کیا کرتے تھے، جس کا اظہار انہوں نے اس شعر میں کیا ہے جو آپ نے ابھی سنایا کہ

ولی کیا مرسل آئیں خود حضور آئیں

وہ تیری وعظ کی محفل ہے یا غوث!

عقیدہ تو خود بریلویوں کا ہے سر تھوپ دیا غریب علماء دیوبند کے بھلا حضور صلی اللہ علیہ وسلم کو کسی کا وعظ سننے کی ضرورت کیا تھی اور وعظ بھی کس کا غوث کا حضور صلی اللہ علیہ وسلم کے تو غلاموں کے وعظوں میں سے ہزاروں غوث بنے اور بریلویوں کے غوث کا وعظ سننے کے لئے سارے رسول اور خود حضور سید المرسل صلی اللہ علیہ وسلم تشریف لائیں، لاحول ولا قوۃ الا باللہ۔

قاعدہ یہ ہے کہ ہمیشہ کم علم زیادہ علم والوں کا وعظ سنا کرتے ہیں، محتاج ہدایت طالب علم علماء کے مواعظ میں جلیا کرتے ہیں۔ یہ بریلوی یوں تو زبان سے حضور صلی اللہ علیہ وسلم کو عالم ماکان و مائیکون کہتے ہیں، اور آپ کے علم و فضل کو معاذ اللہ غوث پاک رحمۃ اللہ علیہ سے بھی کم جانتے ہیں، اور الزام لگاتے ہیں علماء

دیوبند پر، بڑا ظلم کرتے ہیں، کفر کریں خود اور ملزم بنائیں دوسروں کو۔
عبداللہ :-

جی ہاں یہی ہے وہ ”دین و مذہب“ جو ان کے ”مجددین و ملت“ کی کتابوں سے ثابت ہے، اور جس پر مضبوطی سے قائم رہنا ہر فرض سے اہم فرض ہے۔ یہ امتی تو یہاں بیٹھ کر اپنے دین و مذہب کا جہاد اکبر کر رہے ہیں کہ اللہ والوں پر کفر کا فتویٰ دے رہے ہیں اور ان کے اعلیٰ حضرت نے مکہ معظمہ میں جا کر یہی ثواب کمایا تھا کہ خود کفر یہ ملعونہ عبارتیں بنا کر ہمارے حضرات سے منسوب کر دیں اور علماء حرمین شریفین سے ان پر فتویٰ طلب کیا انہوں نے سوال کے مطابق فتویٰ دے دیا یہاں آکر ڈھنڈور اپیٹ دیا کہ لو اب تو علمائے دیوبند کو مکہ والوں نے بھی کافر کہہ دیا، یوں تو ہم بھی کہتے ہیں کہ حسام الحرمین میں جو کفر یہ ملعونہ عبارتیں ہیں ان کا مولف اور قائل اور مصنف کافر و جال ہے۔

پیر الودتہ :-

اچھا تو یہ ان کے بڑوں سے ہوتی چلی آئی ہے اور پھر یہ بھی صحیح ہے کہ چھوٹے میاں چھوٹے میاں تو بڑے میاں سبحان اللہ۔

آخر وہ تو مجدد تھے ان سب کے بزرگ تھے ویسے ہی بڑا جہاد کیا مکہ معظمہ میں جا کر جھوٹ بولا، واقعی، کارے کردہ شلباش،

خیر اس شعر سے یہ تو معلوم ہو گیا کہ یہ رسول صلی اللہ علیہ وسلم کو افضل الخلائق نہیں مانتے، بلکہ غوثؒ کو رسول اکرم صلی اللہ علیہ وسلم سے بہتر و افضل جانتے ہیں۔

چھٹی گستاخی

عبداللہ :-

ہاں اس میں کیا شک ہے۔ دیکھو اسی حدائقِ خشش کے صفحہ ۷ کی اس نظم کا یہ شعر پڑھو۔
پیر ال دتہ :- کہتے ہیں۔

ملک کے کچھ بعر کے کچھ جن کے ہیں پیر
تو شیخِ عالی و سافل ہے یا غوث
اس کا مطلب سمجھا دیجئے۔

عبداللہ :- لیجئے سمجھئے، فرماتے ہیں کہ

کچھ پیر اور رہنما تو صرف فرشتوں کے ہوتے ہیں اور بعض پیر فقط انسانوں کے ہوتے ہیں اور بعض محض جنات کے، لیکن اے غوث تو تمام بلندی و پستی یعنی زمین و آسمان کے رہنے والوں کا تمام فرشتوں کا انسانوں کا جنات کا پیر ہے۔

اب دیکھئے کہ حضور صلی اللہ علیہ وسلم کی ذات گرامی جو ”رحمۃ اللعالمین“ ہے جو ہر ایک بلندی و پستی کے رہنے والے اور تمام انسانوں، جنوں، فرشتوں کے لئے رحمت ہے یہ فرماتے ہیں کہ اے غوث آپ سب کے لئے رحمت ہیں۔

حضور صلی اللہ علیہ وسلم جو آقائے کل ہادی سبل پیشوائے دوعالم ہیں، ہمارا عقیدہ ہے کہ مخلوق کا کوئی ذرہ نہیں جو آپ کے فیضِ نبوت سے مستفیض نہ ہوا ہو اور جس کے آپ صلی اللہ علیہ وسلم پیر نہ ہوں، لیکن مجدد صاحب فرماتے ہیں کہ زمین و آسمان کے رہنے والوں کے پیر حضور صلی اللہ علیہ وسلم (معاذ اللہ) نہیں ہیں بلکہ یا غوث تم ہو۔

بتاؤ کہ اس میں حضور صلی اللہ علیہ وسلم سے غوث اعظم رحمۃ اللہ علیہ کا
درجہ بڑھایا نہیں؟
پیر ال دتہ :-

یقیناً بڑھایا اور حضور صلی اللہ علیہ وسلم کے ایک امتی کا درجہ حضور صلی
اللہ علیہ وسلم سے بڑھا کر حضور اقدس صلی اللہ علیہ وسلم کی سخت گستاخی کی
اور عالی و سافل میں تمام انبیاء علیہم السلام اور خود حضور صلی اللہ علیہ وسلم بھی تو آ
گئے، تو گویا مطلب یہ ہوا کہ اے غوث (معاذ اللہ) آپ نبیوں کے اور (معاذ اللہ)
خود حضور اقدس صلی اللہ علیہ وسلم کے بھی پیر ہیں۔ استغفر اللہ، نعوذ باللہ اور اگر
یہ یوں کہیں کہ عالی و سافل سے مراد تابعین اولیائے کرام خود غوث اعظم رحمۃ
اللہ علیہ کے پیر و مرشد استاد اور ان کے امام حضرت امام احمد بن حنبل رحمہم اللہ کا
پیر بنادیا اور اگر اس کو بھی کہیں کہ نہیں ان حضرات کے علاوہ جو عالی و سافل ہیں
ان کے پیر ہیں تو ان سے یہ پوچھا جائے کہ آپ عالی و سافل میں سے ان حضرات
کو کیوں مستثنیٰ کرتے ہیں اگر یہاں اپنے معاملہ میں انبیاء علیہم السلام وغیرہم کو
مستثنیٰ کرتے ہوں تو وہاں حضرت شہید رحمۃ اللہ علیہ کے کلام میں کیوں مستثنیٰ
نہیں کرتے وہاں بھی مانو کہ انبیاء علیہ الصلوٰۃ والسلام اور جملہ مقبولین مومنین
حضرات کے علاوہ ساری مخلوق اللہ کے سامنے اس سے بھی زیادہ ذلیل ہیں جتنا کہ
بادشاہ کے سامنے چارہ تو پھر حضرت شہیدؒ پر سے اپنا فتویٰ واپس لو اور اپنے غلط
فتویٰ پر توبہ نامہ شائع کر دلو اور اگر عالی و سافل میں سے حضرات انبیاء علیہم السلام
اور دیگر بزرگان دین کو مستثنیٰ نہیں کرتے اور واقعی حضرت غوثؒ کو سب کا پیر
مانتے ہو تو پھر رسول اکرم صلی اللہ علیہ وسلم کی گستاخی و بے ادبی کی پاداش میں وہی
فتویٰ جو دوسرے گستاخوں و بے ادبوں پر لگاتے رہتے ہو خود بھی قبول کرو، افسوس

صدافسوس، کس قدر گستاخ ہیں پہلے شعر میں استاد بنایا تھا یہاں پیر بنادیا۔
عبداللہ :-

آپ تو ماشاء اللہ پورے مناظر ہو گئے واقعی بات تو بڑی معقول اور مدلل
ہے، خدا کرے یہ ان تک بھی پہنچ جائے اور ان کو کچھ سمجھ میں آجائے مگر مشکل
ہے۔

اسی سلسلہ میں ضمناً یہ بھی بیان کر دوں کہ دیوبندی کے فرد جرم میں ایک
جرم یہ بھی ہے کہ حضرت گنگوہی رحمۃ اللہ علیہ نے کہیں فتویٰ دیدیا کہ صفت رحمۃ
اللعلین حضور صلی اللہ علیہ وسلم کے لئے مخصوص نہیں، اس پر مدیوی جھلا اٹھے
کہ دیوبندیوں نے حضور پاک صلی اللہ علیہ وسلم کی گستاخی کی اور اس وجہ سے کافر
ہو گئے، مگر یہاں دیکھو خود غوثؒ کو رحمۃ اللعلین صلی اللہ علیہ وسلم کے لئے بھی
رحمت بنا رہے ہیں، کیا ان کے اس شعر کے مطابق حضرت غوثؒ رحمۃ اللعلین
نہیں بن گئے۔

پیر الودتہ :-

واقعی انہوں نے تو سب سے بڑا تمام ولیوں، نبیوں، خود حضور صلی اللہ
علیہ وسلم سے بڑا رحمۃ اللعلین بنادیا، پھر دیوبندیوں پر اعتراض کیوں؟
عبداللہ :-

بھائی! یہی ان کا دین و مذہب ہے۔

خیر اب یہ دیکھئے کہ رسول اکرم صلی اللہ علیہ وسلم جیسا نہ اللہ تبارک و
تعالیٰ نے ازل سے اب تک کسی کو پیدا کیا اور نہ ابد تک پیدا کرے گا، جو قربت اور
محبوبیت حضور صلی اللہ علیہ وسلم کو اللہ تبارک و تعالیٰ نے اپنے دربار عالی میں بخش
ہے وہ بے نظیر و بے عدیل ہے، اس میں حضور کریم علیہ الصلوٰۃ والتسلیم کا کوئی

شریک نہیں ہے۔

پیر ال دتہ :- بیٹک ہر ایک مسلمان کا یہی عقیدہ ہے۔

ساتویں اور آٹھویں گستاخی

عبداللہ :- لیکن آپ کے بریلویوں کا یہ عقیدہ نہیں، ملاحظہ ہو حدائق خش حصہ دوم کا صفحہ ۶۰، ارشاد ہوتا ہے۔

ناید مجلف بدیل عبدالقادر!

نامدار سلف عدیل عبدالقادر

عبدالقادر شیل عبدالقادر!

مثلش گرا زایل قرب جوئی گوئی

آدم علیہ السلام سے آج تک عبدالقادر کے برابر دوسرا پیدا نہیں ہوا اور آئندہ قیامت تک عبدالقادر کا ثانی پیدا نہ ہو گا۔ اگر اللہ کا مقرب لوگوں میں تو حضرت عبدالقادر رحمۃ اللہ علیہ جیسا مقرب تلاش کرنے لگے تو تجھے ان جیسا مقرب کوئی دوسرا نظر نہ آئے گا اور مجبور ہو کر تجھے کہنا پڑے گا، کہ اللہ کے مقربوں میں حضرت عبدالقادر لا ثانی وبے نظیر مقرب ہیں۔

پیر ال دتہ :-

یہاں اور بہت سی گستاخیاں ار بے ادبیاں کیں اور واقعی حضرت عبدالقادر رحمۃ اللہ علیہ کو تمام انبیاء علیہم السلام اور خود حضور اقدس صلی اللہ علیہ وسلم سے بڑھا دیا، اور کہہ دیا کہ آج تک حضرت عبدالقادر جیسا کوئی پیدا ہی نہیں ہوا۔

اور یہ جو کہا کہ آئندہ بھی کوئی ان کے برابر نہ آئے گا تو کیا یہ لوگ حضرت عیسیٰ علیہ السلام کو جو آسمان سے نازل ہونے والے ہیں اور حضرت امام مہدی علیہ السلام کو جو ظاہر ہونے والے ہیں حضرت عبدالقادر رحمۃ اللہ علیہ سے کم مرتبہ جانتے ہیں، ہاں جب سید دو عالم صلی اللہ علیہ وسلم کا مرتبہ کم سمجھتے ہیں تو پھر

لوگوں کا کیا کہنا۔

دوسرے شعر میں تو اور بھی غضب کر دیا، ہم تو آج تک تمام مسلمانوں سے یہی عقیدہ سنتے چلے آئے کہ اللہ کے سب سے مقرب حضور کریم علیہ الصلوٰۃ والتسلیم ہیں اور اس قرمت میں حضور صلی اللہ علیہ وسلم لاٹانی ہیں آپ جیسا قرب کسی کو نصیب نہیں، لیکن یہ حضرت عبدالقادرؒ کو سب سے زیادہ مقرب مانتے ہیں، تو لوگ ان کا منہ بند کیوں نہیں کرتے، اور ان سے کیوں نہیں کہتے کہ سب سے بڑے گستاخ رسول اللہ صلی اللہ علیہ وسلم کے تو تم ہو جو آپ صلی اللہ علیہ وسلم کے درجہ کو ہر حیثیت سے کم کر کے دوسروں کو بڑھاتے ہو، لا حول ولا قوۃ الا باللہ، زبان سے تو کیا کیا عقیدے بتائیں کتابوں میں کیا کیا لکھیں، خود گستاخیاں کریں اور کافر دوسروں کو بتائیں، خدا تعالیٰ ایسے چالبازوں سے چائے، افسوس ہم نے تو اپنی تمام عمر جہالت میں گزاری۔

عبداللہ :-

اب یہ سنئے کہ ان کا عقیدہ یہ ہے کہ تمام اولیائے کرام رحمہم اللہ اور جملہ انبیاء علیہم السلام (معاذ اللہ) حضرت غوثؒ کے دروازے کے بھکاری ہیں دیکھئے یہی حدائقِ عشق حصہ دوم ہے اس کے صفحہ ۶ پر فضائل سرکار غوثیہ رضی اللہ عنہ لکھتے ہیں۔

نویں گستاخی : ملاحظہ ہو۔

کوئی سالک باواصل ہے یا غوث

وہ کچھ بھی ہو تراسائل ہے یا غوث

پیراں دتہ :- سالک اور باواصل کیا معنی ہیں ؟

عبداللہ :-

سالک کہتے ہیں اصطلاح تصوف میں عبادت گزار مجاہدہ دریا ضت کرنے والے اولیاء اللہ کو اور واصل کہتے ہیں خدا تعالیٰ کی قربت و محبوبیت تک پہنچے ہوئے حضرات، یعنی (انبیاء علیہم السلام کو) تو ان کے بڑے حضرت صاحب فرماتے ہیں کہ خواہ

کوئی دلی ہو یا پیغمبر نبی اور خدا کی قربت میں پہنچا ہوا ہو خواہ کوئی ہو یا غوث وہ آپ کے دور ازے کا ساکل اور بھکاری ہے۔

پیر ال دتہ :-

افسوس صد افسوس، ان کی بے ادبیوں نے توحید کردی آج تک اس قدر گستاخیاں تو کسی کم خت کافر نے بھی نہ کی ہو گئی، اور تعجب اور افسوس اس بات پر ہے کہ ان کے ظاہر و باطن میں کس قدر تفاوت اور کتنا تاقض و اختلاف ہے خدا کی پناہ، مسلمان کا عقیدہ ہے کہ اللہ تبارک و تعالیٰ کی تمام رحمتوں اور ہدایت کی نعمتوں کو تقسیم فرمانے والے حضور پاک صلی اللہ علیہ وسلم ہیں، اور یہ حقیقت کے مدعی عشق رسول اللہ صلی اللہ علیہ وسلم کے دعویدار خود حضور صلی اللہ علیہ وسلم کو بھی معاذ اللہ معاذ اللہ غوث اعظم رحمۃ اللہ علیہ کا بھکاری اور ساکل کہتے ہیں اس سے بڑی بے ادبی اور گستاخی تو غالباً آج تک کسی نے نہ کی ہوگی۔

چمار کے لئے تو یہ ضروری نہیں کہ بادشاہ کے دروازے پر مانگنے جائے اپنی کمائی کرے اور کھائے، لیکن انہوں نے غوث کے دروازے کا ساکل کہہ کر واقعی حضور صلی اللہ علیہ وسلم کی سخت توہین کی ہے، خدا ان کو سمجھائے۔

عبداللہ :-

اب اور چیز سنئے، مگر پہلے یہ فرمائیے کہ حضور کریم علیہ الصلوٰۃ والتسلیم

نور والے نورانی اور منور ہیں کہ نہیں۔

پیر ال دتہ :-

یقیناً ہیں، حضور صلی اللہ علیہ وسلم تو نور مجسم ہیں، خدائے قدوس میقرآن عزیز میں آپؐ کو نور فرمایا ہے۔

عبداللہ :-

حضور صلی اللہ علیہ وسلم سے زیادہ کوئی صاحب نور اور اہل نور ہوا ہے یا ہوگا؟

پیر ال دتہ :-

ہر گز نہیں حضور صلی اللہ علیہ وسلم سے بڑا نور اور صاحب انوار صرف اللہ تعالیٰ ہے اور کوئی نہ ہوا ہے نہ ہے نہ ہوگا۔

دسویں اور گیارہویں گستاخی

عبداللہ :-

بھٹک ہر مسلمان کا یہی ایمان ہے لیکن دیکھئے آپ کے مجدد دین و ملت بریلویہ کیا فرماتے ہیں، اسی حدائقِ خشش حصہ دوم صفحہ ۹ پر ارشاد ہوتا ہے۔

قمر پر جیسے خورکایوں تیرا قرض سب اہل نور پر فاضل ہے یا غوث غلط کردم تو واہب ہے نہ مقرر تری خشش ترانایل ہے یا غوث

پیر ال دتہ :- مطلب سمجھا دیجئے۔

عبداللہ :- مطلب یہ ہوا کہ جس طرح چاند سورج سے روشنی حاصل کرتا ہے اور چاند کے اوپر سورج کا قرض ہے، اسی طرح تمام نور والے اے غوث آپ سے فیض حاصل کرتے ہیں، اور جس نے بھی نور اور روشنی حاصل کی اس نے آپ سے ہی قرض لیا۔

دوسرے شعر میں کہتے ہیں کہ میں نے جو یہ کہا ہے۔ کہ آپ قرض دیتے ہیں۔ یہ غلط ہے، آپ قرض نہیں دیتے بلکہ تمام اہل نور کو نور بخشتے ہیں کیونکہ آپ بہت ہی زیادہ سخی اور صاحب بخشش ہیں۔
پیر ال دتہ :-

لاحول ولا قوۃ الا باللہ یہاں بھی حضور اقدس صلی اللہ علیہ وسلم کی سخت توہین اور بے ادبی کی، تمام انبیاء علیہم السلام، صحابہ کرام، اہل بیت اطہار رضی اللہ عنہم سے حضرت غوث اعظمؒ کو بڑھا دیا، اور سب کے لئے نور ہدایت بخشنے والا بنا دیا اور اس میں بھی تمام ”اہل نور“ کو حضرت غوث کا بھکاری اور سائل بنا کر تمام حضرات کی سخت توہین کی گئی۔

ہمارے کمالات میں بادشاہ کا محتاج نہیں، اللہ تعالیٰ کا محتاج ہے خدا نے قدوس نے اس کو طاقت، قوت، ہمت، عقل و ہوش عطا فرمایا اور یہاں یہ کہتے ہیں کہ حضور اقدس صلی اللہ علیہ وسلم اور جملہ انبیاء علیہم السلام جو حقیقتاً اہل نور اور سب کو نور بخشنے والے ہیں غوث اعظمؒ کے محتاج ہیں، اس سے تو یہ ثابت ہوا کہ ہمارے بادشاہ سے اس قدر کم نہیں جس قدر حضور اکرم صلی اللہ علیہ وسلم کے درجہ بلند کو یہ بریلوی غوث اعظم رحمۃ اللہ علیہ سے کم جانتے ہیں اور کس قدر ظلم ہے کہ بے ادبی خود کریں اور نام لے کر کریں اور کافر کہیں دوسروں کو۔
عبداللہ :-

بس اب ایک اور بات سن لیجئے اور اس کے بعد آپ کو اور چند چیزیں سناؤنگا یہ بتائیے کہ خدا تعالیٰ کی معرفت و شناسائی میں سب سے بلند مرتبہ کس کا ہے۔
پیر ال دتہ :- حضور اقدس صلی اللہ علیہ وسلم کا۔
عبداللہ :- دنیائے معرفت میں حضور صلی اللہ علیہ وسلم سے بڑھ کر کوئی ہے؟

پیر ال دتہ :- ہرگز نہیں حضور صلی اللہ علیہ وسلم ہیں کہ تمام عالم عرفان کے بادشاہ اور دنیائے معرفت کے سب سے بڑے تاجدار ہیں۔

عبداللہ :- پیٹک ہمارا یہی ایمان ہے، لیکن مجدد صاحب بریلوی ”کے نزدیک یہ عقیدہ بھی غلط ہے اور ان کے نزدیک یہ مرتبہ بھی ”غوث“ کو حاصل ہے، چنانچہ حدائقِ خشش، حصہ دوم کے صفحہ ۶۷ پر رقم طراز ہیں

بارہویں گستاخی

ہم توئی قطب جنوب و ہم توئی قطب شمال
نے غلط کر دم محیط عالم عرفاں توئی

یعنی آپ ہی قطب جنوب ہیں اور آپ ہی قطب شمال ہیں، یعنی شمال سے جنوب تک (مراد ساری دنیا) آپ نے گھیرا ہوا ہے لیکن نہیں نہیں میں نے غلط کہا۔ آپ صرف دنیائے عالم کو گھیرنے والے نہیں، بلکہ آپ معرفت اور خدا شناسی کی تمام دنیا کو گھیرنے والے ہیں، یعنی جس قدر خدا شناسی اور معرفت کی صفات ہیں وہ تمام آپ کی تمام آپ کے اندر موجود ہیں، اور کوئی ایک ذرہ معرفت نہیں جو آپ کے وجود مبارک سے باہر ہو، کیونکہ اللہ کے سوا جو کچھ بھی ہے وہ عالم ہے اس لئے معرفت کی کل کائنات آپ کے اندر موجود ہے۔

پیر ال دتہ :-

یہ تو محیط عالم عرفاں فرمادیا، اس کے معنی تو یہ ہوئے کہ معرفت اور معرفت رکھنے والے تمام آپ کے تمام آپ کے اندر آپ کے زیر سایہ اور آپ کے نیچے ہیں۔

عبداللہ :- پیٹک یہی معنی ہوئے۔

پیر ال دتہ :-

افسوس صد افسوس۔ اللہ تبارک و تعالیٰ ایسے لغو و یہودہ عقیدوں سے بچائے اور مسلمانوں کو ایسے گستاخوں سے بچائے، ایمان تو یہ ہے کہ سب سے بڑی معرفت والے حضور اکرم صلی اللہ علیہ وسلم ہیں اور اس لئے ہم محیط عالم عرفاں صرف حضور صلی اللہ علیہ وسلم کو کہتے ہیں، اب جو معرفت اور اہل معرفت ہیں وہ سب حضور صلی اللہ علیہ وسلم کے ماتحت ہیں پہ کم خت حضور صلی اللہ علیہ وسلم کو بھی (معاذ اللہ) غوث کے ماتحت بتاتے ہیں، افسوس صد ہزار افسوس۔

عبداللہ :-

اب میں آپ کو یہ بتاتا ہوں کہ مجدد صاحب بریلوی تو حضرت غوث پاک رحمۃ اللہ علیہ کو رسول اکرم صلی اللہ علیہ وسلم کے برابر بلکہ بڑا جانتے ہیں، اور ان کی امت بریلویہ مجدد صاحب کو رسول اکرم صلی اللہ علیہ وسلم کے برابر جانتی ہے۔

تیر ہویں گستاخی

اچھا بتائیے تو سہی مسلمان ”ساقی کوثر“ کسے کہتے ہیں۔

پیر ال دتہ :- حضور سید اکائنت صلی اللہ علیہ وسلم کو،
عبداللہ :- واقعی مسلمانوں کے ساقی کوثر تو حضور ﷺ ہی ہیں اب بریلویوں کے ساقی کوثر کو دیکھئے مدائح حضرت صفحہ ۴۸

جب زبانیں سوکھ جائیں پیاس ے

جام کوثر کا پلا امد رضا!

یہاں اپنے پیر کو رسول اللہ صلی اللہ علیہ وسلم کے برابر کر دیا لوریہ سخت بے لوبی ہے۔

چود ہوئیں گستاخی

اب یہ بتائیے کہ قبر میں جب منکر نکیر پوچھیں گے کہ تو کس کا ہے تو مسلمان کیا جواب دیں گے ؟

پیر ال دتہ :-

مسلمان کہیں گے کہ اللہ کا بندہ رسول اللہ صلی اللہ علیہ وسلم کی امت۔
عبداللہ :- لیکن بریلوی امت کا خدا اور رسول ملاحظہ ہو، مدائح اعلیٰ حضرت
نکیرین آکے مرقد میں جو پوچھیں گے تو کس کا ہے
ادب سے سر جھکا کر لونگا نام احمد رضا خاں کا
یہاں رسول اکرم صلی اللہ علیہ وسلم سے اپنے پیر کو بڑھادیا۔
پیر ال دتہ :-

تو اس کے یہ معنی ہوئے کہ ان کو نبی اکرم صلی اللہ علیہ وسلم سے کوئی واسطہ نہیں ہے، قبر میں نکیرین کے جواب میں بھی بجائے اللہ تعالیٰ اور رسول اللہ صلی اللہ علیہ وسلم کے احمد رضا خاں کا نام لیں گے اور انہیں سے حوض کوثر کا پانی پئیں گے، تو یہ خود اقرار کر رہے ہیں کہ رسول اللہ صلی اللہ علیہ وسلم سے کوئی مطلب واسطہ نہیں رکھتے۔ جو کچھ بھی ہیں احمد رضا خاں ہیں رسول اللہ صلی اللہ علیہ وسلم کو چھوڑ کر خود کو مسلمان کیوں کہتے ہیں، پیر سب کچھ غوث کو سمجھتے ہیں اور مرید سب کچھ پیر کو، جیسا راجہ ویسی پر جہ نہ پیر نے خدا اور رسول اکرم صلی اللہ علیہ وسلم کو مانانہ مریدوں نے انا اللہ وانا الیہ راجعون،

عبداللہ :- بتاؤ قیامت کے روز مسلمانوں کو دامن رحمت میں کون چھپائیگا۔
پیر ال دتہ :- وہی شفیع اللذین رحمۃ اللعالمین صلی اللہ علیہ وسلم۔

پندرہویں گستاخی

عبداللہ :- بیشک لیکن دیکھو بریلویوں کا شافع محشر ملاحظہ ہو۔

(۱) ستائے حشر میں گر مہر کی تپش ہم کو! چھپالے ہم کو تو زیرِ واسلام علیک

(۲) حشر میں ہو جب قیامت کی تپش اپنے دامن میں چھپا احمد رضا

(مدائح اعلیٰ حضرت ۷۷)

(۳) حشر کے دن جب کہیں سایہ نہ ہو

اپنے سایہ میں چلا احمد رضا

(۴) روز قیامت لوگوں میں جب شور ستہ خیر ہو

دامن میں لے لے لو اپنے چھپا یا سیدی احمد رضا

پیر ال دتہ :-

لاحول ولا قوۃ الا باللہ یہ کسی معاملہ میں بھی رسول اکرم صلی اللہ علیہ وسلم کا اسم گرامی نہیں لیتے، یہ اپنا رسول مشکل کشا، حاجت روا، شافع محشر ساقی کوثر، سب ہی کچھ احمد رضا کو جانتے ہیں، افسوس یہ لوگ کس قدر دھوکہ دیتے ہیں مسلمانوں کو، کہ کہتے ہیں خود کو مسلمان ہیں اور رسول جانتے ہیں احمد رضا خاں کو تو پھر مرزائیوں سے کس حیثیت میں کم ہوئے۔

اور پھر چمار تو بادشاہ کو اپنے دیوتاؤں اور تاروں کے برابر نہیں سمجھتا اور یہ اپنے پیر کو رسول اکرم صلی اللہ علیہ وسلم کے برابر جانتے ہیں تو گویا چمار اپنے آپ سے بادشاہ کا درجہ اتنا بلند نہیں جانتا جتنا کہ یہ مرید اپنے آپ سے اپنے پیر کا درجہ بلند سمجھتے ہیں، اس طرح سے یہ لوگ نبی کریم علیہ الصلوٰۃ والسلام کی سخت ترین توہین کرتے ہیں اور انہیں شرم نہیں آتی کہ یہ کہتے دوسروں کو ہیں، اگر بالفرض محال حضرت شہید کا وہ مطلب بھی ہو جو یہ بیان کرتے ہیں تو پھر بھی ان

کو تو اعتراض کرنے کا کوئی منہ نہیں، اپنے گریبان میں خود منہ ڈال کر دیکھیں کہ ہم رسول اللہ صلی اللہ علیہ وسلم کا کیا درجہ سمجھتے ہیں، پھر دوسروں پر بھی اعتراض کریں۔
عبداللہ :-

آپ کو تو بڑا غصہ آیا، خیر میں تو آپ کو حقیقت دکھا رہا ہوں اور یہ بتا رہا ہوں کہ آج جن کی حنفیت اور سنیّت کے آپ سیدھے سادے لوگ اس قدر مداح ہیں ان کی حقیقت کیا ہے۔

سولہویں گستاخی

اب میں آپ سے دریافت کرتا ہوں کہ مسلمان کیا چاہتا ہے کہ مرتے وقت زبان سے کیا نکلے۔
پیراں دتہ :-

ہر ایک مسلمان کی یہی تمنا اور یہی دعا ہے کہ مرتے وقت کلمہ طیبہ زبان سے نکلے۔

عبداللہ :- بیشک صحیح کہتے ہو، لیکن دیکھو ریلویوں کا کلمہ، مدائح اعلیٰ حضرت دعا محبت کی ہے یا رب رضائے احمد سے کہ وقت مرگ ہو لب پر رضا سلام علیک
پیراں دتہ :-

انا للہ وانا الیہ راجعون، یہاں تو بالکل ہی معاملہ صاف کر دیا رہتا دیا کہ ان کا سب کچھ احمد رضا خاں ہی ہے، یہ کلمہ بھی انہیں کا پڑھتے ہیں اور کیوں نہ ہو آخر ان کے امتی ہیں اور اسی لئے انہوں نے فرمایا ہے۔

شریعت کی پابندی یعنی رسول اللہ صلی اللہ علیہ وسلم کے ارشادات عالیہ پر

عمل کرنا تو غیر ضروری ہے، مگر میرا دین و مذہب جو میری کتابوں سے ثابت ہے اس پر مضبوطی سے قائم رہنا ہر فرض سے اہم فرض ہے۔

اس سے ظاہر ہے کہ ان کا دین و مذہب شریعت اسلامیہ کے علاوہ کچھ اور ہے، اگر ایک ہی ہوتا تو پھر ان کو علیحدہ تاکید کرنے کی کیا ضرورت تھی، رسول اکرم صلی اللہ علیہ وسلم کی تعظیم و تکریم تو اسلام میں اور شریعت اسلامیہ میں ہے، جب انہوں نے شریعت اسلامیہ کو چھوڑ کر اپنا دین و مذہب علیحدہ بنا لیا تو پھر یہ تعظیم بھی اسی کی کریں گے۔ جس کا دین قبول کیا، جس طرح مرزائی مرزا کو سب کچھ جانتے ہیں اسی طرح یہ اپنے بانی مذہب کو سب کچھ جانتے ہیں۔

مگر افسوس ہے کہ انہوں نے ہم لوگوں کو کس قدر دھوکا دیا اور کتنا فریب میں رکھا کہ اسلام کے علاوہ مذہب تو اپنا گڑھا اور کافر کہتے ہیں ان حضرات کو جن کا ہر فعل اسلام کے مطابق ہے۔ حضرت شہیدؒ نے ایک فقرہ کہا جو عین اسلام کے مطابق ہے، ان پر کفر کی بو چھاڑ ڈال دی اور خود نام لے کر توہین کرتے ہیں اور پھر مسلمان کے مسلمان۔

عبداللہ :-

ہاں بھائیوں یہی تو ان کا دین و مذہب ہے، انہوں نے تو آپ کو خیر دھوکا دیا نہیں لیکن دھوکا آپ نے خود کھایا۔

پیر ال دتہ :- ہم نے خود کیسے کھایا؟

عبداللہ :-

ایسے کہ آج تک آپ نے غور نہیں کیا، سوچا نہیں، سمجھنے کی کوشش نہیں کی، آخر دیوبندی بھی خود کو حنفی الہمت والجماعت کہتے ہیں قرآن و حدیث کے احکام سناتے ہیں، فقہ کی باتیں بتاتے ہیں، بزرگان دین کے ارشادات سناتے ہیں،

آپ نے کیوں کبھی دیوبندیوں کی باتیں نہیں سنیں آپ فرض تھا خود علم دین حاصل کرتے، اور اگر خود نہیں کیا تھا تو دیوبندی اور بریلوی دونوں مولویوں کی باتیں سن کر اپنی عقل سے ایمان سے حق و باطل میں تمیز کرتے، لیکن آپ تو یکطرفہ ڈگری دیتے رہے، دیوبندیوں کے وعظ سنتے نہیں، کتابیں دیکھتے نہیں پھر حق کیسے ظاہر ہو، تو آپ نے خود اپنے آپ کو گمراہ کیا اور حق کی تلاشی ہی نہیں کی، اور پھر تم اس کا اللہ تبارک و تعالیٰ کے سامنے کیا جواب دو گے کہ تم آج تک ہزار ہا اللہ والوں کو، ایمانداروں کو بلا سوچے سمجھے بغیر کسی حجت اور دلیل کے کافر کافر کہتے رہے۔

پیر ال دتہ :-

جی ہاں واقعی ہماری سخت غلطی ہے، لیکن کیا کریں ہمیں پتی ہی یہ پڑھانی جاتی ہے کہ اور جہاں چاہے چلے جاؤ جیسی چاہو کتاب پڑھ لو، لیکن نہ دیوبندی کی مجلس میں جانا اور نہ ان کی کتاب پڑھنا۔
عبداللہ :-

ہاں بے شک وہ تو یہی پتی پڑھاتے ہیں، ایسا نہ کریں تو سارا پول کھل جائے، مگر آپ ان کی پتی میں آتے کیوں ہو۔ خیر،

ستر ہو میں گستاخی

اب اور سنئے یہ بتائیے کہ مسلمان کے نزدیک مدینہ شریف کے برابر کوئی شہر ہے؟
پیر ال دتہ :- ہرگز نہیں، مسلمان کو تمام دنیا سے زیادہ محبوب معزز شہر مدینہ پاک ہے۔
عبداللہ :- دیکھو بریلویوں کا مدینہ

مدینہ بھی مطہر ہے مقدس ہے علی پور بھی

ادھر جائیں تو اچھا ہے ادھر جائیں تو اچھا ہے
(انوار الصوفیہ بابت ماہ ستمبر ۳۰ صفحہ ۹)

یہ علی پور والے پیر جماعت علی شاہ صاحب بریلوی حضرات کے امیر ملت ہیں، دیکھئے علی پور کو کس طرح مدینہ کے برابر کر دیا، کیا یہ مدینہ والے کی گستاخی نہیں ہے۔ اس شعر میں مدینہ شریف کے برابر علی پور کو کہا ہے اب دیکھئے علی پور والے کو مدینہ شریف والے (صلی اللہ علیہ وسلم) کے برابر کرتے ہیں۔

اٹھارہویں گستاخی

دیکھئے انوار الصوفیہ ۔

سرکار علی پور بھی ہیں شاہ مدینہ

پروانہ سال وہ عشق محمد میں فنا ہیں

اس میں صاف طور پر حضور صلی اللہ علیہ وسلم کے برابر سرکار علی پور کو کر دیا گیا ہے، کیا یہ گستاخی نہیں ہے کہ وہ نبی جس کا ثانی اللہ تبارک و تعالیٰ نے پیدا ہی نہیں کیا، اور جن کی برابری نہ کوئی پیغمبر کر سکتا ہے، نہ کوئی ملک مقرب، انکو سرکار علی پور کے برابر کر دیا جائے۔

انیسویں گستاخی

اب میں آخری شعر کو سنادوں کہ اس امت کا ہر فرد اپنے اپنے پیر کو رسول اکرم صلی اللہ علیہ وسلم کے برابر جانتے ہیں۔

آپ جانتے ہیں کہ بریلوی جماعت کے ایک مشہور واعظ اور پیر ہیں ان کا اسم گرامی عبدالنبی الحقار مولوی صوفی محمد یار صاحب بھاو پوری ہے، آپ اپنے پیر مخدوم صدر الدین صاحب ملتانی کے شان میں لکھتے ہیں۔

برائے چشم بینا المدینہ بر سر ملتان!
بشکل صدر دین خود رحمۃ اللعالمین آمد!

فرماتے ہیں۔

کہ دیکھنے والی آنکھ کے لئے مدینہ مکرمہ سے ملتان میں صدر دین کی صورت میں خود حضور اکرم صلی اللہ علیہ وسلم آگئے۔
پیر ال دتہ :-

یعنی جو صدر دین ہیں یہ حقیقت میں حضور رحمۃ اللعالمین ہیں یہ مطلب ہوا۔
عبداللہ :- جی ہاں۔

پیر ال دتہ :-

لاحول ولا قوۃ الا باللہ، ولعنۃ اللہ علی الکاذبین، انہوں نے حضور رحمۃ اللعالمین صلی اللہ علیہ وسلم کو خدا جانے کیا سمجھ رکھا ہے، کہ ہر ایک کو آپ کا ثانی کیا بلکہ آپ کا عین بنادیتے ہیں، اتنی گستاخیاں صراحۃً اور کھلم کھلا کرتے ہیں، یہ ان لوگوں پر کفر کے فتویٰ نہیں جڑتے حقیقۃً گستاخیاں تو انہوں نے کی، فتویٰ کے مستحق یہ لوگ ہیں، جن کے کلام میں کسی تاویل کی بھی مطلقاً گنجائش نہیں، لیکن ان کو یہ امام اہل سنت و الجماعت حامی سنت ماحی بدعت، قبلہ عالم و کعبہ اعظم مجدد مائتہ حاضرہ اور خدا جانے کیا کیا کہتے ہیں اور جن لوگوں نے حضور اکرم صلی اللہ علیہ وسلم کے ارشادات پر عمل کیا حضور صلی اللہ علیہ وسلم کی تعلیمات مقدسہ کو عام کیا اور جو کچھ کہا عین شریعت اور اسلام کے مطابق کہا، ان حضرات پر کفر کے فتوے دیتے ہیں، اور اس فتوے دینے کو اپنا دین و مذہب سمجھتے ہیں، تو معلوم ہوا کہ ان کا دین و مذہب حقیقۃً حضور کریم علیہ الصلوٰۃ و التسلیم کی بے ادبیاں کرنا، گستاخیاں کرنا، شان گھٹانا اور ہر ایک ایرے غیرے نھو خیرے کو معاذ اللہ حضور کریم علیہ

الصلوة والسلام کے برابر کرتا ہے۔ اور جو اللہ کا بندہ ان کے اس دین و مذہب کی مخالفت کر کے حضور پاک صلی اللہ علیہ وسلم کی شریعت کا اظہار کرے، حضور صلی اللہ علیہ وسلم کی شان عالی بیان کرے اور تعلیمات مبارکہ پھیلانے اس کو کافر کہنا ان کے دین و ایمان کا رکن اعلیٰ ہے، لا حول ولا قوۃ الا باللہ کس قدر گندہ مذہب اور منافقانہ دین ہے۔ نعوذ باللہ۔

عبداللہ :-

یہ تو آپ صحیح فرما رہے ہیں، لیکن یہ بتائیے کہ اس وقت آپ نے ان کے کلام سے حضور پاک صلی اللہ علیہ وسلم کی کیا گستاخیاں سنیں؟
میرے لئے تو سکون دل بھی کچھ آہ بھرنے سے کم نہیں ہے
ترافریبِ خلوص ظالم تباہ کرنے سے کم نہیں ہے
پیر ال دتہ لیجے ابو الحسنات صاحب خطیب مسجد وزیر خاں نے ”لوراق غم“ میں کہا۔

(۱) معاذ اللہ آدم علیہ السلام ذلت و خواری کے شکار ہوئے۔

(۲) حضور کریم علیہ الصلوۃ والسلام کے آفتاب نبوت کو (معاذ اللہ) زوال

آئی۔

(۳) جس طرح دنیا کا ہر فرد ہر جاندار مرتا ہے اسی طرح (معاذ اللہ)

رسول اکرم صلی اللہ علیہ وسلم بھی مر گئے اور موت کے تیر نے معاذ اللہ فنا کر دیا۔

حیات النبی صلی اللہ علیہ وسلم کا صریح انکار

یہ بریلوی یا تو ان حوالوں کو غلط ثابت کریں اور اگر غلط ثابت نہیں کر سکتے اور انشاء اللہ ہر گز ثابت نہ کر سکیں گے تو دیوبندی حضرات پر الزام لگانے سے پہلے اس شخص پر فتویٰ لگائیں۔

ان کے اعلیٰ حضرت نے حضرت غوث اعظم رحمۃ اللہ علیہ کی شان میں کہا۔

(۴) تمام رسول عظیم السلام اور خود رسول اکرم صلی اللہ علیہ وسلم (معاذ اللہ) حضرت غوث اعظم رحمۃ اللہ علیہ کے شاگرد ہیں۔ اور ان سے ہدایت حاصل کرنے کے لئے ان کی مجلس وعظ میں آتے ہیں، کیوں کہ وعظ سننے وہی آئے گا جس کو ہدایت کی ضرورت ہوگی۔ اور جو کسی بزرگ سے نصیحت و علم حاصل کر لے گا وہ اس بزرگ کا شاگرد یا مرید کہلایا گیا۔

ولی کیا مرسل آئیں خود حضور آئیں!

وہ تیری وعظ کی محفل یا غوث!

(۵) حضور پاک صلی اللہ علیہ وسلم کی نبوت کو جزوی اور غوث پاک رحمۃ اللہ علیہ کی عظمت و شان کو کلی قرار دیا، اور اس طرح حضور کریم علیہ الصلوٰۃ والتسلیم، تمام صحابہ کرام اور اہل بیت کرام عظیم الرضوان، حضرت غوث اعظم رحمۃ اللہ علیہ کے تمام مشائخ کرام تمام علمائے اسلام اور مجتہدین حضرت امام اعظم رحمۃ اللہ علیہ اور خود حضرت غوث کے امام، احمد بن حنبل رحمۃ اللہ علیہ کی سخت بے ادبی کی۔

ملک کے کچھ بھر کے کچھ جن کے ہیں پیر

تو شیخ عالی و سافل ہے یا غوث !!

(۶) حضرت غوث اعظم رحمۃ اللہ علیہ کو حضرت آدم علیہ السلام سے لے کر حضور اقدس صلی اللہ علیہ وسلم تک، تمام انبیاء علیہم السلام سے اور حضور اقدس صلی اللہ علیہ وسلم سے لے کر غوث اعظم رحمۃ اللہ علیہ تک تمام صحابہ کرام، اہل بیت اطہار رضی اللہ عنہم سے اور جملہ علماء و محدثین و فقہائے کرام سے بڑھا دیا۔

نامدار سلف عدیل عبدالقادر!

نیابد خلف بدیل عبدالقادر!

(۷) حضرت عبدالقادر رحمۃ اللہ علیہ کو اللہ تعالیٰ کا لاثانی بے نظیر مقرب کہہ کر تمام انبیاء علیہم السلام کی بالعموم اور تمام مقربین کے بے نظیر و لا شریک بادشاہ حضور اکرم صلی اللہ علیہ وسلم کی بالخصوص سخت بے ادبی کی ہے۔
مثلاً گرازا اہل قرب جوئی گوئے!

عبدالقادر شیل عبدالقادر!

(۸) تمام انبیاء علیہم السلام تمام صحابہ کرام اور اہل بیت رضی اللہ عنہم کو حضرت غوث اعظمؒ کے دروازے کا بھکاری کہہ کر سب کے بے حد توہین کی اور شان گھٹائی۔

کوئی سالک ہے یا اصل یا غوث

وہ کچھ بھی ہو ترا سا کل ہے یا غوث

(۹) تمام انبیاء علیہم السلام کو بالعموم اور نور مجسم رسول اکرم صلی اللہ علیہ وسلم کو بالخصوص، حضرت غوث اعظمؒ سے فیض حاصل کرنے والا، اور سب کو حضرت غوثؒ کا مقروض بنا کر بڑی بڑی بے ادبی کی۔

قمر پر جیسے خور کا یوں ترا قرض

سب اہل نور پر فاضل ہے یا غوث

(۱۰) حضرت غوث اعظم رحمۃ اللہ علیہ کو نورانیت بخشنے والا کہہ کر نہ صرف خدائے قدوس کے ساتھ شریک کیا، بلکہ جملہ انبیاء علیہم السلام کی سخت توہین کی ہے۔

(۱۱) حضرت غوث اعظم رحمۃ اللہ علیہ کو محیط عالم عرفاں یعنی تمام دنیا سے زیادہ خدا شناس اور خدا کی معرفت رکھنے والا کہہ کر تمام انبیاء علیہم السلام کی بالعموم اور حضرت رسول اکرم صلی اللہ علیہ وسلم کی جو معرفت الہی میں سب کے بادشاہ ہیں سخت توہین اور بے ادبی کی گئی ہے۔

ہم توئی قطب جنوب و ہم توئی قطب شمال
نے غلط کر دم محیط عالم عرفاں توئی

اول تو ان تمام اقوال و ہفتات کی تاویل ہو نہیں سکتی، منجائش ہی نہیں، کھلم کھلا بالکل صریح و واضح طور پر بے ادبیاں کی گئی ہیں۔ اور اگر بالفرض محال یہ لوگ اپنی عادت کے مطابق اپنا دین و مذہب چھپانے کیلئے انکی تاویل کریں تو ہر مسلمان کو ان سے پوچھنے کا حق حاصل ہے کہ جب تم اپنے ان بالکل واضح اور غیر مبہم ادیبوں میں تاویلات کرتے ہو تو علماء دیوبند اور بالخصوص حضرت شہید رحمۃ اللہ علیہ کی محولہ عبارت میں جو ایک عام لفظ استعمال کیا گیا ہے، خاص ہستی کو کیوں مراد لیتے ہو، یہاں تاویل نہیں ہو سکتی تو تاویل کرتے ہو وہاں گستاخی کا اظہار نہیں ہو تا تو زیر دستی ثابت کرتے ہو۔ ہاتھ بڑھا لکم ان کنتم صادقین۔

(۱۲) جناب احمد رضا خاں صاحب کو ساقی کوثر کہا، یہ خاص خطاب ہے اور اسم صفاتی ہے جناب نبی اکرم صلی اللہ علیہ وسلم کا اور دوسرے کے لئے یہ لفظ استعمال کرنا حرام و کفر ہے، حضور صلی اللہ علیہ وسلم کے علاوہ کسی کیلئے یہ لفظ استعمال کرنا سخت بے ادبی ہے۔

(۱۳) قبر میں منکر نکیر کے جواب میں جائے ”لا الہ الا اللہ محمد رسول اللہ“ کے احمد رضا خاں کا نام لیا جائے گا، اور جو یہ کہے کہ میں اللہ تعالیٰ اور رسول اکرم صلی اللہ علیہ وسلم کی جائے کسی دوسرے کا نام لوں گا وہ کافر ہو جاتا ہے یہاں اس نے احمد رضا خاں کو اللہ تعالیٰ اور رسول اکرم صلی اللہ علیہ وسلم کے برابر جانا۔

(۱۴) حشر کی گرمی میں احمد رضا خاں کا سایا بتلایا، حالانکہ سایہ صرف رحمت عالم صلی اللہ علیہ وسلم کا ہو گا، یہ سخت گستاخی ہے حضور پاک صلی اللہ علیہ وسلم کی۔

(۱۵) یہ کہنا کہ وقت مرگ ہماری زبان پر سوائے طیبہ کے اور کچھ ہو، کفر ہے، اور حضور آقائے کریم صلی اللہ علیہ وسلم کی توہین و بے ادبی ہے۔

(۱۶) مدینہ شریف دنیا کے تمام مقامات میں سب سے اعلیٰ و افضل ہے اس کو علی پور کے برابر کہنا مدینہ شریف کی سخت بے ادبی ہے۔ اور مکان کی عزت مکین کی عزت اور مکان کی توہین مکین کی توہین ہے، مدینہ شریف کا علی پور کے برابر کر کے حقیقہ رسول اکرم صلی اللہ علیہ وسلم کو علی پور کے رہنے والوں کے برابر کر دیا، اسی واسطے مدینہ طیبہ کو علی پور کے جیسا لکھا ہے، اور یہ حضور کریم صلی اللہ علیہ وسلم کی انتہائی گستاخی اور بے ادبی ہے۔

مدینہ بھی مطہر ہے مقدس ہے علی پور بھی!

ادھر جائیں تو اچھا ہے ادھر جائیں تو اچھا ہے

(۱۷) سرکار علی پور یعنی پیر جماعت علی شاہ صاحب کو ”شاہ مدینہ“ کہنا حضور صلی اللہ علیہ وسلم کی سخت بے ادبی اور انتہائی گستاخی ہے۔

سرکار علی پور بھی ہیں شاہ مدینہ

(۱۸) اسی طرح مخدوم صدر دین صاحب مرحوم ملتانی کو کی خاص حضور کریم علیہ الصلوٰۃ والسلام کہنا اور یہ کہنا کہ صدر دین صاحب کی شکل میں مدینہ طیبہ سے خود حضور صلی اللہ علیہ وسلم ملتان میں آگئے کھلی بے ادبی اور کھلا کفر ہے۔

اب ہر ایک مسلمان کا بریلوی حضرات سے یہ مطالبہ ہے کہ اگر واقعی آپ ایماندار ہیں اور حضور کریم صلی اللہ علیہ وسلم کی عزت و محبت دل سے کرتے ہیں تو ان صراحتہ اہتہ، کھلم کھلا نام لے کر بے ادبیاں کرنے والوں پر فتوے لگاؤ، اور جن کتابوں میں یہ گستاخیاں لکھی ہیں ان کو جلاود آئندہ کو ان گستاخیوں کی اشاعت بند کرو۔ اور آج تک جو تم لکھ لکھ کر اور چھاپ چھاپ کر ان گستاخیوں اور بے ادبیوں کی اشاعت کرتے رہے اسکے لئے اپنا توبہ نامہ شائع کر کے از سر نو کلمہ پڑھ کر مسلمان ہو، اور اگر ایسا نہیں کرتے تو مسلمان یہ سمجھنے میں حق بجانب ہیں کہ آپ کا ”دین و مذہب“ جو آپ کے مجدد صاحب کی کتابوں سے ثابت ہے، اور جس پر مضبوطی سے قائم رہنا ہر فرض سے بڑا فرض ہے وہ یہی ہے کہ شریعت محمدیہ علی صاحبہا الصلوٰۃ والسلام کے علاوہ خود حضور پاک صلی اللہ علیہ وسلم کی انتہائی بے ادبیاں کی جائیں ان کو شائع کیا جائے، اور اللہ والوں، حق پرستوں کے کلام میں جھوٹی تاویلیں کر کے ان پر الزم لگایا جائے اور ان کی طرف منسوب کر کے خود حضور پاک صلی اللہ علیہ وسلم کی شان عالی میں کریہہ سے کریہہ اور ناپاک الفاظ زبان سے نکالے جائیں۔

عبداللہ :-

اب خیر محمد اللہ یہ تو آپ اور ہر ایک بالانصاف ایماندار پر ثابت ہو گیا کہ یہ بریلوی حضرات حضور اقدس صلی اللہ علیہ وسلم کے کس قدر بے ادبی اور توہین کرنے والے ہیں۔

اور یہ بھی بتادیا اور خود آپ نے بھی سمجھ لیا کہ حضرت مولانا شاہ اسماعیل صاحب شہید رحمۃ اللہ علیہ نے مطلقاً گستاخی و بے ادبی نہیں کی بلکہ عین اسلام کے مطابق ارشاد فرمایا، اب میں بطور اتمام حجت آپ کی تسلی اور دوسرے مسلمانوں کی تشفی کے لئے چند دلائل اور میان کرتا ہوں، اس سے انشاء اللہ ہر ایک مسلمان مان جائے گا کہ حضرت شہید رحمۃ اللہ علیہ نے جو کچھ تقویۃ الایمان میں تحریر فرمایا ہے بالکل صحیح، حق اور سچ ہے۔

پیر ال دتہ :-

مگر یہ کیا بات ہے کہ بالعموم آپ حضرات حوالے گیارہ گیارہ دیا کرتے ہیں، اور فرمایا کرتے ہیں کہ گیارہویں شریف سے چونکہ ہم لوگوں کو محبت زیادہ ہے اس لئے یہ عدد آپ اختیار کرتے ہیں، مگر یہ گستاخیاں آپ نے انیس بتائی ہیں۔ یہ انیس کا عدد کیوں اختیار کیا؟

عبداللہ :-

بھائی یہ میرا تمہارا ایمان ہے کہ نبی کریم صلی اللہ علیہ وسلم کی گستاخیاں کرنے والا خدا کا ملعون و مغضوب ہے اور حضور پاک صاحب لولاک فداہ روحی و قلبی و صلی اللہ علیہ وسلم کے ہر ایک گستاخ و بے ادب کو اللہ تعالیٰ اس مقام میں داخل فرماتا ہے جس کے متعلق ارشاد ہے۔

لَهَا سَبْعَةُ أَبْوَابٍ لِّكُلِّ بَابٍ مِنْهُمْ جُزْءٌ مَّقْسُومٌ

ترجمہ : اس کے سات دروازے ہیں اور ہر دروازے کیلئے ان میں سے ایک حصہ تقسیم شدہ ہے۔

اور اس مقام میں داخل ہونے والوں کیلئے خدمت گزار انیس فرشتے ہیں، قرآن عزیز میں ارشاد ہے۔

عَلَيْهَا تِسْعَةَ عَشَرَ (انیس) فرشتے) مسلط کیے ہیں۔

چونکہ ہمارا یہ مکالمہ اور یہ مضامین ہر ایک گستاخ و بے ادب نہ ماننے والے منافق و کذاب کو انشاء اللہ اسی مقام مذکور کی چاشنی چکھانے والے ہیں۔ اسی مناسبت سے اس گفتگو کو سات بابوں پر تقسیم کیا گیا ہے اور اسی وجہ سے یہ گستاخیوں اور بے ادبیوں کا مضمون انیس نمبر پر ختم کیا گیا ہے۔

پیر ال دتہ :- وہ کونسا مقام ہے۔

عبداللہ :- انیس سے پوچھنا وہی آپ کو اچھی طرح اس کی تفصیل و تشریح بتا دیں، کیونکہ صاحب البیت ادری بمافیہ
پیر ال دتہ :- بہت اچھا۔

باب چہارم

قرآن مجید اور تقویۃ الایمان

عبداللہ :-

خیر یہ بتائیے کہ حضرت شہید رحمۃ اللہ علیہ کے اس فقرے پر اعتراض اسی لئے ہے کہ رسول اکرم صلی اللہ علیہ وسلم مخلوق ہیں اور اگر مخلوق کو ذلیل کہا جائے تو اس میں حضور پاک صلی اللہ علیہ وسلم کی توہین بھی (معاذ اللہ) شامل ہو جاتی ہے؟

پیر ال دتہ :- جی ہاں

عبداللہ :-

بتائیے کہ مخلوق کی بہت سی قسمیں ہیں، انسان، حیوان، جنات فرشتے، زمین و آسمان وغیرہ، حضور پاک صلی اللہ علیہ وسلم مخلوق کی کس قسم سے تعلق رکھتے ہیں؟

پیر ال دتہ :- انسانی مخلوق سے

عبداللہ :-

اچھا اگر یہ کہہ دینا کہ ہر مخلوق خواہ چھوٹا ہو یا بڑا اللہ کے سامنے ہمارے بھی زیادہ ذلیل ہے گستاخی و بے ادبی ہے تو پھر بتاؤ کہ قرآن عزیز کی ان آیات کے کیا معنی کرو گے، جس میں انسان کے متعلق ارشادات ہوئے ہیں۔

ارشادات ربانی

(۱) وَبَدَأَ خَلْقَ الْإِنْسَانِ مِنْ طِينٍ ثُمَّ جَعَلَ نَسْلَهُ مِنْ سُلَالَةٍ مِنْ مَاءٍ

مُهِينٍ. (السجدہ رکوع)

ترجمہ : اور انسان کو مٹی سے پیدا کرنا شروع کیا، پھر اس کی اولاد کو ایک حقیر و ذلیل پانی سے بنا دیا۔

(۲) اِنَّا عَرَضْنَا الْاٰمَانَ عَلٰی السَّمٰوٰتِ وَالْاَرْضِ وَالْجِبَالِ فَابْتٰنَ اَنْ يَّحْمِلْنَهَا وَاَشْفَقْنَ مِنْهَا وَحَمَلَهَا الْاِنْسَانُ اِنَّهٗ كَانَ ظَلُوْمًا جَهُوْلًا .
(پ ۲۲ سورۃ احزاب ع ۹)

ترجمہ : ہم نے امانت کو آسمانوں، زمین اور پہاڑوں پر پیش کیا، پس (ان) سب نے انکار کیا کہ اس (امانت کو اٹھائیں) اور اس سے ڈرے اور اس کو انسان نے اٹھالیا، یقیناً انسان مظلوم و جہول ہے۔

(۳) اِنَّ الْاِنْسَانَ لِرَبِّهٖ لَكَنُوْدٌ (پارہ نمبر ۳۰ سورۃ عادیث)

ترجمہ : یقیناً انسان اپنے رب کا نہایت ناشکر ہے۔

(۴) اِنَّ الْاِنْسَانَ ظَلُوْمٌ كَفَّارٌ (سورۃ البقرہ کو ع ۵ پارہ ۱۳)

ترجمہ : یقیناً انسان ظلم کرنے والا ناشکر ہے۔

(۵) اِنَّ الْاِنْسَانَ لَكَفُوْرٌ (سورۃ حج پ ۱۷)

ترجمہ : تحقیق آدمی البتہ بہت ناشکر ہے۔

(۶) يٰۤاَيُّهَا النَّاسُ اَنْتُمْ الْفُقَرَاءُ اِلَى اللّٰهِ . وَاللّٰهُ هُوَ الْغَنِيُّ الْحَمِيْدُ

اِنْ يَشَآءْ يَذْهَبْكُمْ وَيَاْتْ بِخَلْقٍ جَدِيْدٍ وَمَا ذٰلِكَ عَلَى اللّٰهِ بِعَزِيْزٍ .

(فاطر پ ۲۲ ع ۲)

ترجمہ : اے تمام انسانو! تم سب کے سب اللہ کے محتاج ہو، اور اللہ ہی

ہے بے نیاز تعریف کیا ہوا وہ اس قدر غالب ہے اور تم اسکے آگے اس درجہ حقیر

کمزور اور عاجز ہو کہ (اگر وہ چاہے تو تم سب کو لے جائے (فنا کر دے) اور ایک نئی

مخلوق پیدا کر دے اور یہ اللہ تعالیٰ پر مطلق دشوار نہیں۔

اب بتلائیے کہ کیا بادشاہ کو چہار پر یہ قدرت حاصل ہے کہ تمام چہاروں کو فنا کر کے ان جیسے اور انسان پیدا کر سکے اور اگر نہیں ہے اور یقیناً نہیں ہے تو ایمان سے بتاؤ کہ بادشاہ کے سامنے چہار زیادہ حقیر ہے یا خدائے ذوالجلال کے سامنے مخلوق؟ اچھا اور سنو!

(۷) كَانَ الْإِنْسَانُ قَتُورًا (پ ۵ ابنی اسرائیل)

ترجمہ: انسان مال جمع کرنے والا اخیل ہے۔

(۸) إِنَّ الْإِنْسَانَ لِرَبِّهِ لَكَفُورٌ (پ ۳۰ سورۃ حلق)

ترجمہ: یقیناً انسان البتہ سرکشی کرتا ہے۔

(۹) وَإِذْ آمَسَّ الْإِنْسَانُ ضَرْبُ دَعَا رَبِّهِ مُنِيبًا إِلَيْهِ ثُمَّ إِذَا خَوَّلَهُ نِعْمَةً

مِنْهُ نَسِيَ مَا كَانَ يَدْعُو إِلَيْهِ مِنْ قَبْلُ وَجَعَلَ لِلَّهِ أَنْدَادًا لِيُضِلُّ عَنْ سَبِيلِهِ قُلْ تَمَتَّعْ بِكُفْرِكَ قَلِيلًا إِنَّكَ مِنْ أَصْحَابِ النَّارِ .

اور جب انسان کو سختی پہنچتی ہے تو اپنے پروردگار کو اس کی طرف پورا متوجہ ہو کر (دل سے) پکارتا ہے، پھر جب اللہ تعالیٰ (اس کی دعا قبول کر کے) اپنے پاس سے اسے نعمت دیتا ہے تو (یہ انسان) جو دعائیں کرتا تھا بھول جاتا ہے اور دوسروں کو اللہ کا شریک بنالیتا ہے تاکہ (لوگوں کو) اس کے راستہ سے گمراہ کرے، کہہ دے کہ (اے انسان) اپنے کفر سے تھوڑا سا فائدہ اٹھالے، تحقیق تو جنم والوں میں ہے۔

(۱۰) وَإِذَا آتَيْنَا عَلَى الْإِنْسَانِ آعْرَضَ وَنَابَ جَانِبَهُ وَإِذَا مَسَّهُ

الشَّرُّ فَذُو دَعَاءٍ عَرِيضٍ (پ ۶۲۵ حم السجده)

ترجمہ: اور جب ہم انسان پر انعام کرتے ہیں تو روگردانی کر لیتا ہے اور علیحدہ ہو جاتا ہے اور جب اس کو تکلیف آتی ہے تو لمبی لمبی دعائیں کرتا ہے۔

(۱۱) وَإِذَا أَنْعَمْنَا عَلَى الْإِنْسَانِ أَعْرَضَ وَنَأْبِجُنِبَهُ وَإِذَا مَسَّهُ الشَّرُّ كَانَ يَؤُوسًا. (بنی اسرائیل پ ۱۵ ع ۹)

ترجمہ: اور جب ہم انسان پر انعام کرتے ہیں تو منہ پھیر لیتا ہے اور ایک طرف ہو جاتا ہے اور جب اسے برائی پہنچتی ہے تو ناامید ہو جاتا ہے۔

سر دست آپ حضرات کی گیارہویں شریف سے دلچسپی کی وجہ سے انہی گیارہ آیات پر کفایت کرتا ہوں، ورنہ قرآن عزیز سے اس قسم کے حوالے بے شمار مل سکتے ہیں۔ ان تمام آیات کریمہ میں اللہ تبارک و تعالیٰ نے جنس انسان کے لئے جو کچھ فرمایا اس سے جو انکار کرے وہ کافر ہے، لیکن کیا ہے کوئی بد نصیب، بد دماغ جو ان ارشادات میں جو کچھ اللہ تعالیٰ نے انسان کو فرمایا ہے اس کا مصداق تمام انسانوں سے بہتر انسان افضل و اشرف انسان سید الانس والجان نبی اکرم صلی اللہ علیہ وسلم کو قرار دے اور اپنی بد نصیبی سے یہ کہے کہ اس میں معاذ اللہ اللہ تبارک و تعالیٰ نے حضور اقدس و انور صلی اللہ علیہ وسلم کو ان الفاظ سے یاد فرمایا ہے کہ اگر کوئی بھی بد نصیب ایسا کہتا ہے بلکہ ایسا خیال بھی دل میں لاتا ہے تو وہ خود مردود و ملعون ہے، اور خود دشمن و شاتو گستاخ ہے۔ جناب آقائے نامدار سید کائنات صلی اللہ علیہ وسلم کا، پس اگر ان آیات ربانی میں انسان سے مراد خاص ہد گان خدا اور مقبول و محبوب بارگاہ الہی انسان نہیں لئے جاتے بلکہ خدا کی نافرمان گستاخ اور کفار مراد ہیں، تو پھر حضرت شہید رحمۃ اللہ علیہ نے جو لفظ مخلوق لکھا ہے جو ایک عام لفظ ہے اس سے ایک خاص ہستی کو کیوں مراد لیا جاتا ہے اور صرف حضور کریم علیہ الصلوٰۃ والسلام کی ذات گرامی کو معاذ اللہ اس کا مصداق کیوں سمجھا جاتا ہے۔

جس طرح آیات قرآنی میں لفظ انسان سے انبیاء علیہم السلام کی مقدس ہستیاں مراد لینے والا جاہل بد عقل یا بد مذہب اور انبیاء علیہم السلام کا دشمن و گستاخ

ہے، اسی طرح اس عام لفظ ”مخلوق“ سے خاص حضور کریم علیہ الصلوٰۃ والتسلیم کی ذات گرامی کو مراد لینے والا یا تو جاہل نا سمجھ اور احمق ہے، اور یا خود اس کے دل میں حضور کریم علیہ الصلوٰۃ والتسلیم کی ذات مقدس کی طرف سے دشمنی و عناد ہے اور وہ شہید مظلوم علیہ الرحمہ کی آڑ لے کر خود حضور پاک صلی اللہ علیہ وسلم کی گستاخی و بے ادبی کرنا چاہتا ہے۔

اب میں آپ کے سامنے مفسرین کرام کے ارشادات پیش کرتا ہوں کہ وہ ذات باری تعالیٰ کے مقابلے میں مخلوق کو بالخصوص اشرف المخلوقات (انسان کو) کیا سمجھتے ہیں (فتویٰ اگر لگانا ہے تو ایک جرم کے جس قدر مجرم ہیں سب پر یکساں فتویٰ لگانا چاہیے، صرف شہید مظلوم علیہ الرحمہ کے درجات ہی کیوں بڑھائے جائیں سب بزرگوں کے بڑھاؤ۔

باب پنجم

حنفیہ کی مسلمہ کتب تفاسیر اور تقویۃ الایمان

(۱) تفسیر معالم التنزیل، آیہ کریمہ

إِنْ كُلُّ مَنْ فِي السَّمَوَاتِ وَالْأَرْضِ إِلَّا آتَى الرَّحْمَنِ عَبْدًا

اس آیہ کریمہ کی تفسیر میں عبد کے معنی کئے ہیں ”ذلیل و عاجز“

(۲) تفسیر جلالین شریف، اسی آیہ کریمہ کے ذیل میں عبد کے معنی

انہوں نے بھی ذلیل و عاجز کئے ہیں۔

(۳) تفسیر مدارک ابی الروحمن عبدًا کے معنی عاجز اور ذلیل لکھتے

ہیں۔

(۴) تفسیر کبیر، امام فخر الدین رازی ”عبد نے ا“ کے معنی مطیع و خاشع لکھے

ہیں اور خشوع کے معنی عاجزی کرنا اور عبد کے معنی ہوئے عاجزی کرنے والا۔

(۵) مفردات القرآن، میں امام راغب عبد کے معنی ضعیف ذلیل لکھے

ہیں۔

(۶) تفسیر بیضاوی شریف، میں ہے كَانَا يَأْكُلَانِ الطَّعَامَ وَيَفْتَقِرَانِ

إِلَيْهِ الْبِقَارِ الْحَيَوَانَاتِ

یعنی حضرت عیسیٰ علیہ السلام و مریم علیہ السلام کھانا کھاتے تھے اور

کھانے کی طرف اسی طرح محتاج تھے جس طرح اور سارے جاندار محتاج ہیں۔

(۷) تفسیر کبیر آیہ کریمہ وَلَقَدْ نَصَرَكُمُ اللَّهُ بِدَرٍّ وَأَنْتُمْ أَذِلَّةٌ كَى

تفسیر میں لکھتے ہیں معنی الدَّلِّ الضُّعْفُ عَنِ الْمَقَاوِمَةِ وَيَقِيضُهُ الْعِزَّةُ هُوَ الْقُوَّةُ وَالْغَلْبَةُ

یعنی ذل (ذلت) کے معنی مقابلہ و برابری سے عاجز آجانا اور اس لفظ (ذلت) کے مقابلہ میں دوسرا لفظ ہے عزت اس کے معنی ہیں قوت اور غلبہ۔

(۸) تفسیر ابو مسعود، اسی آیت کے ذیل میں فرماتے ہیں۔

أَذِلَّةٌ، جمع ذلیل، یعنی ازلہ جمع ہے اور اس کا واحد ہے ذلیل

(۹) تفسیر بیضاوی، اسی آیت کریمہ کی تفسیر میں فرماتے ہیں،

إِنَّمَا قَالَ أَذِلَّةٌ وَلَمْ يَقُلْ ذَلَّالٌ لِذَلَّ عَلَى قُلُوبِهِمْ وَذَلَّتْهُمْ بِضَعْفٍ

الْحَالِ وَقِلَّةِ الْمَرَائِبِ وَالسَّلَاحِ

یعنی اللہ تعالیٰ نے ازلہ فرمایا ذلال نہیں فرمایا، تاکہ صحابہ کرام کی قلت اور ان کی ذلت یعنی کمزوری پر دلالت کرے ان کے حال کے ضعف اور سوار یوں اور ہتھیاروں کی قلت کی وجہ سے۔

ان تمام تصریحات سے ثابت ہوا کہ اس احکم الحاکمین مالک بے نیاز نے صحابہ کرام علیہ الرضوان کو کفار کے مقابلہ میں ذلیل فرمایا، کیونکہ جنگ بدر میں حضرت صحابہ کرام علیہ الرضوان کی تعداد و مال و اسباب کفار سے کم تھا تو کیا کوئی احمق کہہ سکتا ہے کہ معاذ اللہ اللہ تعالیٰ نے صحابہ کرام کی توہین کی کہ ان کو کفار سے ذلیل فرمادیا۔ اور یا معاذ اللہ اللہ کے نزدیک عزت و حرمت و مرتبہ میں صحابہ کرام کا درجہ معاذ اللہ معاذ اللہ کفار سے کم تھا، نہیں اور ہر گز نہیں، بلکہ یاد رکھو ”ذلیل“ کے معنی عاجز اور کمزور کے ہیں۔ نہ کہ حقیر اور ادنیٰ کے، چونکہ صحابہ کرام کفار کے مقابلہ میں تعداد اور سامان جنگ کے لحاظ سے کمزور تھے اس لئے باری تعالیٰ نے ازلہ (ذلیل) فرمایا۔

تو جب ضعف اور کمزوری ظاہری کی وجہ سے اللہ تبارک و تعالیٰ نے صحابہ کرام رضی اللہ عنہم جیسی مقدس جماعت کو کفار و معاندین اسلام کے مقابلہ میں

”ذلیل“ فرمایا جس کے معنی عاجز و کمزور کے ہیں، تو پھر مدہ تو خدا کے سامنے اس سے بھی زیادہ ذلیل یعنی کمزور عاجز ہے اور یقیناً چمار بادشاہ کے سامنے اس قدر ذلیل یعنی کمزور نہیں جیسا کہ مدہ خدا کو سامنے عاجز و کمزور ہے۔

(۱۰) مفردات القرآن، از امام راغبؒ وَهُوَ الْقَاهِرُ فَوْقَ عِبَادِهِ كِتَابُ تَفْسِيرٍ مِیْن لِّکَھْتِیْ ہِیْنَ کَہِ اَلْقَهْرُ هُوَ الْغَلْبَةُ وَ التَّذْلِيلُ مَعًا یَسْتَعْمَلُ فِی کُلِّ وَاحِدٍ مِنْھِمَا .

ترجمہ : یعنی قہر کے معنی غلبہ اور ذلیل کرنا ہے یہ لفظ ان دونوں معنوں میں استعمال ہوتا ہے، پس اس آیت کے معنی یہ ہوئے کہ اللہ تعالیٰ غالب ہے اپنے بندوں پر اور ذلیل کرنے والا یعنی عاجز و کمزور رکھنے والا ہے۔
پس یقیناً چمار بادشاہ سے اس قدر کمزور و عاجز اور ذلیل نہیں جس قدر کہ مدہ خدائے قاہر کے سامنے ذلیل یعنی عاجز و کمزور ہے۔

(۱۱) حق تعالیٰ کی قدرت کاملہ پر حضور کریم علیہ الصلوٰۃ والسلام کا ارشاد
لَوْ اَنَّ اللّٰهَ عَزَّ وَجَلَّ عَذَّبَ اَهْلَ السَّمٰوٰتِ وَاَهْلَ اَرْضِہِ عَذَابَہُمْ وَ
هُوَ غَیْرَ ظَالِمٍ لَّہُمْ

روایت کیا اس کو احمد و ابو داؤد اور ابن ماجہ نے ابی بن کعب و ابن مسعود و حذیفہ و زید بن ثابت رضی اللہ عنہ سے

یعنی اگر غلبہ اور بزرگی والا اللہ اپنے تمام آسمانوں اور زمینوں مخلوقات کو عذاب دینا چاہے تو دے سکتا ہے اور یہ باری تعالیٰ کا ان پر ظلم نہ ہوگا۔

پس اب آپ سمجھئے کیا بادشاہ کا یہ غلبہ اور درجہ ہے کہ وہ جس کو چاہے جس وقت چاہے عذاب کر سکے۔ اگر نہیں کر سکتا اور یقیناً نہیں کر سکتا تو چمار بادشاہ کے سامنے اس قدر حقیر و ذلیل، عاجز و کمزور نہیں ہوا جس قدر کہ مدہ اللہ تبارک

و تعالیٰ کے سامنے حقیر و عاجز و کمزور ہے۔

تو حضرت شہید رحمۃ اللہ علیہ نے اللہ تبارک و تعالیٰ کی شان توحید عزت و بزرگی اور مرتبہ کا اظہار فرمایا، کہ انسان انسان کے سامنے خواہ ان دونوں کے درجوں اور مرتبوں میں کتنا ہی فرق کیوں نہ ہو۔ اس قدر عاجز اور کمزور نہیں جس قدر کہ اللہ تبارک و تعالیٰ کے سامنے مخلوق عاجز و کمزور ہے۔ اس حقیقی توحید بیان کرنے پر بریلوی حضرات ناراض ہو گئے اور کفر کا انبار لگا دئے۔
پیراں دتہ :-

جی ہاں واقعی سخت تر تعجب ہے کہ ایک سیدھی سادی بات کو انہوں نے توڑ مروڑ کر اتنا زبردست بنا دیا کہ اب وہ کسی طرح ختم ہی ہونے میں نہیں آتی۔ حضرت شہید رحمۃ اللہ علیہ نے وہی کچھ فرمایا جو قرآن فرماتا ہے اور جس کو تمام تفسیروں والے فرما رہے ہیں۔ اب اگر ایک جملہ لکھنے کی وجہ سے حضرت شہید پر فتویٰ لگایا گیا ہے تو پھر معاذ اللہ تمام مفسرین کرام بلکہ بہت سے صحابہ کرام پر بھی فتویٰ لگانا پڑے گا۔ العیاذ باللہ مگر نہ معلوم ان تفسیر لکھنے والے حضرات پر یہ لوگ فتویٰ کیوں نہیں لگاتے۔
عبداللہ :-

بھائی ان سے انہیں کوئی کھنکا نہیں اس لئے فتویٰ نہیں لگاتے، ان کی تفاسیر ہیں عربی میں اور آپ لوگوں کو عربی سے بے بہرہ اور بالکل ناواقف کر دیا گیا ہے۔ اس لئے ان تفاسیر میں جو حقیقت اور سچی باتیں ہیں وہ آپ لوگوں کو معلوم نہیں ہو سکتیں اور اس طرح ان بریلویوں کے دین و مذہب کا پول کھلتا نہیں، حضرت شہید رحمۃ اللہ علیہ اور دیگر اکابر دیوبند ہندوستان میں پیدا ہوئے اردو میں وعظ کئے اردو میں کتابیں لکھیں۔ ہر شخص جو معمولی اردو جانتا ہے ان کی کتابیں پڑھ سکتا ہے

اس لئے ان کو ضرورت پیش آئی کہ اپنے دین و مذہب کی خوبیاں چھپانے کے لئے ان مقدس حضرات کو بدنام کیا جائے تاکہ عوام ان کی کتابیں نہ پڑھیں اور ان کے مواعظ نہ سنیں بات صرف اتنی ہے، ورنہ حضرت اسماعیل شہید رحمہ اللہ جیسا موحد فدائے اسلام اور معاذ اللہ گستاخی کرے حضور اقدس و انور کی نعوذ باللہ انہوں نے تو حضور صلی اللہ علیہ وسلم اور حضور کے پیغام مقدس کی محبت میں اپنی جان عزیز تک قربان کر دی۔ حضور صلی اللہ علیہ وسلم کے گستاخوں بے ادبوں سے زبانی، قلمی جہاد کیا، مالی جسمانی جہاد کیا اور پھر بلا خراسی جہاد میں شہید ہو گئے رحمۃ اللہ تعالیٰ علیہ، بھلا یہ کیسے ممکن ہے کہ ایسا عاشق زار فدائے محبوب خود معاذ اللہ گستاخی کرے۔

پیر الودتہ :-

اور تو آپ نے سب باتیں صحیح فرمائیں اور حضرت شہیدؒ کا یہ فقرہ ہے بھی بالکل ٹھیک اور اسلام کے عین مطابق، لیکن اس میں اللہ کی شان بیان فرمائی ہے رسول اکرم صلی اللہ علیہ وسلم کا درجہ اور فضیلت تو میان کی نہیں۔
عبداللہ :-

بھائی تم تو بہت ہی بھولے بھالے بنادیئے گئے ہو! اللہ کے مددے شریعت کا جو مسئلہ بیان کیا جائے وہ حضور پاک صلی اللہ علیہ وسلم کی نعت اور آپ کے عشق و محبت کا اظہار ہے، کیونکہ اگر حضور نہ فرماتے تو ہمیں کون بتاتا۔ توحید حضورؐ نے سکھائی، حضور صلی اللہ علیہ وسلم نے بتائی اب اس کا بیان حقیقت میں حضور صلی اللہ علیہ وسلم کی نبوت و رسالت کی تعریف کرنا ہے اور حضور صلی اللہ علیہ وسلم کو جس چیز سے عشق تھا یعنی اسلام اور تبلیغ اسلام، اس کی اشاعت کرنا رسول اللہ صلی اللہ علیہ وسلم سے عشق کرنا ہے۔

پیراں دتہ :- جی ہاں یتھک صحتج اب بالکل ٹھیک سمجھ گیا ہے۔
عبد اللہ :-

اب میں آپ کو بتاتا ہوں کہ جو الفاظ حضرت شہید رحمۃ اللہ علیہ نے فرمائے ہیں، اسی قسم کے بلکہ ان سے بھی زیادہ سخت لفظ احادیث میں بھی آئے ہیں اور بہت سے اولیائے کرام نے بھی فرمائے ہیں سنئے اور انصاف کیجئے۔

باب ششم

احادیث مقدسہ اور تقویۃ الایمان

ارشادات سیدالموجودات صلی اللہ علیہ وسلم۔

قال رسول الله صلى الله عليه وسلم لو كانت الدنيا تعدل عند الله جناح بعوضة ما سقى كافرا منها شربة ماء (مسکوٰۃ شریف)

حضور اقدس صلی اللہ علیہ وسلم نے فرمایا کہ اگر اللہ کے نزدیک دنیا کی قدر و قیمت ایک مچھر کے پر کے برابر بھی ہوتی تو کافر کو پانی کا ایک گھونٹ بھی نہ پلاتا۔

اس ارشاد میں ساری دنیا کی مذمت فرمائی گئی جس دنیا میں سب کچھ موجود ہے اور فرمایا گیا ہے کہ اللہ تبارک و تعالیٰ کے نزدیک یہ ساری دنیا ایک مچھر کے پر سے بھی زیادہ حقیر اور ذلیل ہے۔

ایمان و انصاف سے کہو کہ بادشاہ کے مقابلہ میں چھار زیادہ حقیر و ذلیل ہے یا مچھر اور مچھر کا پر۔

پیر الودتہ :-

اجی چھار تو پھر بھی انسان ہے اور انسانیت کی تمام ضروریات اور لوازمات میں بادشاہ کا شریک ہے مچھر اور پھر مچھر کا بھی پر، تو کوئی حیثیت ہی نہیں رکھتا اور میرے خیال میں اس سے زیادہ حقیر و ذلیل چیز دنیا میں کوئی ہو ہی نہیں سکتی۔

عبداللہ :-

جی ہاں بیشک مچھر کے پر سے زیادہ حقیر و ذلیل واقعی دوسری چیز کیا ہو سکتی

ہے۔ حضور کریم علیہ الصلوٰۃ والسلام کا منشائے مبارک یہی بتاتا ہے کہ اللہ کے نزدیک تمام دنیا اس قدر ذلیل و حقیر ہے کہ اس سے زیادہ کوئی چیز نہیں ہو سکتی۔ گویا اللہ کے سامنے کل مخلوقات کی کوئی حیثیت ہے ہی نہیں۔

اب دیانتداری سے سوچو کہ اگر حضرت شہید رحمۃ اللہ علیہ نے اللہ تبارک و تعالیٰ کی عظمت و شان کا مخلوق سے مقابلہ کرتے ہوئے یہ فرمایا کہ جس قدر بادشاہ کے مقابلہ میں چمار حقیر ہے، تمام مخلوق اللہ تبارک و تعالیٰ کے نزدیک اس سے بھی زیادہ کم درجہ اور حقیر ہے تو کونسا ظلم ہوا۔

پیر ال دتہ :-

واقعی حضرت شہید رحمۃ اللہ علیہ نے تو بہت ہلکی اور عام فہم مثال دی ہے اور عین شریعت کے مطابق اور بالکل سچ بات کہی ہے، ظلم تو یہ ظالم کرتے ہیں، جو حق بات کہنے والے کو کافر کہہ کہہ کر اپنا نامہ اعمال سیاہ کرتے ہیں۔
عبداللہ :- اب دوسرا ارشاد سنئے۔

(۲) قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ وَجَلَّ لَمْ يَخْلُقْ خَلْقًا أَبْغَضَ إِلَيْهِ مِنَ الدُّنْيَا وَ أَنَّهُ مِنْذُ خَلَقَهَا لَمْ يَنْظُرْ إِلَيْهَا (رواه البيهقي)
ترجمہ : حضور پاک صلی اللہ علیہ وسلم نے فرمایا، یقیناً اللہ تبارک و تعالیٰ نے کوئی چیز ایسی پیدا نہیں کی جس سے اس کو دنیا سے زیادہ نفرت ہو، اور اللہ تبارک و تعالیٰ نے جب سے دنیا کو پیدا کیا ہے۔ اس کی طرف دیکھا نہیں۔
اس ارشاد مبارک میں دنیا کے متعلق دو باتیں فرمائی گئی ہیں۔

(۱) تمام مخلوقات الہیہ میں سب سے زیادہ قابل نفرت مخلوق دنیا ہے۔

(۲) دنیا پیدا کرنے کے بعد اللہ تعالیٰ نے دنیا کی طرف اس کی ذلت

حقارت اور اس سے نفرت کی وجہ سے اس کی طرف دیکھا تک بھی نہیں۔

اب آپ غور کیجئے سب سے زیادہ مبغوض اور قابل نفرت کونسی دنیا ہے اور وہ کونسی دنیا ہے جس کی طرف باری تعالیٰ نظر (رحمت) سے دیکھتا تک نہیں ہے، ظاہر ہے کہ اس دنیا سے مراد صرف وہی دنیا ہے جو اللہ تبارک و تعالیٰ کی نافرمانی، بغاوت، شرارت اور شیطان لعین کی اطاعت و عبادت کی طرف لے جائے۔

اگر کوئی بد نصیب بد باطن اس ارشاد مبارک سے یہ مطلب نکالے کہ دنیا کی ہر ایک چیز اور دنیا کا ہر فرد اس سے مراد ہے تو وہ نہ صرف اپنے عقل و دین کی خیر باد کہہ رہا ہے بلکہ وہ تمام قرآن مجید و احادیث مقدسہ کا انکار کر رہا ہے اور اللہ تبارک و تعالیٰ کے تمام ان مقبولین حضرات کی سخت ترین بے ادبی کر رہا ہے جو دنیا میں تشریف لائے اور تمام مقامات مقدسہ مقام مطہرہ کتب مبارکہ کی جو دنیا میں موجود ہیں۔ توہین کر رہا ہے اور اگر اپنی اسی حماقت کی دلیل میں یہ حدیث شریف پیش کرے اور کہے کہ دیکھو میں نہیں کتاب لکھ (معاذ اللہ) رسول اللہ صلی اللہ علیہ وسلم فرما رہے ہیں۔ تو ہر ایک دیانتدار ایمان دار اور سمجھدار انسان اس کی اس دیدہ دلیری پر نفیس و لعنت کرے گا اور ہر ایک مسلمان اسکے اس قول خبیث کو حضور اقدس و انور صلی اللہ علیہ وسلم کی ذات گرامی پر ایک زبردست بہتان اور کھلی تہمت کہے گا۔

پیر ال دتہ :-

بیٹھک اور یقیناً جو شخص ایسا کہتا ہے وہ مکار ہے یا بے ایمان کیونکہ رسول اکرم صلی اللہ علیہ وسلم نے واقعی دنیا کی بڑی چیزوں کے متعلق ایسا ارشاد فرمایا ہے، دنیا کی اچھی چیزیں اس میں شامل نہیں۔

عبداللہ :-

جزاک اللہ پس بعینہ اسی طرح جب آپ اس مغضوب دنیا میں سے جس کی اس ارشاد عالی میں مذمت بیان فرمائی گئی ہے خدائے قدوس کی محبوب و برگزیدہ ہستیوں اور چیزوں کو نکالتے ہیں تو پھر حضرت شہید رحمۃ اللہ علیہ کے اس ارشاد عالی سے جو بطور عموم ”مخلوق“ کیلئے فرمایا گیا ہے، حضور اقدس و عالی کی ذات مقدسہ کو کیوں مستثنیٰ نہیں کیا جاتا ہے۔

اول تو سابقہ دلائل سے یہ ثابت کر چکا ہوں کہ وہ لفظ جو حضرت شہید رحمۃ اللہ علیہ نے فرمایا ہے گستاخی و بے ادبی کا ہے ہی نہیں بلکہ تمام مفسرین اور اولیائے کرام رحمہم اللہ اس کی تصویب و تصدیق فرما رہے ہیں، اور اگر بالفرض محال بریلوی کے قول کے مطابق اسے گستاخی کا لفظ مان بھی لیا جائے تو پھر اس عموم سے خصوص کیوں مراد لیا جاتا ہے۔

پیر ال دتہ :-

واقعی یہ ان کی سخت غلطی ہے اور حقیقت میں بہت بڑا ظلم ہے کہ ایک حق بات کہنے والے بزرگ کو سب سے برا خطاب دیں اور ”کافر“ کہیں اور پھر ان کا یہ فتویٰ ایک حضرت شہید تک ہی تو محدود نہیں رہتا، بلکہ یہ تو ان تمام بزرگوں تک پہنچتا ہے جنہوں نے اس قسم کے الفاظ فرمائے ہیں اور گویا اس طرح رسول اکرم صلی اللہ علیہ وسلم سے لے کر اس وقت تک کوئی بزرگ ان کے فتویٰ سے محفوظ نہیں رہتا، لا حول ولا قوۃ الا باللہ کس قدر بڑی جرأت اور دلیری ہے کہ ایک آدمی کی دشمنی کی وجہ سے تمام اولیائے کرام کیا بلکہ جملہ بزرگان اسلام کی بھی توہین کرنے سے باز نہ آئیں استغفر اللہ نعوذ باللہ۔

عبداللہ :-

جی ہاں دیکھ لیجئے یہی ہیں آپ کے وہ مولوی صاحبان جو نہ صرف حنفیت کا بلکہ خود کو اسلام کا واحد نمائندہ کہتے ہیں۔
اب اور ارشاد گرامی سنئے۔

(۳) ایک بار حضور کریم علیہ الصلوٰۃ والتسلیم صحابہ کرام علیہم الرضوان کی مقدس جماعت کے ساتھ ایک مری ہوئی، سڑی ہوئی بھری کے پاس سے گزرے، حضور صلی اللہ علیہ وسلم نے صحابہؓ سے دریافت فرمایا کہ، ہٹاؤ یہ (سڑی گلی مردار) بھری اپنے مالک کے نزدیک ذلیل ہے کہ نہیں؟ عرض کیا حضور صلی اللہ علیہ وسلم یہ ذلیل و حقیر ہی تھی تو یہاں جنگل میں پھینک گئے ہیں۔

قَالَ وَالَّذِي نَفْسِي بِيَدِهِ الدُّنْيَا أَهْوَنُ عَلَى اللَّهِ مِنْ هَذِهِ الشَّاةِ أَهْلَهَا
ترجمہ: صحابہ کرام کا یہ جواب سن کر، حضور صلی اللہ علیہ وسلم نے فرمایا کہ قسم ہے اس ذات کی جس کے قبضہ میں میری جان ہے کہ جس قدر یہ بھری اپنے مالک کے سامنے ذلیل ہے، دنیا اللہ تعالیٰ کے نزدیک اس سے بھی زیادہ ذلیل ہے۔

اس ارشاد مبارک میں بھی دنیا کو مردار بدبودار بھری سے زیادہ ذلیل فرمایا ہے، ذرا اپنے مفتیان کرام سے دریافت کیجئے کہ کیا فتویٰ دیتے ہیں، خیر اور تو کوئی چیز ان کے نزدیک قابل تعظیم ہو یا نہ ہو لیکن غوثِ پاک کا مزار مبارک تو ضرور قابل تعظیم ہے اور وہ ۲۵ دنیا میں ہے اگر اس مرزا مبارک کو اور ایسی ہی دیگر متبرک اشیاء اور ہستیوں کو اس ارشاد سے مستثنیٰ کرتے ہیں اور کرنا چاہتے تو پھر شہید مظلوم رحمۃ اللہ علیہ نے تمہارا کیا بگاڑا ہے کہ ان کے کلام سے مقبولین خدا کو کیوں مستثنیٰ نہیں کرتے۔

پیر ال دتہ :-

پیشک ان کے اوپر ضروریہ سوال عائد ہوتا ہے اور ان کو اس کا جواب دینا چاہیے، مگر ان سے پوچھتے کون، ان کے یہاں کا دستور یہ ہے کہ جو کئی ان کے دین و مذہب کے خلاف کوئی سوال کرے اس کو جھٹ و ہایت کا خطاب مل جاتا ہے۔ کہہ دیتے ہیں نکالو اس بد عقیدہ وہابی کو اور بس پھر اس کی خیر نہیں، تو اس لئے ان سے پوچھنا کوئی آسان کام نہیں۔

عبداللہ :- اسی ارشاد عالی میں آپ نے ایک اور چیز بھی دیکھی ہے ؟

پیر ال دتہ :- وہ کیا ؟

عبداللہ :-

حضور صلی اللہ علیہ وسلم فرماتے ہیں وَالَّذِي نَفْسِي بِيَدِهِ جس کا ترجمہ ہے۔
قسم ہے اس ذات کی جس کے قبضے میں میری جان ہے۔

پیر ال دتہ :- جی ہاں پھر اس میں کیا بات ہے ؟

عبداللہ :-

بات بتانے سے پہلے میں تم سے دریافت کرتا ہوں کہ حضور کریم علیہ الصلوٰۃ والتسلیم سے زیادہ اللہ تبارک و تعالیٰ کے نزدیک مخلوقات میں سے کسی کا مرتبہ ہے۔

پیر ال دتہ :- ہر گز نہیں یہ تو آپ نے ابھی ابھی کئی دفعہ فرمایا ہے کہ اللہ تبارک و تعالیٰ کی ساری مخلوق میں سب سے افضل و اشرف و مقرب ہمارے آقا ہیں صلی اللہ علیہ وسلم۔

عبداللہ :- بالکل صحیح ہے اور ہر ایک مسلمان کا یہی عقیدہ ہے اچھا اب بتائیے کہ بادشاہ چمار کا خالق (پیدا کرنے والا) ہے ؟

پیر ال دتہ :- نہیں سب کا پیدا کرنے والا تو اللہ تعالیٰ ہے۔

عبداللہ :- کیا بادشاہ چمار کو مار سکتا ہے۔

پیر ال دتہ :-

نہیں سب کا زندہ کرنے والا اور مارنے والا بھی صرف اللہ تعالیٰ ہی ہے۔

عبداللہ :- کیا چمار کی جان بادشاہ کے قبضے میں ہے؟

پیر ال دتہ :- نہیں ہر گز نہیں سب کی جان صرف اللہ کے قبضے میں ہے۔

عبداللہ :-

اور جب تم یہ کہتے ہو کہ بادشاہ چمار کو مار نہیں سکتا اور اللہ مار سکتا ہے تو:

بتاؤ کہ اللہ کے سامنے مخلوق کا درجہ زیادہ کم ہے یا بادشاہ کے سامنے چمار کا؟

پیر ال دتہ :- یقیناً اللہ کے سامنے مخلوق کا درجہ بہت کم ہے۔

عبداللہ :- مخلوق میں سب سے افضل و اعلیٰ مخلوق کونسی ہے؟

پیر ال دتہ :- سب سے افضل ہمارے آقا صلی اللہ علیہ وسلم

عبداللہ :-

جب حضور صلی اللہ علیہ وسلم فرمائیں کہ قسم ہے اس ذات کی جس کے

قبضے میں میری جان ہے تو معلوم ہو کہ چمار بادشاہ کو اس قدر اختیارات حاصل

نہیں ہیں جس قدر اختیارات اللہ تعالیٰ کو حضور پاک صلی اللہ علیہ وسلم پر ہیں

کیونکہ چمار کی جان بادشاہ کے قبضے میں نہیں اور ہمارے افضل المخلوقات صلی اللہ

علیہ وسلم کی جان اللہ کے قبضے میں ہے۔

پیر ال دتہ :- بیشک

عبداللہ :-

بس اب بتاؤ کہ حضرت شہید رحمۃ اللہ علیہ نے یہی تو فرمایا ہے، کہ ہر

مخلوق خواہ چھوٹا ہو یا بڑا وہ اللہ تبارک و تعالیٰ کی عزت و شان کی مقابلہ میں اس سے زیادہ ذلیل یعنی عاجز و کمزور ہے، جس قدر کہ بادشاہ کے مقابلہ میں چمار۔

اس ارشاد پر حضرت رحمۃ اللہ علیہ پر کفر کا فتویٰ لگایا جاتا ہے اور کہا جاتا ہے کہ مَنْ شَكَّ فِيْ كُفْرِهِ فَهُوَ كَافِرٌ چونکہ انہوں نے اللہ تبارک و تعالیٰ کے سامنے تمام مخلوق کو اس سے بھی زیادہ عاجز و ذلیل کمتر اور حقیر بتا دیا جتنا کہ بادشاہ کے سامنے چمار ہوتا ہے، تو یہ بہت بڑا کفر ہے اور ایسا کہنے والا کافر ہو گیا، اور اتنا شدید کافر ہوا کہ جو اس کے کافر ہوتے نے میں شک بھی لائے وہ بھی کافر۔

اب ایمان اور انصاف سے کہو کہ ان بریلویوں کا یہ فتویٰ کس کس پر پہنچتا ہے کیا دنیا کا کوئی ایماندار ایسا باقی رہ جاتا ہے جو ان کے اس تیر کا نشانہ نہ بنتا ہو، پس حقیقت یہی ہے کہ انہوں نے صرف علماء دیوبند اور حضرت مولانا شہید رحمۃ اللہ علیہ پر کفر کی بو چھائ نہیں ڈالی، بلکہ جملہ دنیائے اسلام کی تکفیر کا ناپاک شغل کر کے خود اپنا ہی کچھ کھویا اور اپنے نامہ اعمال میں خدا جانے کیا کیا اندراج کر لیا ہے۔

ارشادات

سیدنا غوث الاعظم رحمۃ اللہ تعالیٰ علیہ

عبداللہ :-

آپ نے اپنے بزرگوں کی زبان سے بار بار غوث اعظم پیران پیر دستگیر کا تذکرہ ہو گا۔ ان کو آپ اوپر کے آداب والقباب کے ساتھ بڑا بزرگ بھی جانتے ہیں، اب میں ایسے بزرگ کے بھی چند ارشادات سناتا ہوں تاکہ یہ مسئلہ اچھی طرح روشن اور حضرت شہیدؒ کی مظلومیت خوب واضح ہو جائے۔

لیجئے یہ حضرت پیران پیر رحمۃ اللہ علیہ کے مواعظ کریمہ کا اردو ترجمہ ہے ”تحفہ سبحانی“ اس کا صفحہ ۸۳ نکالئے اور خود پڑھئے۔

پیرال دتہ :- آپ ہی سنائیے۔

عبداللہ :- سنئے فرماتے ہیں۔

جب تم ایسے ہو جاؤ گے تو بیشک تمہارے دل اس کی طرف رجوع لانے والے اس کو دیکھنے والے ہو جائیں گے کسی اور شئے سے مانوس نہ ہو گئے بلکہ ہر ایک چیز سے جو عرش سے لے کر زمین تک سے وحشت پائیں گے۔

ساری مخلوقات سے بھاگیں گے۔ تمام مخلوقات سے بیزاری و انقطاع کریں گے۔

دیکھئے اس ارشاد میں چار باتیں فرمائی ہیں۔

الف۔ اولیاء اللہ، اللہ تبارک و تعالیٰ کے سوا اور کسی چیز سے محبت نہیں کرتے۔

ب۔ عرش سے لے کر فرش تک کل مخلوق سے وحشت پاتے ہیں یعنی گھبراتے ہیں اور بھاگتے ہیں۔

ج۔ ساری مخلوقات سے بھاگیں گے۔
 د۔ تمام مخلوقات سے بیزاری اور قطع تعلق کریں گے۔
 پیراں دتہ :-

اللہ اکبر حضرت پیران پیر رحمۃ کا یہ ارشاد ہے، کہ اولیاء اللہ کی یہ عادت ہوتی ہے کہ تمام مخلوق سے بیزار ہوتے ہیں، وحشت کرتے ہیں، قطع تعلق کرتے ہیں، یہ تو حضرت شہید رحمۃ اللہ علیہ کے ارشاد سے بھی زیادہ سخت ارشادات ہیں۔
 عبد اللہ :- وہ کیسے ؟
 پیراں دتہ :-

جی صاحب بادشاہ تو چہمار کا محتاج ہوتا ہے، اپنی ضروریات زندگی میں تمام انسان ایک دوسرے کے محتاج ہیں، بادشاہ چہمار سے بیزار نہیں ہوتا۔ اس سے وحشت نہیں کرتا، اس سے گھبراتا اور بھاگتا نہیں، بلکہ بعض دفعہ نیک دل اور با انصاف بادشاہ تو چہمار کو اپنے پاس بلا بھی سکتے ہیں، ان سے بات بھی کرتے ہیں۔ اور اسکے حال پر شفقت اور مہربانی بھی کرتے ہیں، تو حضرت غوث رحمۃ اللہ علیہ کے ان ارشادات سے یہ مطلب سمجھ میں آیا کہ بادشاہ کے مقابلہ میں چہمار اتنا ذلیل و حقیر نہیں ہوتا جس قدر کہ اللہ والوں کے نزدیک اللہ تبارک و تعالیٰ کے مقابلہ میں مخلوق حقیر و ذلیل ہوتی ہے، اور بعینہ یہی مطلب حضرت شہید کا ہے۔
 عبد اللہ :-

اب آپ خود دیکھ لیجئے گا کہ جو بات خود بریلویوں کے برگزیدہ ترین ہستی فرما رہے ہیں، وہی بات حضرت شہیدؒ نے فرمائی تھی تو یہ ان پر کفر کے فتویٰ جڑنے لگے۔

پیراں دیتے :-

یہ فتویٰ صرف شہید رحمۃ اللہ علیہ پر نہ ہوا، بلکہ اس طرح تو ان کے اس کفر کے تیر کا نشانہ ہر وہ شخص بننا ہے جس نے ایسے کلمات فرمائے تو چاہیے سب کو یکساں طور پر کہیں۔

عبداللہ :-

انصاف تو اسی بات کا متقاضی ہے، لیکن کہتے اس لئے نہیں کہ ان کے دل مانتے ہیں کہ حضرت شہید رحمۃ اللہ علیہ نے جو کچھ فرمایا، صحیح فرمایا۔ اسی واسطے اس قسم کے الفاظ فرمانے والے دوسرے بزرگوں کی شان میں بے ادبی کرنا تو کجا ان کی تعظیم کرتے ہیں لیکن ضد اور دنیوی حرص و لالچ نے حضرت شہید رحمۃ اللہ علیہ کا مخالف بنا رکھا ہے۔ اب دوسرا ارشاد سنئے۔ اسی کتاب دتحفہ سبحانی کے صفحہ ۲۹۵ پر ارشاد فرماتے ہیں۔

جو شخص حق عزوجل سے محبت رکھتا ہے اس کے غیر کو نہیں چاہتا، اس کے غیر کی محبت اس کے دل سے دور ہو جاتی ہے جب حق عزوجل کی محبت ہمدے کے دل میں جگہ پکڑ لیتی ہے تو اس کے دل سے اس کے غیر کی محبت نکل جاتی ہے۔

اب دیکھئے اللہ عزوجل کے غیر میں تمام کائنات اور تمام مخلوق آگئی۔ اللہ کے سوا خواہ نبی ہوں یا ولی غوث ہوں یا قطب، مدینہ ہو یا کعبہ سب اس کے اندر شامل ہیں اور حضرت رحمۃ اللہ علیہ فرماتے ہیں کہ اللہ والوں کے دل سے اللہ کے سوا سب مخلوق کی محبت نکل جاتی ہے اور یہ ظاہر ہے اور ہر ایک مسلمان کا ایمان ہے کہ رسول اکرم صلی اللہ علیہ وسلم خدا نہیں ہیں غیر خدا ہیں تو کیا کوئی مدیوی ہے جو حضرت غوث رحمۃ اللہ علیہ پر یہ فتویٰ دے کہ انہوں نے، معاذ اللہ رسول،

اکرم صلی اللہ علیہ وسلم قرآن عزیز، کعبہ مکرمہ، مدینہ طیبہ وغیرہا سے محبت کرنے کو منع کرتے ہیں، اگر کوئی بریلوی ایسا نہیں کرتا اور یقیناً نہیں کہہ سکتا، بلکہ اس ارشاد کا مطلب یہ لیا جائیگا کہ وہ چیزیں جو خدا سے غافل کرنے والی ہوں ان کی محبت سے منع فرما رہے ہیں تو پھر حضرت شہید رحمۃ اللہ علیہ کے ارشاد عالی میں جو لفظ مخلوق ہے اس سے خاص حضور اکرم صلی اللہ علیہ وسلم کی ذات مقدس مراد لینا کہاں کا انصاف اور کونسا ایمان ہے۔

اب اسی کتاب کے صفحہ ۳۴ سے اور ارشاد سنئے فرماتے ہیں، تمام مخلوق تیرے نزدیک ستونوں اور درختوں جیسی بے اختیار بن جائے گی۔

اس ارشاد میں کس قدر وضاحت سے فرمایا کہ تمام مخلوق چھوٹی ہو یا بڑی توحید پر ستونوں کے نزدیک ایسی عاجز و ذلیل و حقیر ہوتی ہے، جیسے کہ پتھر کے ستون، یا لکڑی کے درخت، دیکھئے بادشاہ چمار کے سامنے اس قدر عاجز بے اختیار اور مجبور نہیں ہوتا جتنا کہ اللہ الے تمام مخلوقات کو اللہ تبارک و تعالیٰ کے سامنے عاجز بے اختیار اور مجبور جانتے ہیں اور بعینہ بالکل یہی مضمون بیان فرمایا ہے حضرت شہید رحمۃ اللہ علیہ نے تو جس طرح حضرت شہید رحمۃ اللہ علیہ کے لفظ ”مخلوق“ سے ان بریلوی حضرات نے خاص ذات اقدس مراد لی اور شہید مظلوم پر فتویٰ لگا دیا اسی طرح کوئی عقل کا اندھادین کا کھونا اس لفظ ”مخلوق“ سے اگر حضور پاک صلی اللہ علیہ وسلم کی ذات گرامی مراد لے کر حضرت غوث اعظم رحمۃ اللہ علیہ پر فتویٰ لگانے لگے تو وہ خود اپنی جمالت اور بے ایمانی کا اظہار کرے گا۔ حضرت غوث رحمۃ اللہ علیہ کا دامن مبارک اس ناپاک دھبے سے انشاء اللہ تعالیٰ مبرا، مزیں پاک و مصفی رہے گا، اب دیکھئے خدائے قدوس کی عظمت و جلال کے سامنے تمام مخلوق کو بادشاہ کے مقابلہ میں چمار سے زیادہ ذلیل کہنے والے شہید

پر تو کیا کیا ظلم کیا جا رہا ہے۔ اب دیکھیں تمام مخلوق کو ستونوں اور درختوں جیسا فرمانے والے غوثؒ کے متعلق کیا ارشاد ہوتا ہے۔ فی الواقع اے شہید اسلام تیری برکتیں اور تیری کرامتیں آج بھی ظاہر ہو رہی ہیں۔ تیرے جس لفظ پر ان کو اعتراض ہے۔ اللہ تبارک و تعالیٰ نے ان کے سب سے زیادہ مقدس بزرگ کی زبان سے وہی نہیں بلکہ ان سے زیادہ بڑے لفظ نکلوائے ہمارا تو انسان ہے انہوں نے ہمارے زیادہ ذلیل چیزیں یعنی پتھر اور درخت فرما کر تیری صداقت پر مسخرہ تصدیق لگادی۔

اب ایک ارشاد لور سنائے دیتا ہوں اور پھر اس کے بعد سلسلہ کلام ختم کرتا ہوں۔

دیکھئے یہ حضرت غوث الاعظم رحمۃ اللہ علیہ کی کتاب غنیۃ الطالبین کا اردو ترجمہ ہے ”تحفہ دہشگیر“ اس کے صفحہ ۱۱ پر توکل کے بارے میں ارشاد فرماتے ہیں۔ کہ غیر اللہ کو چھوڑ کر صرف اکیلی ذات باری پر بھروسہ کرنا اور ماسوی اللہ سے بے پرواہ ہو جانا۔

ماسوی اللہ کے معنی سمجھے کیا ہوئے۔

پیر ال دتہ :- فرمائیے کیا معنی ہیں۔
عبداللہ :-

ماسوی اللہ یعنی ہر ایک چیز جو اللہ کے سوا ہے یعنی تمام مخلوق چنانچہ آپ فرماتے ہیں کہ اللہ کے سوا ہر ایک چیز سے یعنی ساری مخلوق سے بے پرواہ ہو جانا، تو کیا مسلمان کے لئے کوئی وقت کوئی موقعہ کوئی مقام ایسا ہو سکتا ہے جس میں رسول اکرم صلی اللہ علیہ وسلم اور قرآن مجید کو چھوڑ سکے اور ان سے بے پرواہ ہو سکے، کیونکہ ماسوی اللہ میں تو یہ بھی آجاتے ہیں۔

پیراں دتہ :- ہرگز نہیں
عبداللہ :-

اور کیا آپ سمجھتے ہیں کہ جس سے قطعاً تعلق منقطع کر دیا جائے وہ معزز
ہوتا ہے یا ذلیل؟

پیراں دتہ :- نہایت ذلیل
عبداللہ :- بادشاہ چمار سے قطعاً تعلق منقطع کر سکتا ہے؟
پیراں دتہ :- ہرگز نہیں بلکہ بادشاہ اپنی ضروریات زندگی اور امور سلطنت
میں چمار کا محتاج ہوتا ہے۔
عبداللہ :-

تو معلوم ہوا کہ جس سے تعلق منقطع کیا جائے وہ اس قدر ذلیل ہوتا ہے
کہ چمار بادشاہ کے سامنے اتنا ذلیل نہیں ہوتا۔

پیراں دتہ :- بیشک
عبداللہ :-

حضرت رحمۃ اللہ علیہ نے جو یہ فرمایا کہ غیر اللہ کو چھوڑ کر صرف اکیلی
ذات پر بھروسہ کرنا اور ماسوائے اللہ سے بے پرواہ ہو جانا، تو کیا اس کے معنی یہ نہیں
ہوئے کہ بادشاہ چمار کو اتنا حقیر و ذلیل نہیں سمجھتا جس قدر کہ اللہ والے اور
متوکل حضرات ماسوائے اللہ کو یعنی اللہ کے سوا تمام مخلوقات کو حقیر و ذلیل سمجھتے
ہیں۔

پیراں دتہ :- بیشک یہی معنی ہوئے۔
عبداللہ :- تو کیا کوئی علامہ ”امداد کن“ ”مفتی گیارہویں شریف“ ہے جو
حضرت رحمۃ اللہ علیہ کے ارشاد پر سر تسلیم خم کر کے اپنے کفر سے توبہ کرے اور

حضرت شہید رحمۃ اللہ علیہ کے ارشاد عالی کے متعلق بالکل حقانی، سچا صحیح اور ایمانی ارشاد ہونے کا اعلان کرے ورنہ حضرت غوث رحمۃ اللہ علیہ سے بھی وہی معاملہ کرے جو حضرت شہید سے کرتے ہیں۔ مگر بہت دشوار ہے۔ حضرت شہید رحمۃ اللہ علیہ کو گالیاں دینے سے بالائی پرائیڈ، گوشت بھری کچوریاں اور ماش کی پھیری دال مع اد رک و لوازم بنتی ہے اور حضرت غوث رحمۃ اللہ علیہ کے متعلق کوئی لفظ نکالنے پر یہ سب کچھ مد ہوتا ہے۔

بات یہ ہے کہ اللہ تعالیٰ خود غرضی و نفسانیت سے چھائے اس کمجنت نفس نے ہزاروں کی نہیں کروڑوں کو گمراہ کر دیا، بے ایمان و نامراد کر کے مارا، اللہ تعالیٰ اسکے حملے سے چھائے۔

اب میں چاہتا ہوں کہ تمہیں اولیائے امت مثلاً کرام، صوفیا عظام اور دیگر بزرگان دین حضرات کی زبانوں سے بھی دنیا کی حقیقت حق تعالیٰ جل شانہ کی عظمت سنا دوں۔

پیر الودتہ :-

ضرور سنائیے اللہ تعالیٰ آپ کو جزائے خیر مرحمت فرمائے۔

باب ہفتم

حضرت اولیائے کرام اور تقویۃ الایمان

(۱) امام غزالی یہ مسلمانوں کے ایک بہت بڑے امام اور فلسفی ہیں۔

إِنَّ اللَّهَ تَعَالَى يَرَاهَا (ای الدنیا) حقیرہ کما ہی وکل مخلوق
فہو بالاضافۃ الی جلا حقیر (احیاء العلوم جلد چہارم مطبوعہ مصر صفحہ ۸۸)
اللہ تعالیٰ دنیا کو حقیر و ذلیل دیکھتا ہے، جیسی کہ وہ (حقیقت میں) ہے، اور
تعالیٰ کے ذات گرامی کے مقابلہ سے ساری مخلوق حقیر و ذلیل ہے۔

(۲) اَيْضًا وَأَمَّا كُلُّ مَخْلُوقٍ فَلَا يَخْلُوقُ عَنْ نَقْصٍ وَتَقَائِصٍ بَلْ كَوْنُهُ
عَاجِزًا مَخْلُوقًا مُسْخِرًا مُضْطَرًّا هُوَ عَيْنُ الْغَيْبِ وَالنَّقْصِ فَالْكَمَالُ لِلَّهِ
وَحْدَهُ وَلَيْسَ لْغَيْرِهِ كَمَالٌ إِلَّا بِقَدْرِ مَا أَعْطَاهُ اللَّهُ. (احیاء العلوم جلد چہارم
مطبوعہ مصر صفحہ ۲۶)

اور لیکن تمام مخلوق نقص اور نقائص سے خالی نہیں، بلکہ اس کا عاجز مخلوق ہے
بس مجبور ہونا ہی بہت بڑا عیب اور نقص ہے، پس کمال صرف اللہ واحد کے لئے ہے اور
سوائے اللہ کے اور کسی کا کمال نہیں۔ جز اس مقدار کے کہ اللہ تعالیٰ نے فرمادیا۔

دیکھئے ان دونوں عبارتوں میں خدائے قدوس کے مقابلہ میں مخلوق کو خواہ
چھوٹی ہو یا بڑی، عاجز مجبور حقیر فرمایا گیا ہے اور یہی حضرت شہید رحمۃ اللہ علیہ
نے فرمایا، اور ظاہر ہے کہ بادشاہ کی طاقت و قوت و عزت و حرمت کے مقابلہ
میں چہار اس درجہ مجبور اور عاجز نہیں جس قدر کہ اللہ تبارک و تعالیٰ کے مقابلہ
میں انسان عاجز و کمزور ہے۔

اب دیکھئے یہ بریلوی حضرات امام غزالی رحمۃ اللہ علیہ کے لئے کیا فتویٰ صادر فرماتے ہیں۔

(۳) حضرت شیخ شہاب الدین سروردیؒ

یہ سلسلہ عالیہ سروردیہ کے امام و پیشوا ہیں فرماتے ہیں۔

لَا يَكْمَلُ الْإِيمَانُ إِمْرًا حَتَّى يَكُونَ النَّاسُ حِنْدَهُ كَالآبَاعِ
(عوارف المعارف صفحہ ۴۵)

ترجمہ: کسی شخص کا ایمان اس وقت تک کامل نہیں ہوتا جب تک کہ (عظمت الہی کے مقابلہ میں تمام انسان اس کی نظر میں اونٹ کی میٹنی جیسی نہ ہوں۔
اب دیکھئے بادشاہ کے سامنے چار زیادہ ذلیل ہے یہ انسان کے سامنے
اونٹ کی میٹنی زیادہ حقیر ہے۔

پیر ال دتہ :- اونٹ کی میٹنی بہت ہی زیادہ ذلیل ہے۔
عبداللہ :- کیوں
پیر ال دتہ :-

اسلئے کہ بادشاہ اور چار میں تو حرف ایک مرتبہ کا فرق ہے کہ وہ بادشاہ ہے
اور چار غریب ہے، ویسے دونوں انسان ہیں اور تمام خواہشات و حالات میں برابر
، اور میٹنی اور انسان میں تو قطعاً کوئی مناسبت ہی نہیں اور پھر میٹنی تو غلاظت اور
نجاست ہے۔

عبداللہ :- پس بتائیے کہ چار کا لفظ زیادہ سخت ہے یا میٹنی کا ؟
پیر ال دتہ :- میٹنی کا لفظ یقیناً بہت زیادہ سخت ہے۔
عبداللہ :-

پس اگر چار کا لفظ کہنے والے پر کفر کی اس قدر بھرمار ہے تو میٹنی کہنے
والے پر تو زیادہ ہونی چاہیے۔ مگر ہمارا ایمان و یقین ہے کہ حضرت شیخ شہاب
الدین سروردی رحمۃ اللہ علیہ نے جو کچھ فرمایا بالکل صحیح فرمایا میٹنی اور انسان میں تو

کچھ مناسبت ہو سکتی ہے لیکن خدا اور انسان میں مطلقاً کوئی مناسبت نہیں بھلا کہاں خالق اور کما مخلوق اس کی عظمت اور شان کے مقابلہ میں آخر مخلوق کی کیا حیثیت ہو سکتی ہے، پس خالق و مخلوق کے فرق بیان کرنے کیلئے جس طرح حضرت شہاب الدین رحمۃ اللہ علیہ نے میٹگی کا لفظ فرمایا اسی طرح حضرت شہید رحمۃ اللہ علیہ نے بادشاہ اور چمار کا مقابلہ کر کے مخلوق سے خالق کے درجہ کی بلندی کا اظہار کیا ہے اور کچھ نہیں۔

پیر الودتہ :-

بالکل صحیح ہے اور ہمارا اس پر ایمان ہے کہ اللہ تعالیٰ سے کسی ہستی کو مشابہت نہیں ہو سکتی اور اس کی عظمت و شان کے مقابلہ میں ہر ایک چیز عاجز ہے اور تعجب اس بات کا ہے کہ جب سب بزرگوں نے اس قسم کے مضامین اپنی اپنی کتابوں میں لکھے ہیں بلکہ تقویۃ الایمان سے زیادہ سخت لفظ لکھے ہیں تو یہ بریلوی اور کسی کو تو کچھ نہیں کہتے، بلکہ ان کی تو تعظیم کا دم بھرتے ہیں اور اسی مضمون کے بلکہ دوسرے بزرگوں سے ہلکا اور نرم مضمون لکھنے پر حضرت شہید کو پانی پی پی کر کوستے ہیں اس کی وجہ سمجھ میں نہیں آتی، یقیناً یہی کہ اور بزرگوں نے ارشادات اسلامی کی وجہ سے ان کے دین مذہب کو کوئی خطرہ نہیں اور حضرت شہیدؒ نے اردو عام فہم زبان میں اسلامی کتاب لکھی اس کی وجہ سے ان کے دین و مذہب کو نقصان پہنچتا ہے، محض یہ ضد ہے ورنہ حقیقت کچھ بھی نہیں۔

عبداللہ :-

جی ہاں فی الواقع بات صرف اتنی ہی ہے، اب ارشاد سنئے

(۴) حضرت خواجہ نظام الدین دہلویؒ

یہ سلسلہ عالیہ چشتیہ نظامیہ کے امام و مقتدا ہیں، فرماتے ہیں۔
ایمان کے تمام نشود تاہمہ خلق نزد او ایس چنین نہ نماید کہ پشتک شتر،
(فوائد لفوائد صفحہ ۶۱)

کسی شخص کا ایمان اس وقت تک کامل نہیں ہوتا جب تک (خدائے
قدس کی شان و عظمت کے مقابلہ میں) تمام خلقت اسکے نزدیک ایسی معلوم نہ ہو
جیسی کہ اونٹ کی میٹھی۔

(۵) اسی کا ترجمہ مولانا سید مبارک العلوی الکرمانیؒ یہ فرماتے ہیں

جناب سلطان المشائخ قدس سرہ العزیز فرماتے ہیں کہ آدمی کو خدا پر پورا
اعتقاد اور کامل بھروسہ رکھنا چاہیے اور مخلوق پر ذرا نظر کرنی نہ چاہیے زال بعد
آپ نے فرمایا کہ کسی شخص کا ایمان اس وقت تک کمال کے درجہ پر نہیں پہنچتا
جب تک کہ ساری مخلوق اس کی نظر میں اونٹ کی میٹھی جیسی نہیں آتی۔
(سیرۃ الاولیاء، اردو صفحہ ۵۴۶)

(۶) حضرت امام غزالیؒ

أَلَا كُلُّ شَيْءٍ مَّا خَلَا اللَّهَ بَاطِلًا

(احیاء العلوم جلد چہارم صفحہ ۲۳۲ مطبوعہ مصر)

خبردار کہ اللہ تعالیٰ کے سوا ہر ایک چیز باطل، غلط اور فضول ہے۔

(۷) حضرت مولانا عبدالرحمن جامی

یہ شیخ طریقت اور صوفی کامل ہیں فرماتے ہیں۔

پناہ بلدی و پستی توئی !!

ہمہ نیستند آنچہ ہستی توئی !!

(تجملہ احرار جامی)

یا اللہ بلدی و پستی کی پناہ تو ہی ہے تمام مخلوق ہیچ ہے کچھ نہیں، جو کچھ ہے تو ہی ہے۔

دیکھئے ان دونوں ارشادات میں اللہ تبارک و تعالیٰ کے سوا تمام چیزوں کو باطل اور ہیچ فرمایا ہے اور ظاہر ہے کہ تمام چیزوں میں نبی بھی ہیں، صدیقین اور ولی بھی، بادشاہ کے بالمقابل چہار اس قدر ہیچ اور عاجز نہیں جس قدر کہ باری تعالیٰ کے سامنے مخلوق عاجز اور ہیچ ہے، اسی لئے ان بزرگوں نے صحیح فرمایا اور اس لئے حضرت شہید رحمۃ اللہ علیہ نے وہ فقرہ فرما کر خدائے قدوس کی توحید و عظمت و شان کو ثابت کیا۔

پیر ال و تہ :-

ان دونوں حوالوں میں تو باطل اور ہیچ چیزوں کو فرمایا گیا ہے انسان کو تو نہیں فرمایا
عبداللہ :-

اول تو حضرت رحمۃ اللہ علیہ نے بھی اپنے کلام میں انسان نہیں فرمایا، انہوں نے بھی مخلوق فرمایا ہے، دوسرے یہ کہ چیز جس کو عربی میں ”شی“ کہتے ہیں اس میں تمام مخلوق شامل ہے۔ خواہ چھوٹی ہو یا بڑی اللہ تبارک و تعالیٰ قرآن عزیز میں فرماتے ہیں۔

كُلُّ شَيْءٍ هَالِكٌ إِلَّا وَجْهَهُ (پارہ نمبر ۷۷۲)

سوائے ذات باری تعالیٰ کے سب چیز ہلاک ہو نیوالی ہے۔
پس شی سے مراد یہ ہانڈی برتن نہیں ہوتے، بلکہ مخلوق مراد ہوتی ہے
جیسا کہ اس آیت کریمہ سے ثابت ہے، سو خدائے قدوس و برتر کے مقابلہ میں ہر
ایک مخلوق خواہ چھوٹی ہو یا بڑی باطل اور نیست ہے۔

چند دوسرے مشائخ و اولیائے کرام کے ارشادات

(۸) قال یحییٰ بن معاذ الدنیا حانوت الشیطان

(احیاء العلوم جلد چہارم صفحہ ۱۸۰)

حضرت یحییٰ بن معاذ رحمۃ اللہ علیہ نے فرمایا کہ دنیا شیطان کی دکان ہے۔

(۹) قال بعضهم الدنیا حیفة فمن اراد منها شیئاً فلیصبر علی

معاشرۃ الکلاب (احیاء العلوم جلد چہارم صفحہ ۱۸۱)

بعض اولیاء اللہ رحمہم اللہ نے فرمایا کہ دنیا ایک مردار چیز ہے، پس جو شخص
اس سے کچھ لینا چاہے تو اس کو کتوں جیسی زندگی پر صبر کرنا پڑے گا۔

(۱۰) وعن اسمعیل بن عیاش کان اصحابنا یسهون الدنیا خنزیرۃ

فلو وجدوا لها اسماً اقبح من هذا سموها به. (احیاء العلوم صفحہ ۱۸۲)

حضرت اسمعیل رحمۃ اللہ علیہ نے فرمایا ہے کہ ہمارے بزرگ دنیا کو سوری
کہا کرتے تھے اور اگر اس سے بھی برا اور کوئی نام پاتے تو دنیا کے لئے تجویز کرتے۔

(۱۱) قال الحسن واللہ لقد ادرکت اقواما کانت الدنیا اھون

علیہم من التراب (احیاء العلوم صفحہ ۱۸۱)

حضرت حسن صاحب رحمۃ اللہ علیہ نے فرمایا کہ میں نے (اولیاء اللہ) کی
ایسی جماعتیں دیکھی ہیں جن کے نزدیک دنیا مٹی سے بھی زیادہ ذلیل تھی۔

دیکھئے ان چاروں ارشادات میں ساری دنیا کو فرمایا گیا ہے، شیطان کی دکان

مردار سوری، مٹی سے بھی زیادہ ذلیل ہے۔

اور ظاہر ہے کہ خدائے قدوس کی وہ کونسی نعمت ہے اور اللہ تبارک و تعالیٰ کی وہ کونسی رحمت ہے جو اس دنیا میں نہیں، اسی دنیا میں کعبہ مکرمہ بھی ہے، اور روضہ انور و اقطر س بھی جس کے اوپر ہر ایک مسلمان ہزار جان سے قربان ہے، اسی سر زمین دنیا میں انبیاء علیہم السلام بھی تشریف فرما رہے اور آج قبور مقدسہ میں آرام فرما رہے ہیں اور اسی دنیا میں صحابہ کرام، شہداء اسلام غازیان اسلام اولیائے کرام علماء، حفاظ، زہاد و عباد رحمہم اللہ تعالیٰ رہتے رہے اور رہتے رہیں گے۔ قرآن بھی یہاں موجود ہے اور احادیث مقدسہ بھی لیکن آپ دیکھ رہے ہیں کہ حضرات اولیائے کرام رحمہم اللہ اس دنیا کو کس قدر ذلیل الفاظ سے یاد فرما رہے ہیں کیا کوئی بد فطرت، بد قماش، بد نصیب ہے جو ان حضرات اولیائے کرام رحمہم اللہ پر حضرات انبیاء علیہم السلام اور دیگر اکابر دین و شعائر اسلام کی توہین کی تہمت لگائے اور کہے کہ چونکہ انہوں نے دنیا کو برا کہا ہے اور دنیا میں سب کچھ کہا اس لئے انہوں نے معاذ اللہ ان سب حضرات کی بے ادبی و گستاخی کی، آئے کوئی مرد میدان رسول پاک صلی اللہ علیہ وسلم کے عشق کا دعویدار اور کہے کہ ان تمام حضرات نے بھی توہین حضور فرمائی، (معاذ اللہ) لہذا یہ بھی!

اگر کوئی نالائق بد قوف ایسا کہتا ہے تو یا تو وہ پر لے درجہ کا جاہل، اجہل، نالائق ہے ورنہ دجال، مکار اور مردود و ملعون ہے، بلکہ حقیقت یہ ہے کہ ان حضرات اولیائے کرام نے اس دنیا کی مذمت کی ہے جو خدا سے غافل کر دے اور جو مہرے کو مغرور اور خدائے عز و جل کے سامنے متکبر بنا دے اور ان تمام اقوال سے حق تعالیٰ عز اسمہ کی جلالت و عظمت شان کبریائی اور غلبہ و قدرت و قوت کاملہ ثابت کرنا مقصود ہے، پس اگر ان کے ارشادات سے حضرات انبیاء کرام اور دیگر

مقدسین حضرات اور مبارک مقامات و اشیاء کو مستثنیٰ کیا جاتا ہے تو حضرت شہید رحمۃ اللہ علیہ نے جب لفظ مخلوق فرمایا تو اس سے خاص حضور کریم صلی اللہ علیہ وسلم کی ذات مقدسہ کیوں مراد لی جاتی ہے؟

پیر ال دتہ :-

جی ہاں بالکل صحیح ہے اور اگر ایک عام لفظ فرمانے کی وجہ سے حضرت شہید رحمۃ اللہ علیہ پر فتویٰ لگایا جاتا ہے تو پھر تو از روئے انصاف خدا جانے ان کا یہ فتویٰ کہاں کہاں تک پہنچے گا، مگر انصاف ان کے اندر ہوتا تو یہ اتنا ظلم ہی کیوں کرتے، ان کے اندر تو ضد، ہٹ دھرمی کے سوا اور کچھ ہے ہی نہیں، اور ضد اپنی فائدہ اپنا، لیکن گمراہ اور بے ایمان بنا رہے ہیں مخلوق خدا کو۔

عبداللہ :-

جی ہاں اللہ تعالیٰ دنیا کی محبت سے چائے اور اپنی رحمت سے ایمان کا، ملحق گوئی، حق بینی اور حق پر وہی کی نعمت عطا فرمائے آمین آمین۔

پیر ال دتہ :-

بزرگان دین کے ارشادات جو یہ آپ نے سنائے ہیں، کیا اور بزرگوں نے بھی اس قسم کے ارشادات فرمائے ہیں۔

عبداللہ :-

برادر م! کوئی نبی (صلوٰۃ اللہ وسلامہ علیہم اجمعین) کوئی صحابی رضی اللہ عنہم اجمعین، کوئی ولی عالم مجتہد فقہ (رحمہم اللہ تعالیٰ) ایسے نہیں گذرے جن کی مبارک زبانوں سے اس قسم کے الفاظ نہ نکلے ہوں اور اپنی امتوں، مریدوں، معتقدوں، شاگردوں کو توحید کی یہ تعلیم نہ دی ہو، باوجود یہ کہ آج بہت سی اسلامی کتابیں دستیاب نہیں ہوتیں اور جس قدر دستیاب ہوتی بھی ہیں اب سب کا مطالعہ بھی

دشوار ہے لیکن بایں ہی اس وقت بے شمار حضرات کے لائقہ اور شادات اس مضمون کے پیش کر سکتا ہوں۔ کیونکہ ہر وہ شخص جو خدائے قدوس کی توحید پھیلاتا چاہتا ہے اور اللہ تبارک و تعالیٰ کا درجہ بلند بندوں کو سکھانا چاہتا ہے ضروری و لازمی ہے کہ وہ خالق و مخلوق عبد و معبود کے فرق کو ظاہر کرے اور جب فرق ظاہر کرے گا تو اس قسم کے الفاظ بالیقین بالضرور کہنے پڑیں گے۔ ورنہ خالق و مخلوق کا فرق ہی ظاہر نہیں ہو سکتا ہیں انشاء اللہ کسی اور صحبت میں اور ارشادات عرض کروں گا اس وقت آپ حضرات کے محبوب عدد (۱۱ اشرف) ہی اکتفا کرتا ہوں گر قبول افتد زہے عز و شرف۔

بس اس تمام تقریر کا خلاصہ یہ سمجھو کہ ہم جس وقت حضور کریم علیہ الصلوٰۃ والتسلیم کا مقابلہ مخلوق سے کریں گے تو کہیں گے حضور اکرم صلی اللہ علیہ وسلم تمام مخلوق سے افضل، اعلیٰ، برتر، بالا، اشرف و اعظم و اکرم ہیں۔ مخلوقات عالم میں تمام کمالات عالیہ میں حضور صلی اللہ علیہ وسلم، نظیر بے عدیل، بے شیل بے شریک ہیں، کوئی نبی مرسل، کوئی ملک مقرب، کوئی ہستی، کوئی جن، کوئی انسان آپ کے مرتبہ عالی تک نہیں پہنچ سکتا۔

حضور صلی اللہ علیہ وسلم تمام کمالات عالیہ و عملیہ میں بعد از خدا بزرگ توئی قصہ مختصر

کا مصداق اتم ہیں، جو شخص یہ عقیدہ نہ رکھے وہ ہمارے نزدیک کافر، اکفر بے ایمان ہے، اور جس وقت اللہ تبارک و تعالیٰ کا مخلوقات عالم سے مقابلہ کریں گے تو کہیں گے کہ اللہ جل شانہ و جل جلالہ احکم الحاکمین رب العالمین ہے مخلوقات کی تمام صفات سے منزہ، مبرا، مقدس اور پاک ہے اور مخلوقات میں سے کوئی مخلوق خدائے قدوس کی کسی صفت میں کسی حالت و وقت میں مطلقاً شریک و

سیم نہیں ہو سکتی، دنیا کے تمام بادشاہوں کا درجہ جس قدر مٹی کے ایک ذرے سے بلند ہے، خدائے ذوالجلال، مالک الملک کا درجہ تمام مخلوقات سے اس سے بھی بلند و بالا ارفع و علیٰ ہے۔

عقیدہ :-

یہی تمام دنیائے اسلام کا عقیدہ ہے اور یہی عقیدہ تمام بزرگان اہل سنت والجماعت کی کتابوں سے میں نے سنایا۔ الحمد للہ ہمارا بھی عقیدہ ہے، اسی پر جینا چاہتے ہیں اور اسی پر مرنا اور انشاء اللہ اسی عقیدہ پر قیامت کے روز اٹھنا چاہتے ہیں۔

ایہا الثقلین اشہد وا بانا نشہد ان لا الہ الا اللہ وحدہ لا شریک لہ ونشہد ان محمد اعبدہ و رسولہ بالہدی و دین الحق لیظہرہ علی الدین کلہ ولو کرہ المشرکون وجعلہ قمرا منیرا وداعبا الی اللہ باذنہ و سراجا منیرا و کافۃ الناس بشیر و نذیرا علی ہذہ الشہادہ نحیی و علیہا نمت و علیہا نبعث انشاء اللہ تعالیٰ

بس اب وقت بہت گزر گیا، یار زندہ صحبت باقی انشاء اللہ تعالیٰ باقی پھر کسی وقت عرض کروں گا۔

پیر ال دتہ :-

بہت اچھا جزاک اللہ، میں اب جاتا ہوں، پھر کسی وقت حاضر خدمت ہوں گا۔

عبداللہ :- وعلیکم السلام، فی امان اللہ۔

تتمہ

بریلوی دین و مذہب کے چند عقائد و اعمال

نہ تم مدے ہمیں دیتے نہ ہم فریادیوں کرتے

نہ کھلتے راز سرستہ نہ یوں رسوائیاں ہوتیں

اب دل چاہتا ہے کہ بریلوی مذہب کا ایک مختصر سا نقشہ بھی آپ کے سامنے رکھ

دیا جائے، تاکہ ناظرین کو پورا اندازہ ہو جائے، چنانچہ ملاحظہ فرمائیے اور شریعت

اسلامیہ کے ساتھ اس کا مقابلہ اور موازنہ کر کے فیصلہ فرمائیے

(۱) خداے قدوس اور رسول اکرم ﷺ کا مرتبہ

جو دیکھا کے طواف کر کے رہا دینے کے زاریوں میں

نظر میں آیا ہے ہو بہو تو ہزار دیکھا ہے سر جھکا کر

(انوار علی پور صفحہ ۱۱)

انوار علی پور ایک کتاب ہے جس میں بریلوی کے امیر ملت قبلہ اول اعلیٰ

حضرت مجدد دین و مذہب پیر جماعت علی شاہ صاحب علی پوری کی تعریف اور

مدحتیں ہیں، اور علی پور شریف سے یہ کتاب شائع ہوئی ہے، اس کا ہی یہ شعر ہے

جو اپنے قبلہ عالم کے لئے لکھا گیا ہے۔ کہ میں نے مکہ شریف کا طواف کیا اور مدنیہ

شریف کی بھی زیارت کی لیکن یا قبلہ عالم مجھے تو دونوں جگہ آپ ہی آپ نظر آئے

خدا بھی آپ ہی نظر آئے اور رسول بھی آپ ہی۔

بریلوی کا کعبہ

سوال حج پہ محشر میں جو پوچھیں گے تو کھدو نگا
میں زائر ہوں علی پور کا علی پور والیا شاہا ،
(انوار علی پور صفحہ ۸)

مرید عرض کرتا ہے کہ

اگر قیامت کے روز مجھ سے پوچھا کہ حج کیوں نہیں کیا تو کھدو دوں گا کہ میں
نے اس سے بہتر کام کیا ہے کی علی پور کی زیارت کرتا رہا اور علی پور چونکہ کعبہ
شریف سے افضل ہے اس لئے اعلیٰ کو چھوڑ کر ادنیٰ کی طرف کیوں جاتا۔

حجی بات کہی جب انکے عقیدے میں مکہ اور مدینہ میں پیر ہی پیر ہے جیسا کہ
اوپر کے شعر میں معلوم ہوا تو پھر پیر کا گھر کعبہ اور اس کا طواف حج ہے (نعوذ باللہ)
شریعت اسلامیہ میں دو جہاں سے افضل و اشرف کائنات ارض و سماء کے
مرشد اعظم اقدس و اطہر محمد رسول اللہ صلی اللہ علیہ وسلم پر حج فرض، حضور کریم
علیہ الصلوٰۃ والسلام کی زیارت مبارکہ سے مستفید ہونے والے حضرات صحابہ
کرام رضی اللہ عنہ پر حج فرض، حضور اکرم صلی اللہ علیہ وسلم کے مقدس شہر کے
رہنے والوں پر حج فرض اور حضور کریم صلی اللہ علیہ وسلم کے روضہ اقدس کی
زیارت کرنے والوں پر حج فرض، لیکن بریلوی اپنے کو معاذ اللہ رسول اللہ صلی اللہ
علیہ وسلم سے بڑا خدا کے برابر جانتے ہیں، کہ ان کے شہر کی زیارت حج معاف کر
دیتی ہے۔

(۳) حضور صلی اللہ علیہ وسلم کی بے ادبی سے

تھی تجھ کو یہ پیاری بہت امت جدائی کی تھی نہ تاب ہرگز
عرب سے آیا ہوں خفیہ ادھر پھریں تو ٹائی خطاب کر

(الوار علی پور صفحہ ۱۱)

یعنی یا رسول اللہ صلی اللہ علیہ وسلم آپ کو امت بہت پیاری تھی اور اس
کی جدائی گوارا نہ تھی اس لئے آپ چھپ کر اور بھیس بدل کر عرب سے علی پور
میں میرے قبلہ عالم کی شکل میں آ گئے۔ مطلب یہ ہوا کہ یہ قبلہ عالم پیر جماعت
علی پور جماعت علی شاہ نہیں ہیں بلکہ معاذ اللہ ثم معاذ اللہ فی الحقیقت رسول اللہ
صلی اللہ علیہ وسلم ہیں۔

(۴) تمام انبیاء علیہم السلام کی بے ادبی

پیر جیلانی رحمۃ اللہ علیہ نے انبیاء کو کہا اگر وہ انبیاء کے تم کو لقب (نبی کا)
ہی دیا گیا ہے اور ہم پر وہ وہ عنایتیں ہوئی ہیں کہ تم پر نہیں ہوئیں (اسلام کی چو تھی
کتاب مصنفہ غلام قادر صاحب بھیروی لاہوری، مفتی اعظم و فقیہ اکرم حضرات
بریلوی)

شریعت اسلامیہ

انبیاء علیہ السلام کو اللہ تبارک و تعالیٰ نے دو عالم سے بزرگی شرف اور
فضیلت عطا فرمائی ہے، اور جس قدر عنایتیں انبیاء علیہم السلام کے مقدس گروہ
پر کی ہیں مخلوقات عالم میں سے کسی کسی پر نہیں، یہ تک ہر ایک مسلمان کا یہی
عقیدہ ہے اور منکر اس کا بالائیناق کا فر ہے۔

امت مرزانیہ کا البتہ عقیدہ اپنے کاذب اور مفتری نبی کے متعلق ہے۔

وہ تمام انبیاء سے معاذ اللہ افضل ہے چنانچہ اس نے خود اپنی کتابوں میں اس قسم کے دعوے کئے ہیں۔

انبیاء گرچہ بود و اندھے !!!
من عرفان نہ کمتر نہ کسے !!
(در ثمین صفحہ ۱۶۳)

نبی اگرچہ بہت سے ہوئے ہیں لیکن میں بھی معرفت و خدا شناسی میں کسی سے کم نہیں ہوں۔

اس شعر میں مرزا نے دعویٰ کیا ہے کہ تمام انبیاء علیہم السلام کے کمالات کا میں جامع ہوں، اب آگے اس سے بھی آگے بڑھتا ہے اور کہتا ہے

زندہ زندہ شد ہر نبی بآدم
ہر رسولے نماں بہ پیر ہم
(در ثمین صفحہ ۱۶۵)

ہر ایک نبی میرے آنے سے زندہ ہو گیا اور (معاذ اللہ) سارے رسول میرے پیرا ہن (جیب) میں چھپے ہوئے ہیں۔

(۵) تمام انبیاء علیہم السلام کی عموماً اور حضرت یوسف علیہ السلام کی خصوصاً بے ادبی

اسی کتاب انور علی پور میں اپنے قبلہ عالم کی تعریف کرتے ہوئے تمام انبیاء علیہم السلام کی بے ادبی کرتے ہیں اور سیدنا یوسف علیہ السلام جیسے جلیل المرتبت نبی کا اسم گرامی لے کر گستاخی کجاتی ہے کہتے ہیں۔

خادم ہیں تیرے سارے جتنے حسین جہاں کے
یوسف سے تجھ پر قرباں شیریں مقال والے۔

(انوار علی پور صفحہ ۱۰)

اس شعر میں جہاں کے حسینوں سے مراد وہ حسین نہیں جو شکارِ خوبصورت ہوں کیونکہ یہ شعر پیر صاحب کی تعریف میں ہے اور پیر کے لئے یہ کوئی صفت نہیں کہ وہ شکل و صورت کے لحاظ سے حسین ہو۔ بلکہ یہاں جہاں کے حسینوں سے مراد وہ حسین ہیں جن کو اللہ تعالیٰ نے حسنِ باطن عطا فرمایا ہو اور اسی حسن و باطن کی وجہ سے مرید پیر کا عاشق ہوتا ہے۔ اس شعر میں پیر صاحب کے متعلق کہا گیا ہے۔

کہ دنیا کے جس قدر بھی حسنِ باطن رکھنے والے حسین ہیں وہ سارے کے سارے آپ کے خادم ہیں اور یوسف علیہ السلام جیسے جس قدر بھی خوش کام حضرات ہیں وہ سب آپ پر صدقے اور قربان ہوتے ہیں۔

شریعتِ اسلامیہ

کی رو سے ہر ایک مسلمان کا یہ عقیدہ ہے کہ اللہ تعالیٰ نے حسنِ باطن جس قدر انبیاءِ علیہم السلام کو عطا فرمایا ہے اتنا کسی انسان تو انسان فرشتوں کو بھی نہیں دیا گیا اور شیریں مقالی و خوش کلامی میں بھی انبیاء علیہ السلام کا درجہ سب سے بلند ہے۔

حضرت خواجہ خضر علیہ السلام کی بے ادبی

حضرت پیر جیلانی منبر پر وعظ کرتے ہوئے حضرت خضر علیہ السلام کو بارہا فرماتے تھے، اے اسرائیلی ٹھہر کر محمدی کا کلام سن، (اسلام کی چوتھی کتاب مولفہ مفتی غلام قادر صاحب) اسرائیلی عام طور پر یہود و نصاریٰ کو کہا جاتا ہے۔

شریعتِ اسلامیہ میں اول تو آدم علیہ السلام سے لے کر حضرت عیسیٰ علیہ السلام تک تمام انبیاء علیہ السلام ایک طرح سے سید المرسلین رسول اکرم صلی اللہ علیہ وسلم کے امتی ہیں اور حضور صلی اللہ علیہ وسلم نبی الانبیاء ہیں، جیسے

کہ شریعت اسلامیہ کے خادم مخلص مہرِ اعظم حضرت مولانا محمد قاسم صاحب نانوتوی رحمۃ اللہ علیہ بانی دارالعلوم دیوبند نے اپنی مبارک کتاب تحذیر الناس میں اور دیگر اکابر علمائے دیوبند نے اپنی مختلف تصانیف میں تحریر فرمایا ہے، اس لئے خضر علیہ السلام اسرائیلی نہیں بلکہ محمدی ہیں، اور ان کو اسرائیلی کہنا اور خود کو محمدی کہنا نہ صرف خضر علیہ السلام کی بے ادبی و گستاخی ہے، بلکہ خود حضور صلی اللہ علیہ وسلم کا مرتبہ بھی کم کرنا ہے۔

دوسرے یہ کہ تمام مسلمانوں کا عقیدہ ہے کہ حضور خاتم النبیین صلی اللہ علیہ وسلم کی تشریف آوری اور بعثت کے بعد تمام انبیاء علیہم السلام کی نبوتیں اور شریعتیں ختم ہو چکی ہیں جو انسان اور جن دنیا کے اندر زندہ موجود ہیں اس پر فرض ہے کہ رسول اللہ صلی اللہ علیہ وسلم پر ایمان لائے ورنہ کافر اور بے ایمان کہلائے گا، اس لئے خواہ خضر علیہ السلام جو زندہ موجود ہیں۔ ان کو اسرائیلی، یعنی یہودی کہنا حضرت خواجہ خضر علیہ السلام کی سخت توہین بے ادبی اور گستاخی ہے۔ مسلمان انکو مومن کامل، رسول اللہ صلی اللہ علیہ وسلم کا خادم اور اللہ تعالیٰ کا مقدس بندہ جانتے ہیں۔

(۷) حضرت پیران پیر رحمۃ اللہ علیہ کی گستاخی و بے ادبی

یہ ناپاک جملہ سیدنا غوث اعظم رحمۃ اللہ علیہ کی ذات گرامی کی طرف منسوب کر کے بریلوی مفتی نے حضرت پیران پیر رحمۃ اللہ علیہ کی بھی سخت ترین بے ادبی اور گستاخی کی ہے، اور ان کی ذات و مبارک پر سخت ترین اتہام افزا اور بہتان باندھا ہے، جیسی کہ انکی عادت ہے کہ اللہ والوں پر جھوٹے الزام لگاتے ہیں، ہمارا چیلنج ہے کہ مفتی کا یہ خود ساختہ فقرہ حضرت غوث اعظم رحمۃ اللہ علیہ

کی کسی تصنیف و تحریر میں موجود نہیں

اعمال

(۸) آداب وضو :

وہابی شیطانی، کذابی، (مراد دیوبندی) سے بدن لگ جائے تو وضو کی تجدید (تازہ وضو کرنا) مستحب ہے (فتاویٰ رضویہ کتاب الطہارت صفحہ ۱۹)
شریعت اسلامیہ میں کسی کو ہاتھ لگانے یا بدن چھو جانے سے تازہ وضو کرنے کا حکم نہیں البتہ ہندو دھرم میں ہے کہ ہلچھ کا سایہ بھی پڑ جائے تو اشان کرو۔
بریلوی مذہب کا یہ فتویٰ شاید اسی اصول پر ہے تشابہت قلوبہم

(۹) آب وضو

وضو کے اس مبارک حکم کے بعد یہ بھی سنئے لیجئے کہ وضو کا پانی کیسا پاکیزہ ہونا چاہیے ارشاد ہے۔ حقہ کا پانی قطعاً پاک ہے۔ اس سے وضو بھی کرے تو ہو جائے گا۔

(فتاویٰ رضویہ صفحہ ۳۳۴ کتاب الطہارۃ)

ایسے شاندار وضو کے لئے پانی بھی ویسا ہی شاندار ہونا چاہیے، سچ ہے جیسی روح دیے فرشتے اور حقہ کے پانی کے پاک ہونے کی سب سے بڑی وجہ یہ بھی ہے کہ اعلیٰ حضرت مجدد دین و ملت خود حقہ کا بہت شوق فرماتے تھے۔
شریعت اسلامیہ میں حقہ کا بدبودار پانی نجس و ناپاک ہے، کپڑے کو لگ جائے تو کپڑا پاک کرے۔

(۱۰) مسواک

مسواک بالشت سے زیادہ ہو تو شیطان اس پر سوار ہو جاتا ہے۔
(فتاویٰ رضویہ صفحہ ۲۴)
(۱۱) نماز

ایسے مبارک و مطہر وضو کے بعد نماز کا تقدس ملاحظہ ہو ارشاد ہے۔
نمازی اپنی نماز میں اپنی یا میکانی عورت کے فرج کے اندر کی طرف نظر
کرے تو نماز فاسد نہیں ہوتی (فتاویٰ رضویہ صفحہ ۷۷ کتاب الطہارہ)
غیر مسلموں میں ایک فرقہ ہے اس میں عورت کے لئے مرد کی اور مرد
کیلئے عورت کی شرمگاہ دیکھنا بہت بڑی عبادت بلکہ مدارِ نجات ہے۔

شریعت اسلامیہ میں نامحرم کے ستر کی طرف بلکہ نامحرم عورت کے
چہرے کی طرف بھی قصد دیکھنا حرام ہے، چہ جائیکہ میکانی عورت کی فرج اور پھر
اندر کی طرف دیکھنا اور نماز میں تو یہ فتویٰ صرف مجدد صاحب بدیلوی ہی دے سکتے
ہیں۔ دنیا کے اور کسی مفتی اسلام کی اس قدر جرأت نہیں ہو سکتی، اللہ کے ہمدے نے
یہ بھی تو نہ کہا کہ اگر اتفاقاً نظر پڑ جائے تو نماز فاسد نہیں ہوتی، بلکہ کہا کہ ”نظر کرے
“مرا کہ قصد ابھی دیکھے تو نماز میں خلل نہیں آتا، لاحول ولا قوۃ الا باللہ

ع زبان در ذکر دل در فکر عام

نماز انتہائی خشوع و خضوع، طہارت و نفاست، پاکیزگی و تقویٰ حاصل
کرنے کا ذریعہ ہے، اسی طرح واسطے شریعت اسلامیہ کے رسول اعظم صلی اللہ
علیہ وسلم نے فرمایا، تَعْبُدِ اللّٰهَ کَاَنَّکَ تَرَاهُ فَاِنْ لَمْ تَکُنْ تَرَاهُ فَاِنَّہُ یَرَاکَ۔
اللہ کی عبادت اس طرح کرو (نماز اس خشوع و خضوع و حضور قلب سے پڑھو کہ گایا تم
خود باری تعالیٰ کو دیکھ رہے ہو اور اگر تم نہیں دیکھتے تو وہ یقیناً تمہیں دیکھ رہا ہے۔

”گیارہویں شریف“ کی نیاز کے دلدادہ حضرات کی ضیافت مزاج کیلئے انہیں
گیارہ نمبروں پر اکتفا کرتا ہوں۔

من آنچه شرط بلاغ است با تو می گویم
تو خواه از سخنم پند گیر خواه ملال
اللہ تعالیٰ ہم سب کو راہ مستقیم پر چلائے، آمین

☆☆☆ تمت بالآخر ☆☆☆

☆☆☆☆☆☆☆☆☆☆☆☆☆☆☆☆☆☆